
പ്രസാധകര്‍ 
കോട്ടയ്ക്കല്‍ പബ്ലിഷേഴ്‌സ്‌ 
ഗാങ്ങാനം 


കെ. വി. മാമ്മന്‍ 


ജനനം 1929-ല്‍ പത്തനംതിട്ടയില്‍. പിതാവ്‌ എം. വര്‍ഗീസ്‌ കോട്ടയ്ക്കല്‍, 
തുമ്പമണ്‍. മാതാവ്‌ മറിയാമ്മ. ബിരുദ ബിരുദാനന്തര പഠനത്തിനു പുറമേ 
നാഗ്പൂര്‍ യൂണിവേഴ്‌സിറ്റിയില്‍ നിന്ന്‌ 1960-ല്‍ ജേര്‍ണലിസം ഡിപ്ലോമാ കര 
സ്ഥമാക്കി. മലയാള മനോരമയില്‍ 40-ഉം ചര്‍ച്ച്‌ വീക്കിലിയില്‍ 50-ഉം വര്‍ഷം 
പ്രതാധിപ സമിതി അംഗമായിരുന്നു. “മലങ്കര സഭ' മാസികയുടെ മുന്‍ പ്രതാ 
ധിപ സമിതി അംഗം. 45 വര്‍ഷം പുതുപ്പള്ളി നിലയ്ക്കല്‍ പള്ളി സണ്ടേ 
സ്കൂള്‍ അദ്ധ്യാപകനായിരുന്നു. മലങ്കരസഭയിലെ കാതോലിക്കാമാര്‍, ഇരു 
പതാം നൂറ്റാണ്ടിലെ മലങ്കരസഭ, റിത്തുപ്രസ്ഥാനം, സഭാകവി സി. പി. 
ചാണ്ടി, പ. ഗീവറുഗീസ്‌ രണ്ടാമന്‍ ബാവാ, പരിശുദ്ധ ഓഗേന്‍ ബാവാ, 
പാമ്പാടി തിരുമേനി, വട്ടശ്ശേരില്‍ തിരുമേനി, ബിഷപ്പ്‌ പാക്കന്‍ഹാം വാൽഷ്‌, 
2000 വര്‍ഷം പിന്നിട്ട മലങ്കരസഭ, ഇലഞ്ഞിക്കല്‍ ജോണ്‍ വക്കീല്‍, പുത്തന്‍ 
കാവ്‌ കൊച്ചുതിരുമേനി, യാച്ചാരം, ഇന്ത്യന്‍ ഓര്‍ത്തഡോക്സ്‌ സഭ: ചരി 
ത്രവും സംസ്ക്കാരവും, മലങ്കര വര്‍ഗീസും ആനപ്പാപ്പിയും മുതലായി സഭാ 
ചരിത്ര -ജീവചരിരത പ്രധാനങ്ങളായ എണ്‍പതില്‍പരം ഗ്രന്ഥങ്ങളുടെ 
കര്‍ത്താവ്‌. 


ഭാര്യ ലീലാമ്മ മാമ്മന്‍ മാങ്ങാനം മന്ദിരം ആശുപ്രതിയിലെ ലേയാമ്മ 
മെമ്മോറിയല്‍ നഴ്‌സിംഗ്‌ സ്‌കൂള്‍ മുന്‍ പ്രിന്‍സിപ്പല്‍. മക്കള്‍ വറുഗീസ്‌ മാമ്മന്‍ 
(ആനന ദ്രാന്‍സ്്‌പോര്‍ട്ട), അഡ്വ. നോട്ടറി മോഹന്‍ മാമ്മന്‍, ഡോ. അനിത 
മേരി തോമസ്‌ (അണുശക്തി വകുപ്പ) 


വിലാസം: കോട്ടയ്ക്കല്‍, മാങ്ങാനം, കോട്ടയം - 18 ഫോണ്‍: (0481) 2578936 

സഭയ്ക്ക്‌ അജപാലനത്തിന്റെ 
പുതിയ മുഖം 


കഴിഞ്ഞ നൂറ്റാണ്ടിന്റെ രണ്ടാംപാദത്തില്‍ മലങ്കരസഭയില്‍ ഉദിച്ചുയര്‍ന്ന, 
ആത്മിയ്യപ്രഭയില്‍ തെളിഞ്ഞുനിന്ന ഒരു മഹര്‍ഷിവര്യനായിരുന്നു അഭിവന്ദ്യ 
ദാനിയേല്‍ മാര്‍ പീലക്സിനോസ്‌ തിരുമേനി. മോശയുടെ കരങ്ങള്‍ക്ക്‌ എന്ന 
പോലെ ഗീവര്‍ഗീസ്‌ ദ്വിതീയന്‍ ബാവായുടെ കരങ്ങളെ താങ്ങിയ ഈ വന്ദ്യ 
പിതാവിനെ കണ്ടുമുട്ടുന്നവര്‍ക്ക്‌, തിരിച്ചറിയുന്നവര്‍ക്ക്‌ ലഭിച്ചിരുന്നത്‌ ആത്മീ 
യതയുടെ ഒരു പുതിയ സംസ്കാരമായിരുന്നു. കൊട്ടിഘോഷങ്ങളില്ലാത്ത, 
പ്രകടനാത്മകത അശേഷമില്ലാത്ത ഒരു സംസ്കാരം. ആത്മീയതയുടെ ദിവ്യ 
പ്രഭ പ്രസരിപ്പിച്ച പുണ്യപിതാവ ചെന്നെത്തുന്ന ഇടങ്ങളില്‍ എല്ലാം പ്രഭാ 
പൂര്‍ണ്ണമാക്കി അമൂര്‍ത്തമായ പ്രകാശത്തെ സ്നേഹംകൊണ്ടും പ്രവര്‍ത്തനം 
കൊണ്ടും മൂര്‍ത്തമാക്കുന്ന ഒരു സംസ്കാരമായിരുന്നു അദ്ദേഹം നമുക്ക്‌ 
പകര്‍ന്നു നല്‍കിയത്‌. പൌരസ്ത്യ വേദശാസ്ത്രത്തെ ആഴമായി മനസ്സിലാ 
ക്കിയ അദ്ദേഹം ദേഹം, ദേഹി, ആത്മാവ എന്നിവയ്ക്ക്‌ തുല്യപ്രാധാന്യം 
നല്‍കിയിരുന്നു. പ്രാര്‍ത്ഥനയും, വ്യായാമവും, ലളിതജീവിതവും എല്ലാം 
സമഞ്ജസമായി കലര്‍ന്ന ഒരു പുണ്ൃജീവിതമായിരുന്നു അദ്ദേഹത്തിന്റേത്‌. 


മലങ്കരസഭയുടെ ചരിതത്തില്‍ നിര്‍ണ്ണായകമായ കാലഘട്ടത്തില്‍ മൂന്ന്‌ 
കാതോലിക്കാ ബാവാമാരോടൊപ്പം നിന്ന്‌ സഭയുടെ ഗതിവിഗതികളെ തിരി 
ചുറിഞ്ഞ്‌ സഭയുടെ ഐകൃത്തിനുവേണ്ടിയും വളര്‍ച്ചയ്ക്കുവേണ്ടിയും നില 
പാട്ടെടുത്ത ഭാഗ്യസ്മരണാർഹനായ ദാനിയേല്‍ മാര്‍ പീലക്സിനോസ്‌ തിരു 
മേനിയെ ആനന്ദാശ്രുക്കളോടെ മാത്രമേ നമുക്ക്‌ ഓര്‍ക്കാന്‍ കഴിയൂ. മല 
കരസഭയുടെ പില്‍ക്കാല പദ്ധതികളില്‍ പലതും അദ്ദേഹത്തിന്റെ ദീര്‍ഘ 
വീക്ഷണത്തിലും ദര്‍ശനത്തിലും ഉടലെടുത്തതാണ്‌. അജപാലനത്തിന്റെ 
പുതിയ മുഖം സഭയ്ക്ക്‌ നല്‍കിയ പിതാവ്‌ അജഗണത്തിന്റെ ആവശ്യങ്ങളെ 
തിരിച്ചറിഞ്ഞ്‌ ഇടപെട്ടിരുന്നു. കര്‍ശനമായ നിഷഠയുള്ള അദ്ദേഹത്തിന്റെ 


0 ഡാനിയേല്‍ മാര്‍ പീലക്സിനോസ്‌ 


ജീവിത മാതൃക ഏവര്‍ക്കും എക്കാലവും അനുകരണീയമാണ്‌. ജീവിത 
ത്തില്‍ ലഭിക്കാവുന്ന സ്ഥാനമാനങ്ങളെ സഭയുടെ ഐകൃത്തിനുവേണ്ടി നിര 
സിച്ച അദ്ദേഹം പരിഭവങ്ങളില്ലാതെ സഭയുടെ വളര്‍ച്ചയ്ക്കുവേണ്ടി എന്നും 
നിലകൊണ്ടിരുന്നു. കര്‍ക്കശക്കാരനെന്നു തോന്നുന്ന പെരുമാറ്റത്തിന്റെ 
ഉള്ളില്‍ നിധിപോലെ തളംകെട്ടിയിരുന്ന കലര്‍പ്പില്ലാത്ത സ്നേഹം തിരിച്ച 
റിഞ്ഞ ഞാന്‍ ഉള്‍പ്പെടെയുള്ള ശിഷ്യഗണങ്ങള്‍ക്ക്‌ അദ്ദേഹത്തെക്കുറിച്ചുള്ള 
ഓര്‍മ്മകള്‍ എന്നും ഈര്‍ജ്ജം പകരുന്നതാണ്‌. 


അദ്ദേഹത്തോടൊപ്പം പ്രവര്‍ത്തിക്കുവാനും അദ്ദേഹത്തിന്റെ ജീവിതത്തെ 
നേര്‍കാഴ്ചയായി ഉള്ളില്‍ പകര്‍ത്തുവാനും ഇടയായതില്‍ ഞാന്‍ ദൈവത്തെ 
മഹത്ചപ്പെടുത്തുന്നു. അഭി. തിരുമേനിയുടെ ജീവചരിര്രം കാലാനുസൃത 
മായി പരിഷക്കരിച്ച്‌ പ്രസിദ്ധീകരിക്കുവാന്‍ നമ്മുടെ വാത്സല്യവാന്‍ കെ. 
വി. മാമ്മന്‍ കാണിക്കുന്ന ഉത്സാഹം ഏറെ പ്രശംസനീയമാണ്‌. ലാഭേച്ഛ 
കുടാതെ അദ്ദേഹം ചെയ്യുന്ന ഈ പ്രവര്‍ത്തനത്തിലൂടെ മാര്‍ പീലക്സി 
നോസ്‌ തിരുമേനിയുടെ ജീവിതം അക്ഷരക്കൂട്ടായി വരുംതലമുറയ്ക്ക്‌ 
കൈമാറുവാന്‍ നമുക്ക്‌ കഴിയട്ടെ എന്ന്‌ പ്രാര്‍ത്ഥിക്കുന്നു. 


അനുഗ്രഹാശിസ്സുകളോടെ 
കര്‍ത്തൃശുശ്രൂഷയില്‍ 


കുറിയാക്കോസ്‌ മാര്‍ ക്ലിമീസ്‌ മ്രെതാപ്പോലീത്താ 


ആമുഖം 


ഇരുപതാം നൂറ്റാണ്ടിലെ മലങ്കര ഓര്‍ത്ത ഡോക്സ്‌ സുറിയാനി സഭ, 
തികഞ്ഞ ഭക്തന്മാരും ആദര്‍ശധീരന്മാരും വിശ്വാസവീരന്മാരും നയതന്ത്ര 
ജ്ഞതയും ആജ്ഞാശക്തിയുള്ളവരുമായ സഭാദ്ധ്യക്ഷന്മാരാലും മ്മെതാ 
പ്പോലീത്താമാരാലും അതിധന്യയായിരുന്നു എന്നു രേഖപ്പെടുത്താന്‍ 
അടുത്ത ശതകത്തിലെ സഭാചരിത്രകാരനന്‍ വലിയ പ്രയാസം ഉണ്ടാകാനിട 
യില്ല. പരിശുദ്ധനായ പരുമല തിരുമേനി, എം.ഡി. സെമിനാരി സ്ഥാപക 
നായ പുലിക്കോട്ടില്‍ ജോസഫ്‌ മാര്‍ ദീവന്നാസ്യോസ്‌, മലങ്കരസഭാ ഭാസു 
രന്‍ വട്ടശ്ശേരില്‍ ഗീവറുഗീസ്‌ മാര്‍ ദീവന്നാസ്യോസ്‌, മാര്‍ ബസേലിയോസ്‌ 
ഗീവറുഗീസ്‌ ഒന്നാമന്‍ കാതോലിക്കാ ബാവാ, ഗീവറുഗീസ്‌ രണ്ടാമന്‍ കാതോ 
ലിക്കാ ബാവാ, ബഥനിയുടെ അലക്സിയോസ്‌ മാര്‍ തേവോദോസിയോസ്‌, 
പാമ്പാടി മാര്‍ ഗ്രീഗോറിയോസ്‌, മൂക്കഞ്ചേരില്‍ പത്രോസ്‌ മാര്‍ ഒസ്താത്തി 
യോസ്‌, ഓഗേന്‍ പ്രഥമന്‍ കാതോലിക്കാ ബാവാ, തോമ്മാ മാര്‍ ദീവന്നാ 
സ്്യോസ്‌, പാഠേട്ട മാത്യൂസ്‌ മാര്‍ ഈവാനിയോസ്‌ മുതലായവര്‍ മലങ്കര 
സഭയെ പലവിധത്തിലും ശക്തിപ്പെടുത്തിയശേഷമാണ്‌ ലോകലോചന 
ങ്ങള്‍ക്കു കാണാനാവാത്ത ഇമ്പങ്ങളുടെ പറുദീസയിലേക്കു പറന്നുയര്‍ന്നി 
രിക്കുന്നത്‌. 


മലങ്കരയ്ക്കു ജന്മസിദ്ധമായി ലഭിച്ച സ്വാത്ര്ത്ര്യം അന്യൂനം പരിരക്ഷി 
ക്കുകയും പ്രത്യേക സാഹചര്യത്തില്‍ മുന്നു ശതാബ്ദത്തോളം കൈവിട്ടു 
പോയ ആദ്ധ്യാത്മിക സ്വാതന്ത്ര്യം വീണ്ടെടുക്കുകയും ചെയ്ത വട്ടശ്ശേരില്‍ 
ഗീവറുഗീസ്‌ മാര്‍ ദീവന്നാസ്യോസ്‌ മ്മെതാപ്പോലീത്തായ്ക്കുശേഷം ഏതാണ്ട 
അത്രമാത്രം അഭിപ്രായസ്ഥിരതയോടും ആദര്‍ശനിഷഠയോടും കൂടി ഓര്‍ത്ത 
ഡോക്‌സ്‌ നിലപാടില്‍ ഉറച്ചുനില്‍ക്കുന്നതിലും സഭയുടെ വിശ്വാസാചാര 
ങ്ങള്‍ അണുവിട തെറ്റാതെ ആചരിക്കുന്നതിലും മറ്റാരെയുംകാള്‍ കൂടുതല്‍ 
ശ്രദ്ധപതിപ്പിക്കുകയും തന്റെ കാപട്യരഹിതമായ സുശക്ത നിലപാടു ശരി 
യെന്നു കാലം തെളിയിച്ചതില്‍ കൂടുതല്‍ സന്തോഷിക്കുകയും ചെയ്ത സമു 
ന്നത മേല്‍പട്ടക്കാരനാണ്‌ ഞങ്ങളുടെ അഭിവന്ദ്യ ഗുരുഭൂുതന്‍ കൂടിയായ തുമ്പ 
മണ്‍ ഭ്രദാസനത്തിന്റെ ഡാനിയേല്‍ മാര്‍ പീലക്സിനോസ്‌ മ്രെതാപ്പോ 
ലീത്താ. 


കുലീന കുടുംബത്തിന്റെ കൂടെപ്പിറപ്പെന്നു വിശേഷിപ്പിക്കപ്പെടുന്ന 


9 ഡാനിയേല്‍ മാര്‍ പീലക്സിനോസ്‌ 


സംസ്‌കാരകേദാരം, സമുന്നതനായ അദ്ധ്യാപകന്‍, സഭയുടെ പ്രഥമ കോള 
ജായ കാതോലിക്കേറ്റു കോളജിന്റെ പ്രഥമ പ്രിന്‍സിപ്പല്‍, അതിസമര്‍ത്ഥ 
നായ സംഘാടകന്‍, പത്തനംതിട്ടയില്‍ 1940-കളില്‍ മൂന്നു വര്‍ഷം നടത്തിയ 
സെമിനാരിയുടെ പ്രിന്‍സിപ്പല്‍, ഉത്തമനായ വൈദികന്‍, ദൈവശാസ്ത്ര 
നിപുണന്‍, പഴയനിയമ ചരിത്രം” എഴുതിയ പണ്ഡിതന്‍, സംശുദ്ധമായ 
ജീവിതം മെനഞ്ഞെടുത്ത അനുപമ വ്ൃക്തിത്വത്തിന്റെ ഉടമ, യുവലോക 
ത്തിന്‌ ആദ്ധ്യാത്മികഹരം പകര്‍ന്നുകൊടുത്തുകൊണ്ടിരുന്ന വിവിധ പ്രസ്ഥാ 
നങ്ങളുടെ സാരഥി മുതലായ നിലകളില്‍ തിരുമേനി ഞങ്ങള്‍ക്ക്‌ അന്നും 
ഇന്നും ആരാധനാപുരുഷനാണ്‌. തിരുമേനിയുടെ പഴയ ചിര്രം ഒന്നു 
നോക്കാം. അഞ്ചടി ആറിഞ്ച്‌! ഉയരം, പുഞ്ചിരി കളിയാടുന്ന മുഖം. ഉരുക്കു 
പോലെ ഉറച്ച - കടഞ്ഞെടുത്ത - ശരീരം. വിശ്രമരഹിതമായ സേവനത്തി 
നിടയില്‍ താനറിയാതെ വെണ്മേഘസദൃശമായി മാറിപ്പോയ സമ്പന്നമായ 
താടിമീശ. തഴച്ചു ഇടതൂര്‍ന്നു നില്‍ക്കുന്ന പുരികക്കൊടികള്‍ക്കിടയില്‍ തിള 
ങ്ങുന്നതും നല്ലതു മാത്രം കാണുന്നതുമായ കണ്ണുകള്‍. ചെവിയിലെ രോമ 
സഞ്ചയം വേണ്ടാത്തതൊന്നും കേള്‍ക്കാന്‍ സമ്മതിക്കുകയില്ല. 


എണ്‍പതിന്റെ പടിവാതിലുകളില്‍ കാലുകുത്തിനിന്ന തിരുമേനിയുടെ 
ലഘു ജീവചരിത്രം ഭ്ദദാസനത്തിന്റെ അറുപതു വര്‍ഷത്തെ ചരിര്രസംധ്രഹം 
കൂടിയാകയാല്‍ സഭാസ്നേഹികള്‍ക്കും സഭാസേവനരംഗകത്തേക്കു കടക്കാ 
നിരിക്കുന്നവര്‍ക്കും പ്രചോദനകരവും മാതൃകാപരവുമായിരിക്കുമെന്നുള്ള 
തിനു സംശയമില്ല. 


സംഭവബഹുലമായ ആറു ദശാബ്ദങ്ങള്‍ക്കിടയില്‍, 140 വര്‍ഷത്തെ 
ചരിര്തപാരമ്പര്യമുള്ള തുമ്പമണ്‍ ഭ്രദാസനത്തിനുണ്ടായ അസൂയാര്‍ഹമായ 
വളര്‍ച്ചയില്‍ തിരുമേനി വഹിച്ച പങ്ക അതുല്യമാണ്‌. നാം ചരിത്രം എഴുതി 
സൂക്ഷിക്കുന്നതിനു പ്രസിദ്ധരല്ലാത്തതിനാല്‍ വരുംതലമുറകളുടെ പഠന 
ത്തിനും അവര്‍ക്ക്‌ ആത്മീയ ഉത്തേജനം ലഭിക്കുന്നതിനും സഭാചരിത്ര 
ത്തിന്റെ ഭാഗമായ ഈ ഗ്രന്ഥം ഉപകരിക്കുമെന്നാണ്‌ തിരുമേനിയുടെ വത്സല 
ശിഷ്യന്മാരെന്ന്‌ ആത്മാര്‍ത്ഥമായി അഭിമാനിക്കുന്നവരുടെ ചിന്ത. തിരുമേനി 
ആയിരം ആയിരം വിദ്യാര്‍ത്ഥികളിലും യുവതീയുവാക്കളിലും ചെലുത്തി 
യിട്ടുള്ള സല്‍പ്രേരണകള്‍ അവര്‍ ആയിരിക്കുന്ന സ്ഥാനങ്ങളില്‍ പ്രകാശവും 
ആദ്ധ്യാത്മിക ചൈതന്യവും പ്രസരിപ്പിക്കാന്‍ മതിയായവയാണെന്നുള്ള 
തിനു രണ്ടുപക്ഷമില്ല. ശിഷ്യന്മാരുടെ ഹൃദയ്രശീകോവിലുകളില്‍ തിരുമേ 
നിയെപ്പറ്റിയുള്ള കൃതജ്ഞതാനിര്‍ഭരമായ സ്മരണകളും ചിന്തകളും കെടാ 
വിളക്കുപോലെ പ്രകാശിക്കുമെന്നുള്ളതിനു ഞങ്ങള്‍ക്കു തെല്ലും സംശയ 
മില്ല. 


ഞങ്ങളുടെ സ്നേഹത്തിന്റെയും നന്ദിയുടെയും നറുമലരുകള്‍ ഈ വര 
മൊഴി ഹാരമായി ഞങ്ങള്‍ തിരുമേനിയുടെ പാവനസ്മരണയ്ക്കു മുമ്പില്‍ 


തുമ്പമണ്‍ ഭ്ര്രാസനത്തിന്റെ സമര്‍ത്ഥനായ സാരഥി ഗ 


സാഭിമാനം സമര്‍പ്പിക്കുമ്പോള്‍ സഭാംഗങ്ങള്‍ വിശിഷ്യ, തുമ്പമണ്‍ ഭ്ര്രാസ 
നത്തിലെ പ്രബുദ്ധരായ ഓര്‍ത്തഡോക്സുകാര്‍ ഹര്‍ഷാരവം മുഴക്കി ഞങ്ങ 
ളോടൊപ്പം ഉണ്ടായിരിക്കുമെന്നും ഞങ്ങള്‍ക്കുറപ്പുണ്ട്‌. 


ഈ പുസ്തകരചനയ്ക്കുവേണ്ടി ഒട്ടധികംപേര്‍ പല വിവരങ്ങള്‍ നല്‍കി 
ഞങ്ങളെ പ്രോത്സാഹിപ്പിച്ചിട്ടുണ്ട. തുമ്പമണ്‍ ഭ്രദാസന സഹായമ്മെതാപ്പോ 
ലീത്താ പീലിപ്പോസ്‌ മാര്‍ യസേബിയോസ്‌, റിട്ട. ഡി.ഇ.ഒ. റ്റി. ജോണ്‍ 
മാത്യു ചെങ്ങന്നൂര്‍, കൊല്ലാട്ടു ചെമ്പകശ്ശേരില്‍ സി. വി. ടൈറ്റസ്‌ (കൊച്ചു 
കൊച്ചു, ഫാ. ജോര്‍ജ്‌ കുര്യന്‍ വെണ്ണിക്കുളം, കാതോലിക്കേറ്റ്‌ കോളജ്‌ 
പ്രൊഫ. ഫാ. പി. എം. കുറിയാക്കോസ്‌ (ഇപ്പോള്‍ തുമ്പമണ്‍ ഭ്രദാസന 
ത്തിന്റെ മാര്‍ ക്ലിമ്മീസ്‌ മ്രെതാപ്പോലീത്താ), ആര്‍ട്ടിസ്റ്റ്‌ സത്യവാന്‍ കൊട്ടാര 
ക്കര മുതലായവര്‍ ആ നീണ്ട ലിസ്റ്റില്‍പെടുന്നു. കവര്‍ചിത്രവും സത്യവാ 
നെടുത്തതാണ്‌. ഇവരോടെല്ലാം ഞങ്ങള്‍ക്കുള്ള നന്ദി അതിരറ്റതാണ്‌. അതേ 
സമയം ഈ ജീവചരിത്രം പൂര്‍ണ്ണമാണെന്നു ഞങ്ങള്‍ക്കഭിര്രായവുമില്ല. 


ഈ പുസ്തകത്തിന്‌ അവതാരികാരുപത്തിലുള്ളതും അനുസ്മരണക 
ളില്‍ പൊതിഞ്ഞതുമായ ഒരഭിനന്ദനക്കുറിപ്പ മധുരിക്കുന്ന സംഭവങ്ങളുടെ 
മുത്തുമണികള്‍ ചേര്‍ത്ത്‌ എഴുതിത്തന്ന നിയുക്ത കാതോലിക്കായും തിരു 
മേനിയുടെ ശിഷ്യപ്രമുഖനുമായ മാത്യൂസ്‌ മാര്‍ കൂറിലോസ്‌ തിരുമേനിയോടും 
ഞങ്ങള്‍ക്ക്‌ സീമാതീതമായ നന്ദിയുണ്ട്‌. മാര്‍ കുറിലോസ്‌ തിരുമേനിക്കു 
ഗുരുവെന്ന നിലയിലും ഒരേ ദിവസം മ്മെതാന്‍സ്ഥാനത്തേക്കു പ്രവേശിച്ച്‌ 
35 വര്‍ഷം ഭ്രദാസന ഭരണം നടത്തിയ സമുന്നത സഭാനേതാവെന്ന നില 
യിലും ഡാനിയേല്‍ മാര്‍ പീലക്സിനോസ്‌ തിരുമേനിയെ ശരിക്കറിയാം. 
കൂറിലോസ്‌ തിരുമേനിയുടെ അനുഭവ സമ്പത്തില്‍ നിന്നുള്ള അഭിനന്ദനവും 
വിലയിരുത്തലും അനന ലഭ്യമായ മധുരസ്മരണകളും ഈ പുസ്തകത്തെ 
കൂടുതല്‍ വിലയുള്ളതാക്കിത്തീര്‍ത്തിരിക്കുന്നു എന്നാണു ഞങ്ങളുടെ അഭി 
പ്രായം. 


ഈ പുസ്തകത്തിനു സമുജ്ജലമായ അവതാരിക എഴുതിത്തന്ന കാതോ 
ലിക്കേറ്റ്‌ കോളജിന്റെ മുന്‍ പ്രിന്‍സിപ്പല്‍ കൂടിയായ മഹാകവി പുത്തന്‍കാവു 
മാത്തന്‍ തരകന്‍, കോളജ്‌ സ്ഥാപനത്തിലും തുടര്‍ന്നും മ്മരെതാപ്പോലീത്താ 
യോടൊപ്പം വളരെയധികം അടുത്തിടപെട്ടിട്ടുള്ള ഒരു സമുന്നത വ്യക്തിയും 
ഇതെഴുതാന്‍ എല്ലാവിധത്തിലും യോഗ്യനുമാണ്‌. 


തിരുമേനിയുടെ സേവനപ്രവര്‍ത്തനങ്ങള്‍ കണ്ടറിഞ്ഞും അടുത്തുനിന്നു 
വിലയിരുത്തിയുംകൊണ്ടുള്ള ഈ അവതാരിക എഴുതിയ സഭാവത്സലനായ 
മഹാകവിയോടുള്ള നന്ദി ഞങ്ങള്‍ സസന്തോഷം രേഖപ്പെടുത്തുകയാണ്‌. 


സഭാസേവനരംഗത്തെ തന്റെ ഗുരുവും സഭയ്ക്കുവേണ്ടി വിശ്രമരഹിത 
നായി ഓടിനടന്നു പ്രവര്‍ത്തിക്കുകയും ഭ്രദാസന ഭരണത്തോടൊലപ്പം 


[| ഡാനിയേല്‍ മാര്‍ പീലക്സിനോസ്‌ 


പത്തനംതിട്ടയുടെ “ചിത്തപ്രഭാപൂരത്തിനു”” വേണ്ടി സ്കൂളും, ദയറായും, 
കോളജും സ്ഥാപിക്കുന്നതിനു മുന്‍കൈ എടുത്ത പുത്തന്‍കാവു മാര്‍ പില 
കസിനോസ്‌ മ്മെതാപ്പോലീത്തായുടെ പാവനസ്മരണയ്ക്കു മുമ്പില്‍ അദ്ദേ 
ഹത്തിന്റെ പ്രമുഖ ശിഷ്യനും ഞങ്ങളുടെ വലിയ ഗുരുവുമായ “ഡാനിയേല്‍ 
മാര്‍ പീലക്സിനോസി'” നെ സാഭിമാനം സമര്‍പ്പിക്കുകയാണ്‌. 


ഫാ. ഡാനിയേല്‍ എന്‍. വറുഗീസ്‌, 
കെ. വി. മാമ്മന്‍ 


പത്തനംതിട്ട 
10-5-1088 





രണ്ടാം പതിപ്പിന്റെ ആമുഖം 


1876-ല്‍ രൂപംകൊണ്ട തുമ്പമണ്‍ ഭ്രദാസനം ഇന്നുവരെയും സഭയിലെ 
ഏറ്റവും നല്ല ഭ്രദാസനമായി നിലകൊള്ളുന്നതു 1930 മുതല്‍ പുത്തന്‍കാവ്‌ 
ഗീവറുഗീസ്‌ മാര്‍ പീലക്സിനോസ്‌ മ്മെതാപ്പോലീത്തായുടെ കര്‍മ്മനിരത 
മായ പ്രവര്‍ത്തനങ്ങളുടെ ഫലമാണ്‌. വിദ്യാലയങ്ങള്‍, സഭയിലെ പ്രഥമ 
കാതോലിക്കേറ്റ്‌ കോളജ്‌, ആദ്ധ്യാത്മിക സംഘടനകള്‍, ബേസില്‍ ദയറ, 
നൂറില്‍പരം പള്ളികള്‍ (ചെങ്ങന്നൂര്‍ ഭ്രദാസനം വരുന്നതിനു മുമ്പ) എന്നിവ 
യാല്‍ ഏറെ ധന്യമായിരുന്നു തുമ്പമണ്‍ ഭ്രദാസനം. കോന്നിക്കു കിഴക്കു 
വനമേഖലയാല്‍ പരിസേവിതവും പ്രകൃതിസുന്ദരവും അച്ചന്‍കോവില്‍ ആറി 
നാല്‍ എന്നും ജലസമൃദ്ധവുമായ കുടിയേറ്റ പ്രദേശങ്ങളില്‍ ഒട്ടധികം പുതിയ 
പള്ളികള്‍ സ്ഥാപിക്കുന്നതിനും ജനങ്ങളുടെ ആദ്ധ്യാത്മിക നിലവാരം ഉയര്‍ 
ത്തുന്നതിനും പുത്തന്‍കാവ്‌ മാര്‍ പീലക്സിനോസ്‌ തിരുമേനിക്കു സാധി 
ചുതു അന്നു ഭ്രദാസന സ്വെക്രട്ടറിയും തുടര്‍ന്ന്‌ പിന്‍ഗാമിയുമായിരുന്ന ഡാനി 
യേല്‍ മാര്‍ പീലക്സിനോസ്‌ തിരുമേനിയുടെ കര്‍മ്മനിരതമായ കഠിനാദ്ധ്വാനം 
കൊണ്ടു കൂടിയാണെന്നു ഞങ്ങള്‍ക്കു നേരിട്ടറിയാം. തത്വദീക്ഷയറ്റ്‌ കാലു 
മാറിയ ബഥനി മാര്‍ ഈവാനിയോസിനു പകരം പുത്തന്‍കാവ്‌ മാര്‍ പീല 
ക്സിനോസിനെപ്പോലെയുള്ള ഒരു സമുന്നത മ്മെതാപ്പോലീത്തായെ തുമ്പ 
മണ്‍ ഭ്രദാസനത്തിന്റെ നാലതിരുകളില്‍ പിടിച്ചുനിര്‍ത്താനാവാത്തവിധം സഭ 
യില്‍ പല പ്രശ്നങ്ങള്‍ കടന്നുകൂടി. ഇടവകയുടെ പൊതുവായ കാര്യങ്ങ 
ളില്‍ മാത്രം അദ്ദേഹത്തിന്‌ ഒതുങ്ങിനില്‍ക്കാനായില്ല. ഗീവറുഗീസ്‌ ദ്വിതീ 
യന്‍ ബാവായുടെ കരങ്ങള്‍ക്കു ശക്തിപകരാനും സാമ്പത്തികശേഷി കുറ 
വായിരുന്നതിനാല്‍ സഭാക്കേസും മറ്റും നടത്താനും സഭാംഗങ്ങളെ എല്ലാ 
ദിവസവും വിശ്രമമില്ലാതെ പ്രഭാഷണങ്ങളിലൂടെ പ്രബുദ്ധരാക്കുന്നതിനും 
പുത്തന്‍കാവ തിരുമേനിയുടെ സാന്നിധ്യം കോട്ടയത്തിന്‌ ഒഴിച്ചുകൂടാന്‍പാടി 
ല്ലാതെ വന്നു. 1951-ല്‍ കുന്നംകുളത്ത്‌ അവസാന പ്രസംഗം ചെയ്തു 
കഴിഞ്ഞു കോട്ടയത്തേക്കു തിരിച്ച തിരുമേനി മരത്തുംകോട ചാപ്പലില്‍ വച്ചു 
ഹൃദ്രോഗം മൂലം അന്തരിച്ചു. ഇത്‌ സഭയ്ക്ക്‌ ഏറ്റ ഒരു വലിയ ആഘാതമാ 
യിരുന്നു. 


പ. വട്ടശ്ശേരില്‍ മാര്‍ ദീവന്നാസ്യോസ്‌ തിരുമേനിയേയും സഭയേയും അന്നു 
വിശ്വസ്തനും പണ്ഡിതനും മറ്റും ആയിരുന്ന ബഥനിയുടെ മാര്‍ ഈവാനി 
യോസിന്റെ വന്‍ ചതിവും കുത്തും റോമാസഭാപ്രവേശനവും ഏറെ ദുഃഖി 
പ്പിച്ചു. അന്ത്യോഖ്യയിലെ തത്വദീക്ഷയില്ലാത്ത ചില വെറും റമ്പാന്മാരായ 
“വാവാ മാരുടെ ശ്രവ്യാധ്രഹവും മലങ്കരസഭയിലെ അധികാര ദുര്‍മോഹവും 
പുത്തന്‍കാവ്‌ തിരുമേനിക്കും ഹൃദയവേദന ഉണ്ടാക്കി. 


12 ഡാനിയേല്‍ മാര്‍ പീലക്സിനോസ്‌ 


ചോരന്മാരുടെ രാജാവും മാര്‍ജാര സന്യാസി നേതാവുമായ മാവേലി 
ക്കരക്കാരന്‍ സന്യാസി, ബഥനി ആശ്രമത്തിന്റെ നൂറേക്കര്‍ സ്ഥലം രഹസ്യ 
മായി വിറ്റതും ബഥനിവക 400 ഏക്കര്‍ കൃഷിയോഗ്യമാക്കാനാണെന്നു 
പറഞ്ഞു ഇന്ത്യയിലും വെളിയിലും കേരളത്തിലുമുള്ള പലരോടും പ്രമാണം 
എഴുതിയും വായ്പയായും ഗണ്യമായ തുകകള്‍ വാങ്ങി പലരെയും ഒപ്പി 
ച്ചതും എല്ലാം മലങ്കരസഭയെ ചിന്തിപ്പിച്ചു. ഭദ്രാസന ഭരണത്തിനു പുറമെ 
ഈ ഇരുമുഖാക്രമണങ്ങളെ പുത്തന്‍കാവ്‌ തിരുമേനിക്കും ഡാനിയേല്‍ മാര്‍ 
പീലക്സീനോസ്‌ തിരുമേനിക്കും ശക്തമായി നേരിടേണ്ടി വന്നു. റീത്തു്ര 
സ്ഥാനം (സഭയല്ല) 1930-ല്‍ ജനിച്ചുവീണതു മുതല്‍ അതിനു തുമ്പമണ്‍ 
ഭ്രദാസനത്തില്‍ വളരാന്‍ സാധിച്ചില്ല. അന്നു ചേര്‍ന്ന ചിലര്‍ ജോലികൊണ്ടും 
കുറെ പള്ളികള്‍, പള്ളിക്കുടങ്ങള്‍ എന്നിവകൊണ്ടു കിട്ടിയ കാശുകൊണ്ടു 
തൃപ്തിപ്പെട്ടു. അവരുടെ പിന്‍തലമുറക്കാര്‍ തട്ടിപ്പു മനസ്സിലാക്കി റീത്തിനെ 
കൈവിട്ടു. പുതുതായി ആരെയും ആകര്‍ഷിക്കാന്‍ സാധിച്ചില്ല. പുലിക്കോ 
ട്ടില്‍ ജോസഫ്‌ റമ്പാനും ചേപ്പാട്ട പീലിപ്പോസ്‌ റമ്പാനും മ്രെതാന്‍വേഷം 
സ്വപ്നം കണ്ടു മരിച്ചതേയുള്ളു. 


1907-ല്‍ മലങ്കരസഭയുടെ വിശ്വാസം പത്തരമാറ്റുള്ള തങ്കത്തേക്കാള്‍ പരി 
ശുദ്ധമെന്നു എഴുതിയ പുസ്തകം ഇറക്കിയ ആര്‍ച്ച്‌ ബിഷപ്പ്‌ (വളഞ്ഞ) 
ഈവാനിയോസ്‌, കല്‍ക്കട്ടയില്‍ തന്റെ ശിഷ്യന്‍ കൂടിയായിരുന്ന പുത്തന്‍ 
കാവ്‌ തിരുമേനിയെ റീത്തില്‍ ചേരാന്‍ ചെങ്ങന്നൂര്‍ ബഥേല്‍ അരമനയില്‍ 
രാത്രിയില്‍ ചെന്നഭ്ൃയര്‍ത്ഥിച്ചു. സഭയുടെ കുറ്റമറ്റ വിശ്വാസാചാരങ്ങളും ദൈവ 
ശാസ്ത്രവും തന്നെ പഠിപ്പിച്ച മാര്‍ ഈവാനിയോസ്‌ രാത്രി തസ്കരനെ 
പ്പോലെ ഇങ്ങനെ പറയുന്നത്‌ “ഫാദര്‍ലെസ്‌ ടോക്കാണെന്നത്രെ” പുത്തന്‍ 
കാവ തിരുമേനി അര്‍ത്ഥവത്തായി ഇംഗ്ലീഷില്‍ പ്രതികരിച്ചത്‌. പുത്തന്‍കാ 
വില്‍ തിരുമേനിയും, ഡാനിയേല്‍ മാര്‍ പീലക്സീനോസ്‌ തിരുമേനിയും 
” റീത്തുപ്രസ്ഥാന പെട്ടിപ്പുറത്തു” വലിയ റീത്തു വെച്ചതുകൊണ്ടാണു 
റിത്തുപ്രസ്ഥാനം തുമ്പമണ്‍ ഭ്രദാസനത്തില്‍ വൈകാതെ അന്തൃശ്വാസം 
വലിച്ചത്‌. 


സ്ഥാനമാനധനലാഭത്തിനു വേണ്ടിയും അനുദിനം വളര്‍ന്നുകൊണ്ടിരിക്കുന്ന 
മലങ്കരസഭയുടെ പരമാദ്ധ്യക്ഷ സ്ഥാനമായ കാതോലിക്കാ ബാവാ പദത്തിനു 
വേണ്ടിയുമാണു മലങ്കരസഭയാകുന്ന ശുദ്ധജലതടാകം ഉപേക്ഷിച്ച മ്രദാസ്‌ (ചെ 
ന്നൈ) നഗരത്തിലെ ദുര്‍ഗന്ധം നിറഞ്ഞ കുവംകുളത്തിലേക്കു ചാടിയതെന്നു 
പറഞ്ഞാലും തെറ്റില്ലെന്നു തോന്നുന്നു. അമേരിക്ക ഉള്‍പ്പെടെയുള്ള പല രാജ്യ 
ങ്ങളിലും ഇന്ത്യയിലെ പഞ്ചാബ്‌ മുതല്‍ കേരളത്തിലെ മലേല്‍കുരിശു 
വരെയുള്ള ചില സ്ഥലങ്ങളിലും വൈദിക വേഷധാരികള്‍ ചെറുപ്പം ചെറുതാ 
കാത്ത കന്യാസ്ര്രീകളുമായി അകലം പാലിക്കാതെ ജീവിച്ചതും ജീവിക്കു 
ന്നതും ക്രൈസ്തവ സഭകളുടെ തെറ്റായ സാക്ഷ്യപ്രതീകമാണ്‌. 

ഡാനിയേല്‍ മാര്‍ പീലക്സീനോസ്‌ തിരുമേനിയുടെ അഭിമാനനിര്‍ഭര 
മായ മലങ്കരസഭാ സ്നേഹവും വിശ്വാസാചാരനിഷ്ഠകളും സഭാപാരമ്പര്ൃ 
സംരക്ഷണത്തിലുള്ള അദമ്യമായ താല്പര്യവും സംസ്കാര സമ്പന്നമായ 
സല്‍പെരുമാറ്റവും തിരുമേനിയുടെ അഭാവത്തിലും ആച്ന്ദ്രതാരം ഞങ്ങള്‍ 
നിലനിറുത്തുമെന്നു ഒരിക്കല്‍കൂടി പ്രതിജ്ഞ ചെയ്യുന്നു. അതില്‍ നിര്‍വചി 
ക്കാനാവാത്ത ഒരു ആത്മീയ ഭാഗ്യം ഞങ്ങളെ ഭരിക്കുന്നുണ്ടെന്ന്‌ എടുത്തു 
പറയുന്നതിലും ഞങ്ങള്‍ ചരിതാര്‍ത്ഥരാണ്‌. പ്രശസ്തമായ ഓമല്ലൂര്‍ വടു 
തല കുടുംബത്തിന്റെ വൈദിക പാരമ്പര്യം ഇപ്പോള്‍ അന്യൂനം നിലനിറു 
ത്തുന്നത്‌ ബാംഗ്ലൂര്‍ ഭ്രദാസനാധിപനായ ഡോ. ഏ്രഹാം മാര്‍ സെറാഫിം 
മ്രെതാപ്പോലീത്തായാണ്‌. 


ജീവചരിത്ര പുസ്തകത്തിന്റെ ആദ്യ പതിപ്പിറക്കിയശേഷം വൈകാതെ 
ഫാ. ഡാനിയേല്‍ എന്‍. വറുഗീസ്‌ നിര്യാതനായി. ഡാനിയേല്‍ മാര്‍ പീല 
ക്സീനോസിനെ വാതരോഗം പിടികൂടി. ചികിത്സ ഫല്രപരദമായില്ല. 1990 
ഡിസംബര്‍ 13-നു അദ്ദേഹം കാലം ചെയ്തു. ഇഷടപ്പെട്ട സ്ഥലത്തുതന്നെ 
കബറടക്കപ്പെട്ടു. തിരുമേനിയുടെ ഈ ജീവചരിത്രം പൂര്‍ണ്ണമാക്കുന്നതിനും 
കൂടുതലായി ചില വിവരങ്ങള്‍ ചേര്‍ക്കുന്നതിനുമാണ്‌ 92-ല്‍ കടന്നിരിക്കുന്ന 
ഞാന്‍ ആഗ്രഹിച്ചതും ഇത്രയെങ്കിലും ചെയ്യാന്‍ സാധിച്ചതും. എന്റെ ആത്മ 
സുഹൃത്തു കൂടിയായിരുന്ന ഫീലിപ്പോസ്‌ മാര്‍ യസേബിയോസ്‌ തിരു 
മേനി മു൯ഗാമിയുടെ പാതയിലൂടെത്തന്നെ നടന്നു. ഭ്രദാസന സ്വെകട്ടറിയും 
തിരുമേനിയെ ശരിക്കറിയാവുന്ന സമുന്നത വൈദികനുമായ ഫാ. ടൈറ്റസ്‌ 
ജോര്‍ജിന്റെ അതിശ്രദ്ധേയമായ ലേഖനം പുസ്തകത്തെ കൂടുതല്‍ കഴ 
മ്പുള്ളതാക്കിയിരിക്കുന്നു എന്നു സാഭിമാനം പറയാന്‍ ആഗ്രഹിക്കുന്നു. 
കൂടാതെ കോട്ടയം എം.ഡി., തുമ്പമണ്‍ എം.ജി.എം. ഹൈസ്കൂള്‍ ഹെഡ്മാ 
സ്റ്ററായിരുന്നു റിട്ടയര്‍ ചെയ്ത തുമ്പമണ്‍ മേടയില്‍ കെ. ജോണ്‍ മാത്യു 
വിന്റെ അനുസ്മരണ അനുപമം തന്നെ എന്നു നന്ദിപൂര്‍വ്വം പറയുന്നതില്‍ 
പ്രത്യേക സന്തോഷമുണ്ട. ഇന്നത്തെ തലമുറയ്ക്കു അറിയാന്‍ പാടില്ലാത്ത 
പല വസ്തുതകളുടെ ഒരു നിധിയാണു സാറിന്റെ ഓര്‍മ്മച്ചെപ്പ്‌. 


ഇപ്പോഴത്തെ ഭ്രദാസനാധിപനും സഭയിലെ സീനിയര്‍മോസ്റ്റ മ്രെതാപ്പോ 
ലീത്തായുമായ അഭിവന്ദ്യ കുറിയാക്കോസ്‌ മാര്‍ ക്ലിമ്മീസ്‌ തിരുമേനിയുടെ 
അഭിനന്ദനാശംസകള്‍ ഈ ഗ്രന്ഥത്തിന്‌ ഒരു കനകാഭരണം തന്നെ എന്നു 
സംശയലേശമെന്നേ വിശേഷിപ്പിക്കാം. തിരുമേനിയോടുള്ള ഹൃദയം നിറഞ്ഞ 
നന്ദി രേഖപ്പെടുത്തുന്നു. സദയം സ്വീകരിച്ച്‌ അനുഗ്രഹിച്ചാലും. 


കെ. വി. മാമ്മന്‍ കോട്ടയ്ക്കല്‍ 
മാക്കാംകുന്ന്‌ 
13-12-2020 


അവതാരിക 


മലങ്കര ഓര്‍ത്ത ഡോക്സ്‌ സഭയില്‍ പുരാതനത്വം കൊണ്ടും അംഗ 
സാംഖ്യ, വിശ്വാസസ്ഥിരത, സഭാസ്നേഹം എന്നിവകൊണ്ടും പ്രഥമ 
സ്ഥാനത്തു നില്‍ക്കുന്ന തുമ്പമണ്‍ ഭ്രദാസനത്തിന്റെ ഭരണകര്‍ത്താവായ 
നിതാന്ത വന്ദ്യദിവ്യര്രീ ദാനിയേല്‍ മാര്‍ പീലക്സിനോസിന്റെ 79-ാം ജന്മ 
ദിനം, മ്മരെതാന്‍ സ്ഥാനാഭിഷേകത്തിന്റെ 35-ാം വാര്‍ഷികം എന്നിവയോട 
നുബന്ധിച്ച്‌, ഭ്രദാസന സ്വെകരട്ടറി ഫാദര്‍ ദാനിയേല്‍ എന്‍. വറുഗീസും മല 
യാള മനോരമ പ്രതാധിപസമിതിയംഗമായ കെ. വി. മാമ്മനും ചേര്‍ന്ന്‌ പ്രസി 
ദ്ധപ്പെടുത്തുന്ന ജീവചരിത്ര ഗ്രന്ഥമാണിത്‌. 


യേശുക്രിസ്തുവിന്റെ കാലത്ത്‌ സ്ഥാപിക്കപ്പെട്ട ഒന്നാമത്തെ ക്രൈസ്തവ 
സഭയുടെ സമമ്പയമാണ്‌ പൌരസ്ത്യ ഓര്‍ത്തഡോക്സ്‌ സഭയെന്ന്‌ വേദ 
ശാസ്ര്രപണ്ഡിതനും പൌരസ്ത്യ സഭകളെപ്പറ്റി പഠനം നടത്തിയ ഗ്രന്ഥ 
കാരനുമായ സ്റ്റീഫന്‍ സാങ്കോവ രേഖപ്പെടുത്തിയിട്ടുണ്ട്‌. “പരിശുദ്ധവും 
കാതോലികവും അപ്പസ്തോലികവുമായ ഏക സഭ" എന്ന്‌ ഓര്‍ത്ത 
ഡോക്സ്‌ സഭയെ സംബന്ധിച്ച്‌ നിഖ്യാ സുന്നഹദോസും പ്രഖ്യാപിച്ചിട്ടുണ്ട്‌. 
മനുഷ്യനും അതേസമയത്തുതന്നെ ദൈവവും രക്ഷകനുമായ യേശു 
ക്രിസ്തുവാണ്‌ ഓര്‍ത്തഡോക്സ്‌ സഭയുടെ ഉടമസ്ഥനും പരമാധികാരിയും. 
മറ്റൊരുതരത്തില്‍ പറഞ്ഞാല്‍ സഭ ശരീരവും യേശുക്രിസ്തു അതിന്റെ 
ശിരസ്സുമാകുന്നു. പരിശുദ്ധാത്മാവ്‌ സഭയേയും ക്രിസ്തുവിനേയും തമ്മില്‍ 
യോജിപ്പിക്കുന്നു. 


രക്ഷകനായ യേശു, വിശ്വാസിയുടെ കൂടെ സഞ്ചരിക്കുകയും സ്നേഹം 
കൊണ്ടു നിറച്ച്‌ അവനെ നിതൃജീവങ്കലേക്കു നയിക്കുകയും അവനുമായി 
ഐക്യം പ്രാപിക്കുകയും ചെയ്യുന്നു. കലകള്‍ക്കും ശാസ്ത്രങ്ങള്‍ക്കുമു 
ള്ളതുപോലെ ഒരു നിര്‍വചനം ഓര്‍ത്തഡോക്സ്‌ സഭയ്ക്ക്‌ കൊടുക്കുവാന്‍ 
സാധ്യമല്ല. അത്‌ നിര്‍വചനാതീതമാണ്‌. സഭ വ്യക്തികളുടെ ഒരു സമൂഹ 
മല്ല, ഒരു സമുദായമല്ല, ഒരു കൂട്ടായ്മയുമല്ല. സഭ ഒരു സൂക്ഷമജീവിയാണ്‌. 
മനുഷ്യനു സ്ഥൂലസുക്ഷമശരീരങ്ങളുള്ളതുപോലെ സഭയ്ക്കും ദൃശ്യവും 
അദൃശ്യവുമായ രൂപങ്ങളുണ്ട്‌. ഹൈന്ദവ തത്വജ്ഞാനത്തിലെ ദ്വൈതാദലദ്വൈത 
ഭാവങ്ങളും സഭയ്ക്കുണ്ട്‌. സഭയ്ക്കുള്ളില്‍ യേശുക്രിസ്തു വസിക്കുന്നു. 
സഭ യേശുക്രിസ്തുവിനെ ആശ്രയിക്കുകയും ആരാധിക്കുകയും ചെയ്യുന്നു. 

അപ്പസ്തോലനായ വി. പൌലോസ്‌ ഗലാത്യര്‍ക്ക്‌ എഴുതിയ ലേഖനം 5-൦ 
അദ്ധ്യായം 22-ാം വാകൃത്തില്‍ സൂചിപ്പിച്ചതുപോലെ രക്ഷകനായ മിശിഹാ 
സഭയുടെ ശിരസ്സും സഭ മിശിഹായുടെ ശരീരവുമാകുന്നു. സഭ സര്‍വത്തിലും 
മിശിഹായ്ക്കു കീഴ്പ്പെട്ടിരിക്കണം. 


ജീവനുള്ള അവയവങ്ങളോടു കൂടിയ ശരീരമാകുന്നു സഭ. അവയവ 
ങ്ങള്‍ സഭയുടെ അംഗങ്ങളാണ്‌. ഒറ്റയൊറ്റയായ നെന്മണികള്‍ ഒരുമിച്ചുചേര്‍ന്ന്‌ 
അപ്പം ആകുന്നതുപോലെയാണ്‌ അനേകം വിശ്വാസികള്‍ ഒന്നിച്ചുചേര്‍ന്ന്‌ 
ക്രിസ്തുവിന്റെ ശരീരമായിത്തീരുന്നത്‌. ഇങ്ങനെ ദൃശ്യവും അദൃശ്യവും 
ഭൂമിയും സ്വര്‍ഗ്ഗവും ഒന്നിക്കുന്നു. യേശുക്രിസ്തു സഭയ്ക്കുള്ളില്‍ ജീവി 
ക്കുകയും സഭാംഗങ്ങള്‍ക്ക്‌ ജീവനും ശക്തിയും നല്‍കുകയും ചെയ്യുന്നു. 
അവനെക്കൂടാതെ സഭ ജീവിക്കുകയും നിലനില്‍ക്കുകയും ചെയ്യുന്നില്ല. 
ആത്മികവും മാനുഷികവും സ്വര്‍ഗ്ഗീയവും ഭാമികവുമാണ്‌ സഭയാകുന്ന 
ശരീരം. യേശുക്രിസ്തുവില്‍ വിശ്വസിക്കുന്ന എല്ലാ മനുഷ്യരും ഈ സഭ 
യുടെ അംഗങ്ങളാണ്‌. 


ഭൂമിയില്‍ ജീവിക്കുന്നവരും വിശ്വാസികളായി മരിച്ചുപോയവരും പരിശു 
ദ്ധന്മാരും മാലാഖമാരും ഉള്‍പ്പെട്ട ഒരു വലിയ സംഘടനയാണ്‌ ഓര്‍ത്ത 
ഡോക്സ്‌ സഭ. ഭാമികനായ മനുഷ്യനെ സ്വര്‍ഗ്ഗത്തില്‍ എത്തിക്കുന്നതു 
സഭയാണ്‌. അങ്ങനെ സ്വര്‍ഗ്ഗവും ഭൂമിയും ഒന്നായിത്തീരുന്നു. സഭ അദൃശ്യ 
മാണ്‌. മാനുഷികമായ ന്റേതങ്ങള്‍ക്ക്‌ അഗോചരമാണ്‌. മാംസളമായ ദൃഷടി 
കൊണ്ട്‌ കാറ്റിനെ കാണാന്‍ മനുഷ്യനു സാധ്യമല്ല. വൃക്ഷങ്ങളുടെ ഇല 
കള്‍ ചലിക്കുമ്പോള്‍ കാറ്റുണ്ടെന്നു മനുഷ്യന്‍ ധരിക്കുന്നതു പോലെ 
സ്നേഹോദിതമായ പ്രവൃത്തികളില്‍ കൂടെയും മനുഷ്യര്‍ക്കു സിദ്ധിക്കുന്ന 
അനുഗ്രഹങ്ങളില്‍ കൂടെയും മാര്രമേ അവന്‍ സഭയെ സഭയായിക്കാണു 
വാന്‍ സാധിക്കുകയുള്ളു. സഭയുടെ പ്രവര്‍ത്തനം നിഗൂുഡമാണ്‌. ദൈവ 
ത്തിന്റെ ആത്മാവ്‌ പ്രവര്‍ത്തിക്കുന്നതു കാണുവാന്‍ മനുഷ്യനു കഴിയുക 
യില്ല. 


പാപവിമുക്തരും പരിശുദ്ധന്മാരും പാപികളും സഭയുടെ അംഗങ്ങളാണ്‌. 
സഭയോടുള്ള ബന്ധത്താല്‍ പാപികള്‍ ശുദ്ധീകരിക്കപ്പെടുന്നു. പാപിക 
ളെയും നീതിമാന്മാരെയും സ്നേഹം യോജിപ്പിക്കുന്നു. നിരാധാരന്മാരെയും 
രോഗബാധിതരെയും സ്വീകരിക്കുക എന്നുള്ളതാണ്‌ സഭയുടെ കര്‍ത്തവ്യം. 


ഓര്‍ത്ത ഡോക്സ്‌ സഭയുടെ ശിരസ്സ്‌ ക്രിസ്തുവായതുകൊണ്ട്‌ അതു 
സത്യത്തിന്റെ സമാഹാരമാണ്‌. വിശുദ്ധ യോഹന്നാന്‍ 14-ാം അദ്ധ്യായം 6-0 
വാകൃത്തില്‍ യേശുക്രിസ്തു കല്‍പിക്കുന്നു: “ഞാനാകുന്നു വഴി. സത്യവും 
ജീവനും ഞാനാകുന്നു. എന്നില്‍ക്കൂടിയല്ലാതെ പിതാവിന്റെ അടുക്കലേക്കു 
വരുവാന്‍ ഒരുവനും കഴിയുകയില്ല.” വിശ്വാസികള്‍ സഭാമാര്‍ഗ്ഗേണ ക്രിസ്തു 

വിന്റെ പാദാന്തികത്തിലും അവിടെനിന്നു ക്രിസ്തു മുഖാന്തരം പിതൃസന്നി 
ധിയിലും ചെന്നുചേരുന്നു. 1 തീമോത്തിയോസ്‌ 3-ാം അദ്ധ്യായം 15-ാം വാക്യ 
ത്തില്‍ സഭ സത്യത്തിന്റെ തൂണും താങ്ങുമാണെന്ന്‌ പ്രഖ്യാപിക്കുന്നു. 
സഭയ്ക്ക്‌ ഒരു ശരീരവും ഒരാത്മാവും ഒരു ഹൃദയവും ഒരു വിശ്വാസവും 
ഒരുപദേശവും ഒരു ധര്‍മ്മവും മാത്രമേയുള്ളു. 


സഭാസേവനത്തിനുവേണ്ടി തെരഞ്ഞെടുക്കപ്പെട്ടിട്ടുള്ളവരില്‍ മലങ്കരയെ 
സംബന്ധിച്ചിടത്തോളം ഏറ്റവും ഉയര്‍ന്ന സ്ഥാനം കാതോലിക്കാ ബാവാ 
യ്ക്കാണുള്ളത്. കാതോലിക്കാബാവാ ഓരോ ഭ്രദാസനത്തിനും വേണ്ടി 
ഓരോ മ്മെതാനെയും വാഴിക്കുന്നു. മ്രെതാപ്പോലീത്തന്മാര്‍ക്കു ജനങ്ങളാല്‍ 
തെരഞ്ഞെടുക്കപ്പെടുന്ന അത്മായക്കാര്‍ക്കു കശീശ്ലാപ്പട്ടം നല്‍കുന്നതിനുള്ള 
അധികാരമുണ്ട്‌. അവരവരുടെ ഭ്രദാസനങ്ങള്‍ ഭരിക്കുന്നതിനുള്ള പൂര്‍ണ്ണ 
ചുമതല മേല്‍പ്പട്ടക്കാരില്‍ നിക്ഷിപ്തമായിരിക്കുന്നു. മ്രെതാന്മാരെല്ലാവരും 
സമന്മാരാണ്‌. സഭാഭരണത്തില്‍ അവര്‍ പുരോഹിതന്മാരുമായി സഹകരി 
ക്കുന്നു. സഭയുടെ ഉന്നതാധികാര ഭരണസമിതിയില്‍ പുരോഹിതന്മാര്‍ക്കു 
സ്ഥാനമുണ്ട്‌. 


മലങ്കര ഓര്‍ത്തഡോക്സ്‌ സഭയില്‍ അത്മായക്കാര്‍ സഭയോടു ബന്ധമി 
ല്ലാത്തവരായി വേര്‍പെട്ടു നില്‍ക്കുന്നവരല്ല. അവര്‍ വൈദിക ജീവിതത്തിന്റെ 
സുശക്തമായ ഒരു ഘടകമാണ്‌. പട്ടക്കാര്‍ തൊട്ടു മ്രെതാപ്പോലീത്തന്മാര്‍ 
വരെയുള്ളവരെ തെരഞ്ഞെടുക്കാനുള്ള അവകാശം അവര്‍ക്കുണ്ട്‌. 
പൌരസ്ത്യ ഓര്‍ത്തഡോക്സ്‌ സഭയില്‍ വേദശാസ്ര്രം പഠിക്കുന്നതില്‍ 
നിന്നും അത്മായക്കാരെ നിരോധിച്ചിട്ടില്ല. ഉയര്‍ന്ന ഭരണമണ്ഡലത്തില്‍ 
അത്മായക്കാര്‍ പലരൂപത്തില്‍ പങ്കാളികളാകുന്നുണ്ട്‌. മേല്‍പ്പട്ടക്കാര്‍ക്കോ 
പുരോഹിതന്മാര്‍ക്കോ അത്മായക്കാര്‍ക്കോ തനിച്ച്‌ സഭ ഭരിക്കാന്‍ സാധ്ൃ 
മല്ല. അവരെല്ലാം സഭയുടെ അംഗങ്ങളാണെങ്കിലും മുഴുവന്‍ സഭയെ പ്രതി 
നിധാനം ചെയ്യാന്‍ ഒരു വകുപ്പിനും അധികാരമില്ല. കൂദാശകളുടെ നിര്‍വ്വ 
ഹണം, അച്ചടക്കനടപടി ക്രമപാലനം, വിശ്വാസപരിരക്ഷണം എന്നിവ 
മ്രെതാപ്പോലീത്തായുടെ അധികാരപരിധിക്കുള്ളില്‍ നിലനില്‍ക്കുന്നു. സഭാ 
സംബന്ധമായ നിബന്ധനകളും (്പമാണങ്ങളും സഭാംഗങ്ങളെ അറിയിക്കാ 
നുള്ള അധികാരവും മ്മെതാപ്പോലീത്തന്മാര്‍ക്കു നല്‍കിയിട്ടുണ്ട. 


തുമ്പമണ്‍ ഭ്രദാസനാധിപനായിരുന്ന പുത്തന്‍കാവ്‌ ഗീവറുഗീസ്‌ മാര്‍ 
പീലകസിനോസിന്റെ പിന്‍ഗാമിയായിട്ടാണ്‌ ദാനിയേല്‍ മാര്‍ പീലക്സിനോസ്‌ 
വാഴിക്കപ്പെട്ടത്‌. അദ്ദേഹം ഓമല്ലൂര്‍ വടുതല ഈശോ കത്തനാരുടെയും 
അന്നമ്മയുടെയും പുരതനായി 1910 മെയ്‌ 10-നു ഭൂജാതനായി. പ്രാഥമിക 
വിദ്യാഭ്യാസം പൂര്‍ത്തിയായപ്പോള്‍ തന്നെ 1921-ല്‍ ദാനിയേല്‍ കോറൂയോ 
പട്ടം സ്വീകരിച്ചു. കേവലം ബാലനായിരുന്ന ദാനിയേലിന്‌ അന്ന്‌ പതിനൊന്നു 

വയസ്സു മാത്രമേ ഉണ്ടായിരുന്നുള്ളു. 1936-ല്‍ പി. ഇ. ദാനിയേല്‍ ശെമ്മാ 
ശുന്‍ കശീശ്ലാ സ്ഥാനത്തു പ്രവേശിച്ചു. 1951 വരെ കശീശ്ശയായിത്തന്നെ 
ജീവിച്ചു. ആ 15 വര്‍ഷങ്ങള്‍ക്കുള്ളില്‍ ദിവ്യശ്രീ പി. ഇ. ദാനിയേല്‍ കരുത്ത 
നായ സ്വധര്‍മ്മനിഷഠയുള്ള ഒരദ്ധ്യാപകനായും പ്രഗത്ഭനായ ഒരു പ്രസംഗ 
കനായും സഭാസ്നേഹിയായ ഒരു പട്ടക്കാരനായും പേരെടുത്ത്‌ പ്രശോ 
ഭിച്ചു. 1951-ല്‍ ദിവ്യശ്രീ ദാനിയേല്‍ കത്തനാരെ മ്മെതാന്‍ സ്ഥാനത്തേക്കു 
തെരഞ്ഞെടുത്തതിനെ തുടര്‍ന്ന്‌ റമ്പാനായി വാഴിച്ചു. ഗീവറുഗീസ്‌ മാര്‍ പീല 
കസിനോസ്‌ മ്മെതാപ്പോലീത്താ കാതോലിക്കേറ്റ്‌ കോളജിനുവേണ്ടി തിരു 
വിതാംകൂര്‍ യൂണിവേഴ്‌സിറ്റിക്കയച്ച അപേക്ഷയ്ക്കു മറുപടി കിട്ടിയത്‌ ആ 
വര്‍ഷമായിരുന്നു. അപ്പോഴേക്കും ഗീവറുഗീസ്‌ മാര്‍ പീലക്സിനോസ്‌ മ്മെര്രാ 
പ്പോലീത്താ അകാലത്തില്‍ കാലംചെയ്തു. എങ്കിലും കോളജിനുവേണ്ടി 
സഭാംഗങ്ങള്‍ നടത്തിയ പരിശ്രമത്തിന്റെ ഫലമായി 1952 ഓഗസ്റ്റില്‍ കോളജ്‌ 
നിലവില്‍ വന്നു. 174 കുട്ടികളോടും ഏഴ്‌ അദ്ധ്യാപകരോടും കൂടി ആരംഭിച്ച 
പത്തനംതിട്ട കോളജിന്റെ പ്രഥമ പ്രിന്‍സിപ്പലായി വന്ദ്യ ദിവ്യശ്രീ ദാനി 
യേല്‍ റമ്പാന്‍ നിയമിതനായി. കാതോലിക്കേറ്റ്‌ ഹൈസ്‌കൂളില്‍ ദീര്‍ഘകാലം 
പഠിപ്പിച്ചു പ്രഗല്‍ഭനായ ഒരദ്ധ്യാപകന്‍ എന്ന പേര്‍ സിദ്ധിച്ചിരുന്ന വന്ദ്യ 
ദിവ്യശ്രീ ദാനിയേല്‍ റമ്പാന്‍ കോളജ ഭരണത്തില്‍ യാതൊരു ബുദ്ധിമുട്ടും 
ഉണ്ടായില്ല. 


ദാനിയേല്‍ റമ്പാന്‍ 1953-ല്‍ ദാനിയേല്‍ മാര്‍ പീലക്സിനോസ്‌ എന്ന 
പേരില്‍ തുമ്പമണ്‍ ഭ്രദാസനത്തിന്റെ മ്രെതാപ്പോലീത്തായായി അവരോധി 
ക്കപ്പെട്ടു. മഹനീയവും പരിശുദ്ധവുമായ ആ കര്‍മ്മം നിര്‍വഹിച്ചത്‌ നി. വ. 
ദി. മ. മ. ശ്രീ മോറാന്‍ മാര്‍ ബസ്സേലിയോസ്‌ ഗീവറുഗീസ്‌ ദ്വിതീയന്‍ കാതോ 
ലിക്കാബാവാ ആയിരുന്നു. ഭ്രദാസനാധിപനായി ഉയര്‍ത്തപ്പെട്ടതിനുശേഷം 
മ്രെതാപ്പോലീത്താ കാതോലിക്കേറ്റ്‌ കോളജ്‌ ഗവേണിംഗ്‌ ബോഡിയുടെ 
വൈസ്‌ ചെയര്‍മാനായി സേവനം അനുഷ്ഠിച്ചു വന്നു. 


മ്രെതാപ്പോലീത്തായുടെ വേദശാസ്ത്ര പാണ്ഡിത്യവും പ്രഭാഷണ 
നൈപുണ്യവും വിശ്വാസസ്ഥിരതയും പരക്കെ അംഗീകരിക്കപ്പെട്ടിരുന്നതി 
നാല്‍ അദ്ദേഹത്തിനു ലോകത്തിലെ വിവിധ ക്രൈസ്തവ സംഘടനാ സമ്മേ 
ളനങ്ങളില്‍ സംബന്ധിക്കുന്നതിനും അവയുടെ അഭിനന്ദനങ്ങള്‍ സ്വീകരി 
ക്കുന്നതിനും സാധിച്ചു. 


ദാനിയേല്‍ മാര്‍ പീലക്സിനോസ്‌ മ്മെതാപ്പോലീത്താ ദീര്‍ഘകാലം പരി 
ശുദ്ധ ബസ്സേലിയോസ്‌ ഗീവറുഗീസ്‌ കാതോലിക്കാ ബാവായുടെ അസി 
സ്റ്റന്റായും സുന്നഹദോസ്‌ സ്വെകരട്ടറിയായും മലങ്കര ഓര്‍ത്തഡോക്സ്‌ സമു 
ദായം വക സ്‌കൂളുകളുടെ മാനേജരായും സേവനം അനുഷ്ഠിച്ചിട്ടുണ്ട്‌. 


1954-ല്‍ അമേരിക്കയിലെ ഇവാന്‍സ്റ്റണില്‍ നടന്ന വേള്‍ഡ്‌ കൌണ്‍സില്‍ 


8 ഡാനിയേല്‍ മാര്‍ പീലക്സിനോസ്‌ 


ഓഫ്‌ ചര്‍ച്ചസ്‌ രണ്ടാം സമ്മേളനത്തില്‍ മലങ്കരസഭയുടെ പ്രതിനിധിയായി 
മ്രെതാപ്പോലീത്താ സംബന്ധിച്ചു. മോസ്‌ക്കോയില്‍ വച്ചു നടന്ന അലക്സിസ്‌ 
പാത്രിയര്‍ക്കീസിന്റെ സ്ഥാനാരോഹണച്ചടങ്ങിലും മ്മരെതാപ്പോലീത്താ 
സംബന്ധിക്കുകയുണ്ടായി. കൂടാതെ പരിശുദ്ധ ഓഗേന്‍ കാതോലിക്കാ 
ബാവാ, പൌലോസ്‌ മാര്‍ പീലക്സിനോസ്‌ മ്മെതാപ്പോലീത്താ എന്നിവരോ 
ടൊത്ത്‌ എത്യോപ്യന്‍ തലസ്ഥാനമായ ആഡിസ്‌ അബാബാ എന്ന നഗര 
ത്തില്‍ 1965-ല്‍ നടന്ന പൌരസ്ത്യ ഓര്‍ത്തഡോക്സ്‌ സഭാനേതൃസമ്മേളന 
ത്തിലും ദാനിയേല്‍ മാര്‍ പീലക്സിനോസ്‌ മ്മെതാപ്പോലീത്താ സംബന്ധിച്ചു. 
സമ്മേളനാനന്തരം വിശുദ്ധ നാടുകള്‍ സന്ദര്‍ശിക്കുന്നതിനും അദ്ദേഹത്തിനു 
സാധിച്ചു. 


ഇങ്ങനെ അപൂര്‍വ്വമായ ഭാഗ്യവും, അനന്തമായ ദൈവാനുഗ്രഹവും, പ്രശ 
സ്തിയും സിദ്ധിച്ച ദാനിയേല്‍ മാര്‍ പീലക്സിനോസ്‌ തിരുമേനി 79-ഠം ജന്മ 
ദിനത്തിലേക്കു പടികള്‍ ചവിട്ടാന്‍ ശ്രമിക്കുന്ന ഈ അവസരത്തില്‍ അദ്ദേ 
ഹത്തിന്റെ ശിഷ്യപ്രമുഖന്മാരായ ഫാദര്‍ ദാനിയേല്‍ എന്‍. വറുഗീസ്‌, ശ്രീ 
കെ. വി. മാമ്മന്‍ എന്നിവര്‍ ഭക്തിപൂര്‍വ്വം വിരചിച്ച ഈ മഹല്‍ഗ്രന്ഥം മല 
ക്കര ഓര്‍ത്തഡോക്സ്‌ സഭയുടെയും കൈരളിയുടെയും സമക്ഷം ഞാന്‍ 
അവതരിപ്പിക്കുകയും ഈ ജന്മദിനോപഹാരത്തിനു (പ്രചുരപ്രചാരം സിദ്ധി 
ക്കട്ടെ എന്ന്‌ ആശംസിക്കുകയും ചെയ്തുകൊള്ളുന്നു. 


പുത്തന്‍കാവ്‌ മാത്തന്‍ തരകന്‍ 


പത്തനംതിട്ട 
22-4-1988 





അരുമശിഷ്യന്റെ 
അനുസ്മരണകള്‍ 


മാത്യൂസ്‌ മാര്‍ കുറിലോസ്‌ മ്മെതാപ്പോലീത്താ 


വളരെ ഭയഭക്തിയാദരങ്ങളോടെ ഞാന്‍ ബഹുമാനിച്ചാരാധിക്കുന്ന എന്റെ 
വന്ദ്യ ഗുരുനാഥനായ തുമ്പമണ്‍ മ്മെതാസന മ്മെതാപ്പോലീത്താ നി. വ. ദി. 
ശ്രീ ദാനിയേല്‍ മാര്‍ പീലക്സിനോസ്‌ തിരുമേനിയുടെ 79ാമതു ജന്മദിന 
ത്തോടുചേര്‍ന്ന്‌ അദ്ദേഹത്തിന്റെ ജീവചരിത്ര മഹത്ഗ്രന്ഥം പ്രകാശനം 
ചെയ്യുവാന്‍ നിങ്ങള്‍ ചെയ്യുന്ന അഭികാമ്യമായ ശ്രമങ്ങളെ അങ്ങേയറ്റം അക 
മഴിഞ്ഞനുമോദിക്കുന്നു. പ്രിയനായ ഡാനിയേല്‍ എന്‍. വറുഗീസ്‌ കത്ത 
നാരും മാമ്മച്ചനും ചേര്‍ന്ന്‌ ഈ നിറവേറ്റുന്നത്‌ ഉചിതവും ഉത്തമവുമായ 
ഒരു കടപ്പാടാണ്‌, അഥവാ ധര്‍മ്മമാണ്‌. ദൈവത്തിനു സ്തുതി. 


അഭിവന്ദ്യനായ ദാനിയേല്‍ മാര്‍ പീലക്സിനോസ്‌ തിരുമേനിയുമായി 
ഞാന്‍ ആദ്യം ബന്ധപ്പെട്ടപ്പോള്‍ അദ്ദേഹം ദാനിയേല്‍ ക്ലേറിയായിരുന്നു. 
അദ്ദേഹവുമായി എനിക്ക്‌ കൂടുതല്‍ അടുപ്പവും ഉടപ്പവും നേടുവാന്‍ കഴി 
ഞ്ഞതു ഞാന്‍ ഒരു കോറൂയോ ആയതിനുശേഷമാണ്‌. അതിനു മുമ്പ്‌ ബഹു 
മാനപ്പെട്ട കെ. ദാവീദ്‌ അച്ചന്‍ നേതൃത്വം വഹിച്ചു നടത്തിവന്നിരുന്ന സണ്ടേ 
സ്‌കൂള്‍ പ്രസ്ഥാനത്തിന്റെ ചില വാര്‍ഷിക അദ്ധ്യാപക പരിശീലനക്ലാസ്സു 
കളില്‍ ബ.. ദാനിയേല്‍ ക്ലേറി പഴയനിയമ വിഷയങ്ങള്‍ പഠിപ്പിക്കുമായിരുന്നു. 
എങ്കിലും അദ്ദേഹവുമായി ഒരു വിദൂരബന്ധം പാലിക്കാന്‍ മാത്രമേ എനിക്ക്‌ 
ഭാഗ്യം സിദ്ധിച്ചിരുന്നുള്ളു. ഞാന്‍ പട്ടം ഏല്‍ക്കുന്നതിനെ ശക്തമായി എതി 
ര്‍ത്ത പ്രിയപ്പെട്ട മാതാപിതാക്കള്‍ എന്റെ ഇടവകയായ പെരിനാട സെന്റ്‌ 
തോമസ്‌ ഓര്‍ത്ത ഡോക്സ്‌ പള്ളിക്കാരുടെ നിരന്തര നിര്‍ബന്ധം മൂലം 
അതിനു സമ്മതിച്ച്‌ അപേക്ഷ സമര്‍പ്പിച്ചതിനെ തുടര്‍ന്ന്‌ അന്നത്തെ പ. 
കാതോലിക്കാബാവാ മാര്‍ ബസ്സേലിയോസ്‌ ഗീവര്‍ഗീസ്‌ ദ്വിതീയന്‍ തിരു 
മേനി കുണ്ടറ സെമിനാരിയില്‍ വച്ച്‌ എന്നെ കോറൂയോ ആക്കി. 


സെമിനാരിയില്‍ പഠനത്തിനും പരിശിലനത്തിനുമായി പോകണം. 
എന്നാല്‍ നിര്‍ഭാഗ്യവശാല്‍ അന്നു പഴയസെമിനാരിയിലെ പരിശീലനം ആരാ 
ധനാക്രമങ്ങള്‍, കൂദാശാക്രമങ്ങള്‍ എന്നി കാര്യങ്ങളില്‍ മാത്രം ഒതുങ്ങി 


മരു ഡാനിയേല്‍ മാര്‍ പീലക്സിനോസ്‌ 


നില്‍ക്കുകയായിരുന്നു. വൈദികരാകേണ്ട ശെമ്മാശന്മാര്‍ക്കു വി. വേദ 
പുസ്തകം, സഭാചരിത്രം, ദൈവശാസ്ത്രം തുടങ്ങിയ വിഷയങ്ങളില്‍ പരി 
ചയവും പരിജ്ഞാനവും ലഭിച്ചില്ലെങ്കിര്‍ അവര്‍ ശുശ്രൂഷിക്കുന്ന ഇടവകക 
ളില്‍ അവര്‍ക്ക്‌ കാര്യമായി ഒന്നും ചെയ്യുവാന്‍ കഴിയില്ലെന്ന്‌ ഉള്ളില്‍ കണ്ട 
ദാര്‍ശനികനായ അന്നത്തെ തുമ്പമണ്‍ മ്മെതാസന മ്രെതാപ്പോലീത്താ ഗീവര്‍ 
ഗീസ്‌ മാര്‍ പീലക്സിനോസ്‌ തിരുമേനി പത്തനംതിട്ടയില്‍ തന്റെ അരമന 
യോടുചേര്‍ന്ന്‌ ഒരു സെമിനാരി തുടങ്ങുവാന്‍ വട്ടംകൂട്ടി. ശെമ്മാശ്ശന്മാര്‍ക്ക്‌ 
താമസിക്കുവാന്‍ സൌകര്യവും സാഹചര്യവും തുലോം കുറവായിരുന്നുവെ 
കിലും അവര്‍ക്ക്‌ അല്‍പമെങ്കിലും പരിജ്ഞാനം ലഭിക്കട്ടെയെന്നുള്ളതായി 
രുന്നു അഭിവന്ദ്യ തിരുമേനിയുടെ ഉന്നതലക്ഷ്യം. 


അവിടെ ബിരുദധാരികളായ അഭിവന്ദ്യ തിരുമേനി, ബഹുമാന്യരായ ദാനി 
യേല്‍ ക്ലേറി, എന്‍. ജി. കുര്യന്‍, വി. ജി. തോമസ്‌ എന്നിവരുടെയും സുറി 
യാനി പഠിപ്പിക്കുവാന്‍ തെങ്ങുംതറയില്‍ ഗീവര്‍ഗീസ്‌ കോര്‍എപ്പിസ്‌ക്കോപ്പാ 
തുടങ്ങിയവരുടെയും സഹായവും സഹകരണവും സേവനവും നിര്‍ലോപ 
മായി ലഭിച്ചിരുന്നു. 


തിരുമേനി ഈ നല്ല ലക്ഷ്യത്തിന്റെ പ്ലാനും പദ്ധതിയും തയ്യാറാക്കിയെ 
ങ്കിലും അതിന്റെ അലകും പിടിയുമായി പ്രവര്‍ത്തിച്ച സൂരതധാരന്‍ ദാനി 
യേല്‍ ക്ലേറിയായിരുന്നു. അദ്ദേഹം ഞങ്ങളുടെ സെമിനാരിയുടെ പ്രിന്‍സി 
പുലായിരുന്നു. അരമനയുടെ വരാന്തയുടെ ഒരറ്റത്തുള്ള ഒരു മുറിയിലാണ്‌ 
പ്രിന്‍സിപ്പല്‍ താമസിച്ചിരുന്നത്‌. അദ്ദേഹം ഞങ്ങളോടുകൂടെ രാത്രിയിലും 
പകലും ഉണ്ടായിരുന്നു. ഞങ്ങളുടെ ഓരോ ചലനവും കഴുകന്റെ കണ്ണുക 
ളോടെ സസൂക്ഷമം വീക്ഷിക്കുന്നുണ്ടായിരുന്നു. അപ്പോഴപ്പോള്‍ തിരുത്തു 
വാനും ശാസിക്കുവാനും അദ്ദേഹം ഒരമാന്തവും കാണിച്ചിരുന്നില്ല. ശാസി 
ക്കേണ്ടി വരുമ്പോള്‍ കടിച്ചുമുറിച്ചുള്ള ഭാഷയില്‍ മാര്‍ദദവരഹിതമായി ശാസി 
ച്ചിരുന്നു. ഞങ്ങള്‍ കുറച്ചുപേര്‍ മാത്രമേ അവിടെ ഉണ്ടായിരുന്നുള്ളുവെങ്കിലും 
കുസൃതികുട്ടന്മാര്‍ കുറവായിരുന്നില്ല. 


തിരുമേനി യാത്ര കഴിഞ്ഞു വരുമ്പോള്‍ ആദ്യം അന്വേഷിക്കുന്നത്‌ ശെമ്മാ 
ശന്മാരുടെ കാര്യമാണ്‌. ഞങ്ങളുടെ പ്രിന്‍സിപ്പല്‍ ഒന്നും മറച്ചുവയ്ക്കാതെ 
എല്ലാം ഉള്ളതുപോലെ ഞങ്ങളുടെ നന്മയ്ക്കായി തിരുമനസ്സറിയിക്കും. അന്നു 
പിന്നെ പറയേണ്ട, വളരെ പുകിലാണ്‌. ചിലപ്പോഴൊക്കെ കൈകൊണ്ടും 
വടികൊണ്ടും നല്ലതുപോലെ ഞങ്ങളെ തിരുത്താറുണ്ട്‌. ചിലപ്പോള്‍ “ക്ലേറി, 
ഈ സെമിനാരി നമുക്കു വേണ്ട. അടച്ചേര” എന്നു കല്‍പിക്കാറുണ്ട്‌. 
അപ്പോള്‍ ഞങ്ങള്‍ക്കുവേണ്ടി പക്ഷവാദം ചെയ്യുന്നത്‌ ഞങ്ങളുടെ പിതാ 
വായ പ്രിന്‍സിപ്പലാണ്‌. അദ്ദേഹത്തിന്റെ മദ്ധ്യസ്ഥതയില്‍ ആ വിശാലഹ്ൃദ 
യനായ തിരുമേനിയും ക്ഷമാഭൂഷിതനായിത്തീരും. 


തുമ്പമണ്‍ ഭ്രദാസനത്തിന്റെ സമര്‍ത്ഥനായ സാരഥി പി 


ഞങ്ങളുടെ അദ്ധ്യാപകരുടെ, പ്രത്യകിച്ച്‌ പ്രിന്‍സിപ്പല്‍ ദാനിയേല്‍ ക്കേറി 
യുടെ ത്യാഗപൂര്‍ണ്ണമായ സേവനം വര്‍ണ്ണിപ്പാന്‍ എനിക്കു കഴിവില്ല. ഞങ്ങ 
ളുടെ അദ്ധ്യാപകര്‍ സ്‌കൂളില്‍ കിട്ടുന്ന അവധി സമയങ്ങളിലായിരുന്നു 
യാതൊരു പ്രതിഫലവും കൂടാതെ ഞങ്ങളെ പഠിപ്പിച്ചത്‌. ഞങ്ങളുടെ മറ്റു 
കാര്യങ്ങള്‍ ആത്മാര്‍ത്ഥമായി അന്വേഷിക്കാന്‍ ആ സമയം വിനിയോഗിക്കു 
കയും ചെയ്തു. 


മറ്റുള്ള അദ്ധ്യാപകര്‍ പഠിപ്പിച്ചുകഴിഞ്ഞാല്‍ താമസസ്ഥലങ്ങളിലേക്കു 
പോകും. അഭിവന്ദ്യനായ ദാനിയേല്‍ ക്ലേറി എപ്പോഴും ഞങ്ങളോടുകൂടെ 
യാണ്‌. അദ്ദേഹം ഞങ്ങളുടെ വാര്‍ഡനും സ്ഥലത്തുള്ള രക്ഷാകര്‍ത്താവും 
എല്ലാം എല്ലാമാകുന്നു. ഞങ്ങള്‍ക്ക്‌ അദ്ദേഹത്തെ ഭയവും ആ സമയത്ത്‌ 
ഭക്തിയുമാണ്‌. ചിലപ്പോള്‍ ഞങ്ങളില്‍ ചിലരുടെ കുസ്ൃതികളില്‍ അനന്തു 
ഷ്ടനായി കോപിച്ച്‌ ശാസിച്ചതിനുശേഷം അക്ഷമനായി പോയി മുറിയിലി 
രിക്കും. പലപ്പോഴും വിദ്യാര്‍ത്ഥികളെ പ്രതിനിധാനം ചെയ്ത്‌ ഞാനാണു 
പോകാറുള്ളത്‌. ഞാനും കുറവുള്ളവനാണ്‌. എങ്കിലും വലിയ വഴക്കാളി 
അല്ലാത്തതുകൊണ്ട്‌ അല്‍പം സൌഈമനസ്യം എന്നോടുണ്ട്‌. അതും വളരെ 
കുറച്ചു മാധ്രമേയുള്ളു. 


അദ്ദേഹത്തിന്റെ സ്നേഹം ഉള്ളിലാണ്‌, പുറത്തു കാണിക്കില്ല. ഒരു 
നാട്യവും ഇല്ല, കാപട്യവും ഇല്ല. തെറ്റ്‌ തെറ്റാണ്‌ എന്ന്‌ മനസ്സാക്ഷിയനുസ 
രിച്ച കടിച്ചുമുറിച്ചുള്ള ഭാഷയില്‍ പറയും. ശരിയാണ്‌, നല്ലതാണ്‌ എന്നു 
കണ്ടാല്‍ അദ്ദേഹം തന്നെ ബദ്ധപ്പെട്ട ഇറങ്ങി വന്ന്‌ എല്ലാ കാര്യങ്ങളും 
ചെയ്ത്‌ സഹായിക്കും. ആ ദിവസങ്ങളുടെ മാറ്റും മഹത്വവും ഇന്നാണ്‌ 
ഞങ്ങള്‍ ഓര്‍ത്ത്‌ മനസ്സിലാക്കുന്നത്‌. ഞങ്ങളുടെ ഹൃദയം തുളുമ്പുന്ന 
സ്നേഹബഹുമാനാദരങ്ങള്‍ ഞങ്ങളെ ത്യാഗബുദ്ധിയോടെ പഠിപ്പിച്ചിരുന്ന 
അഭിവന്ദ്യനായ പുത്തന്‍കാവില്‍ കൊച്ചുതിരുമേനിയുള്‍പ്പെടെയുള്ള എല്ലാ 
ബഹുമാനപ്പെട്ട അദ്ധ്യാപകരുടെയും പ്രത്യേകിച്ചു ഞങ്ങളെ ഉയര്‍ത്തുവാന്‍ 
അക്ഷീണം അദ്ധ്വാനിച്ച ഞങ്ങളുടെ പ്രിന്‍സിപ്പല്‍ ദാനിയേല്‍ ക്ലേറിയുടെയും 
(ഇന്നത്തെ അഭിവന്ദ്യനായ ഡാനിയേല്‍ മാര്‍ പീലക്സിനോസ്‌ തിരുമേനി 
യുടെ) പാദാരവിന്ദങ്ങളില്‍ വിനയസമമ്പിതം സമര്‍പ്പിച്ചുകൊള്ളുന്നു. 


ഇത്തരുണത്തില്‍ ഞങ്ങളുടെ അന്നത്തെ സെമിനാരിയെക്കുറിച്ചു ചുരു 
ക്കമായി ചില കാര്യങ്ങള്‍ പറയുന്നത്‌ അസ്ഥാനത്താകുകയില്ല എന്നു വിശ്വ 
സിക്കുന്നു. സെമിനാരി ജീവിതം അസൌകര്യം നിറഞ്ഞതായിരുന്നു എങ്കിലും 
വളരെ ആശ്വാസ്രപ്രദമായിരുന്നു. ഞങ്ങളുടെ കുശിനിയുടെ ഒരറ്റത്തുണ്ടാ 
യിരുന്ന ഒരു ബോക്സ്‌ റും ആയിരുന്നു ഞങ്ങളുടെ പായും തലയിണയും 
ഷീറ്റും പെട്ടിയും പ്രമാണവും രാത്രി പഠിക്കുവാനുള്ള റാന്തലും ഞങ്ങളുടെ 
സകല നിക്ഷേപങ്ങളും സൂക്ഷിക്കുന്നതിനുള്ള ഏക മുറി. തിരുമേനി 


് ഡാനിയേല്‍ മാര്‍ പീലക്സിനോസ്‌ 


താമസിച്ചതിന്റെ ഒരു വശത്തുള്ള ചരിപ്പുമുറിയിലായിരുന്നു ഞങ്ങളുടെ 
ചാപ്പല്‍. രാത്രിയില്‍ പഠിക്കുന്നതും കിടക്കുന്നതും അന്നത്തെ കാതോലി 
ക്കേറ്റ്‌ ഹൈസ്‌കൂളിന്റെ ക്ലാസുമുറികളിലായിരുന്നു. പഠനം കഴിഞ്ഞ്‌ ബഞ്ചോ 
ഡസ്കോ അടുപ്പിച്ച്‌ പിടിച്ചിട്ട അതിന്മേല്‍ പാ വിരിച്ചു കിടന്നുറങ്ങും. ഉണ 
ര്‍ന്നു പ്രഭാതനമസ്കാരം കഴിഞ്ഞാല്‍ പ്രഥമജോലി രാത്രിയില്‍ ഉപയോ 
ഗിച്ച ബഞ്ചുകളും ഡസ്ക്കുകളും പിടിച്ച്‌ യഥാസ്ഥാനത്താക്കുകയായിരുന്നു. 
ഇങ്ങനെ മുന്നു വര്‍ഷം ഞങ്ങള്‍ അവിടെ പഠിച്ചു. നിസ്വാര്‍ത്ഥമായി ത്യാഗ 
ബുദ്ധിയോടുകൂടി പ്രവര്‍ത്തിച്ച ഞങ്ങളുടെ ശ്രേഷഠ ഗുരുനാഥന്മാരുടെ പാദാ 
രവിന്ദങ്ങളില്‍ കഴിച്ച ആ കാലഘട്ടം ബലഹീനനായ ഞാന്‍ വളരെ കഈതു 
കത്തോടും അഭിമാനത്തോടും കൂടിയാണ്‌ ഇന്നു വീക്ഷിക്കുന്നത്‌. 


ഇവിടെ ചേര്‍ക്കുന്നത്‌ വിഹിതമോ എന്നറിവില്ല. എങ്കിലും നടന്ന ഒരു 
സംഭവമായതുകൊണ്ട്‌ ചേര്‍ക്കുന്നതില്‍ അപാകതയില്ലെന്നു വിശ്വസിക്കുന്നു. 
അന്നു പഴയസെമിനാരിയില്‍ പഠിക്കുന്ന ശെമ്മാശ്ശന്മാര്‍ക്ക്‌ ദിനംപ്രതി രണ്ടര 
നാഴി അരിയും ഒരു മുറി തേങ്ങായും കൊടുക്കുന്നു എന്നാണ്‌ കേള്‍വി. 
അതനുസരിച്ചു ഈ ശെമ്മാശ്ുന്മാര്‍ക്കും കൊടുക്കണമെന്ന്‌ ഞങ്ങളുടെ സെമി 
നാരിയുടെ മേധാവിയായിരുന്ന അഭിവന്ദ്യനായ പുത്തന്‍കാവില്‍ കൊച്ചു 
തിരുമേനി ആവശ്യപ്പെട്ടപ്പോള്‍ സാങ്കേതിക തടസ്സം ഉന്നയിച്ച്‌ അതു തള്ളി 
ക്കളഞ്ഞു. അത്‌ തട്ടിപ്പോയി. 


അവിടെ അവസാനംവരെ പഠിച്ചത്‌ മാരാമണ്‍ ജോര്‍ജ്ജ്‌ ശെമ്മാശ്ശന്‍, 
പുതുപ്പള്ളിക്കാരന്‍ ജേക്കബ്‌ ശെമ്മാശ്ശമന്‍, വെണ്ണിക്കുളത്തുള്ള ജോര്‍ജ്ജ്‌ 
കുര്യന്‍ ശെമ്മാശ്ശൂന്‍, പനയ്ക്കാമുറ്റത്ത്‌ അലക്സാണ്ടര്‍ ശെമ്മാശ്ശൂന്‍, നിര 
ണത്ത്‌ കുറ്റിക്കാട്ടില്‍ തോമസ്‌ ശെമ്മാശ്ശന്‍, ആറാട്ടുപുഴയുള്ള സ്രീ കെ. ജി. 
തോമസ്‌, കടമ്പനാട്ടുകാരന്‍ തെരുവത്ത്‌ യോശുവായും, ബലഹീനനായ 
ഞാനും ആയിരുന്നു. ഞങ്ങളെ പഠിപ്പിച്ച പല അദ്ധ്യാപകരും ഞങ്ങളുടെ 
ചില സഹപാഠികളും ഇന്നു കാലയവനികയ്ക്ക്‌ അപ്പുറത്താണ്‌. അവരെയും 
ഇപ്പോള്‍ ജീവനോടിരിക്കുന്ന എല്ലാവരെയും പ്രത്യകിച്ചു ഞങ്ങളുടെ എല്ലാം 
എല്ലാമായിരുന്ന അഭിവന്ദ്യ ദാനിയേല്‍ മാര്‍ പീലക്സിനോസ്‌ തിരുമേനി 
യേയും ദൈവിക സ്നേഹത്തോടും കൃതജ്ഞതാനിര്‍ഭരമായ ഹൃദയ 
ത്തോടും സ്മരിച്ചുകൊണ്ട്‌ അവര്‍ക്ക്‌ സ്നേഹബഹുമാനാദരങ്ങളുടെ ആയി 
രമായിരം പൂച്ചെണ്ടുകള്‍ സമര്‍പ്പിക്കുന്നു. പഴയസെമിനാരിയിലെ പഠന 
ത്തിനു പുതിയ പദ്ധതികള്‍ ആവിഷക്കരിച്ചതിനാല്‍ പത്തനംതിട്ട സെമി 
നാരിയിലെ ഞങ്ങളുടെ ഈ ബാച്ച്‌ ആദ്യത്തേതും അവസാനത്തേതുമായി 
പരിണമിച്ചു. 


അന്ന്‌ തുമ്പമണ്‍ മ്രെതാപ്പോലീത്തായായിരുന്ന ഗീവര്‍ഗീസ്‌ മാര്‍ പീല 
കസിനോസിന്റെ മ്രെതാസന സ്രെകട്ടറി അന്നത്തെ ബഹു. ദാനിയേല്‍ ക്ലേറി, 


തുമ്പമണ്‍ ഭ്രദരാസനത്തിന്റെ സമര്‍ത്ഥനായ സാരഥി 23 


ഇന്നത്തെ ദാനിയേല്‍ മാര്‍ പീലക്സിനോസ്‌ തിരുമേനിയാണ്‌. അദ്ദേഹം 
ഞങ്ങളെ പഠിപ്പിച്ചുകൊണ്ടിരിക്കുമ്പോള്‍തന്നെ 1944-൪൪ പ. കാതോലിക്കാ 
നി. വ. ദി. മ. മ. ശ്രീ മോറാന്‍ മാര്‍ ബസ്സേലിയോസ്‌ ദ്വിതീയന്‍ ബാവായില്‍ 
നിന്നു പട്ടം ഏറ്റ്‌ അച്ചനായി. 


ചുക്കില്ലാത്ത കഷായം ഇല്ല എന്ന നിലയില്‍ സഭയില്‍ അങ്ങോളം 
ഇങ്ങോളം ഓടിനടന്ന്‌ പ്രവര്‍ത്തിച്ചുകൊണ്ടിരുന്ന അഭിവന്ദ്യ ഗീവര്‍ഗീസ്‌ മാര്‍ 
പീലക്സിനോസ്‌ തിരുമേനി അരമനയില്‍ കാണുന്ന ദിവസങ്ങള്‍ വിരള 
മാണ്‌. ആ സന്ദര്‍ഭങ്ങളില്‍ മ്മെതാസനത്തില്‍ വരുന്ന പ്രശ്നങ്ങളും പ്രയാ 
സങ്ങളും എല്ലാം ഇലയ്ക്കും മുള്ളിനും കേടുകൂടാതെ സ്തുത്യര്‍ഹമായി 
കൈകാര്യം ചെയ്തിരുന്നത്‌ ഇന്നത്തെ നമ്മുടെ പിതാവായിരുന്നു. അദ്ദേ 
ഹത്തിന്റെ ഇത്തരത്തിലുള്ള സേവനത്തെ ഇടവക ആകമാനവും പ. സഭയും 
ബഹുമാനിച്ചാദരിച്ചിരുന്നു. 


അഭിവന്ദ്യനായ ദാനിയേല്‍ മാര്‍ പീലക്സിനോസ്‌ തിരുമേനി ഇന്നത്തെ 
ഈ ഉന്നതവിളിയിലേക്കു പ്രവേശിക്കുന്നതിനു മുമ്പ്‌ ഒരു അദ്ധ്യാപകനാ 
യിരുന്നു. ഒരു മാതൃകാദ്ധ്യാപകന്‍ എന്ന്‌ അദ്ദേഹത്തെ വിശേഷിപ്പിക്കുന്നത്‌ 
ആരെയും ആഫഹ്ലാദിപ്പിക്കും. അദ്ദേഹത്തിന്റെ വിദ്യാര്‍ത്ഥിനീവിദ്യാര്‍ത്ഥികളും 
അത്‌ വര്‍ദ്ധിച്ച സന്തോഷത്തോടുകൂടി ഏറ്റുപാടി കൃതകൃത്യരാകും. 


അദ്ദേഹം ഒരു നല്ല ഭരണകര്‍ത്താവാണ്‌. അതുകൊണ്ടല്ലേ അദ്ദേഹം 
മ്രെതാന്‍സ്ഥാനത്തേയ്ക്കു വിളിക്കപ്പെട്ടതിനുശേഷവും കാതോലിക്കേറ്റ്‌ 
കോളജിന്റെ പ്രിന്‍സിപ്പല്‍ ആയി അവരോധിക്കപ്പെട്ടത്‌. അദ്ദേഹത്തിനു നല്ല 
ആരോഗ്യമുണ്ടായിരുന്നപ്പോള്‍ തുമ്പമണ്‍ മ്മെതാസനം എല്ലാ കാര്യങ്ങളിലും 
മുന്‍പന്തിയിലായിരുന്നു. ബലഹീനരായ ഞങ്ങള്‍ക്ക്‌ മാതൃകയും, എല്ലാ 
റ്റിനും നല്ല അടുക്കും ചിട്ടയും ഉണ്ടായിരുന്നു. 


അദ്ദേഹം ഒരു നല്ല സ്പോര്‍ടസുമാന്‍ ആയിരുന്നു. സ്കൂള്‍ വിട്ടുകഴി 
ഞ്ഞാല്‍ അദ്ദേഹത്തിന്റെ സഹപ്രവര്‍ത്തകരും വിദ്യാര്‍ത്ഥികളും ഒന്നിച്ച 
ഉത്സാഹപൂര്‍വ്വം കളിക്കും. അത്‌ അവിടുത്തേക്ക്‌ വളരെ ഇഷ്ടമുള്ള കാര്യ 
മാണ്‌. ഇന്നു സര്‍ക്കാര്‍ കളികളില്‍ കാണിക്കുന്ന താല്‍പര്യം അന്നുണ്ടായി 
രുന്നുവെങ്കില്‍ തിരുമേനിക്കു പല ബഹുമതികളും കരസ്ഥമാക്കുവാന്‍ സാധി 
ക്കുമായിരുന്നു. 


അദ്ദേഹം ഒരു മുനിശ്രേഷ്ഠനാണ്‌. ആര്‍ക്കും അദ്ദേഹത്തില്‍ മാലിന്യം 
ആരോപിക്കാന്‍ സാദ്ധ്യമല്ല. പ. ബസ്സേലിയോസ്‌ ഗീവര്‍ഗീസ്‌ ദ്വിതീയന്‍ 
അദ്ദേഹത്തിന്റെ ആദര്‍ശ പുണ്യവാളനാണ്‌. അദ്ദേഹത്തിന്റെ പ്രാര്‍ത്ഥനാ 
ജീവിതം വളരെ ധന്യമാണ്‌. ആരും കാണുവാനായി പ്രാര്‍ത്ഥിക്കുന്നയാ 
ളല്ല. കപടഭക്തി തീണ്ടിയിട്ടില്ലാത്ത ഒരു ഉത്തമ മഹാപുരോഹിതനാണ്‌ 
അദ്ദേഹം. അഭിപ്രായങ്ങള്‍ തുറന്നു പ്രസ്താവിക്കുന്ന ഒരു ധീരനാണ്‌. 


24. ഡാനിയേല്‍ മാര്‍ പീലക്സിനോസ്‌ 


അദ്ദേഹത്തിന്‌ ഉത്തമബോധ്യം ഉള്ള കാര്യങ്ങളില്‍ തല ഉയര്‍ത്തി വാദിക്കും. 
അനര്‍ഹമായി ആര്‍ക്കും കീഴവഴങ്ങില്ല. 


ദാനധര്‍മ്മങ്ങളില്‍ തല്‍പരന്‍. സങ്കടയാചന കേള്‍ക്കുന്നതില്‍ കരുണാ 
സമ്പന്നന്‍. ദൈവത്താല്‍ വിളിക്കപ്പെട്ട മഹാ യോഗി, ത്യാഗി. അങ്ങയുടെ 
തിരുസന്നിധിയില്‍ ഈ ബലഹീന ശിഷ്യന്‍ തലവണക്കി നമിച്ചുകൊണ്ട്‌ 
ആശംസകളും അഭിവാദനങ്ങളും അര്‍പ്പിക്കുന്നു. ദൈവം അങ്ങേയ്ക്ക്‌ 
ആരോഗ്യം തരട്ടെ. ദീര്‍ഘായുസ്സും നല്‍കട്ടെ. പ്രാര്‍ത്ഥിച്ചാശംസിക്കുന്നു. 

മാതാപിതാക്കളും 
ബാല്യവും 


കേരളത്തിലെ പല പുരാതന ക്രൈസ്തവ കുടുംബങ്ങളും മാര്‍ത്തോമ്മാ 
ശ്ലീഹാ ക്രിസ്തുമതത്തിലേക്കു ചേര്‍ത്ത പ്രശസ്ത പ്രാഹ്മണ ഇല്ലങ്ങളുടെ 
പാരമ്പര്യങ്ങളില്‍ അഭിമാനം കൊള്ളുന്നവരാണ്‌. ഈ പാരമ്പര്യങ്ങളില്‍ പല 
തിനും ഐതിഹൃങ്ങളുടെയും അവയേക്കാള്‍ ശക്തമായ ചരിത്രാംശങ്ങളു 
ടെയും പിന്‍ബലവുമുണ്ട്‌. 


അടിയുറച്ച ഹൈന്ദവ സംസ്കാരത്തിന്റെ ഒരു നാട്ടില്‍ വൈദേശികമെന്നു 
പലപ്പോഴും വ്യവഹരിക്കപ്പെടുന്ന ഒരു മതം പ്രചരിപ്പിക്കുന്നതിനും ഉന്നത 
കുലജാതരും ദൈവാരാധനയില്‍ ഉത്സുകരുമായ നമ്പൂതിരിമാരെ നിതൃസത്യൃ 
ത്തിന്റെയും അന്ധവിശ്വാസരഹിതമായ യുക്തിചിന്തയുടെയും അടിസ്ഥാ 
നത്തില്‍ ആകര്‍ഷിക്കുന്നതിനും സാധിച്ചു എന്ന വസ്തുത ആര്‍ക്കും നിഷേ 
ധിക്കാനാവില്ല. ഇങ്ങനെ ബഹുമുഖ ആചാരജടിലമായ ഒരു മതജീവിത 
ത്തില്‍ നിന്നു ആരാധനാപ്രധാനമായ ക്രിസ്തുമതത്തിലേക്കു കുറേപ്പേര്‍ 
വന്നപ്പോള്‍ സ്വാഭാവികമായും മറ്റുള്ളവരില്‍നിന്ന്‌ എതിര്‍പ്പും മറ്റും ഉണ്ടാ 
കാനും സാധ്യത കുറവല്ല. ഈ പശ്ചാത്തലത്തില്‍ കൊടുങ്ങല്ലൂരില്‍ നിന്നും 
മറ്റും ക്രൈസ്തവരായിത്തീര്‍ന്ന ഒട്ടധികം കുടുംബങ്ങള്‍ കേരളത്തിന്റെ 
തെക്കന്‍ പ്രദേശങ്ങളിലേക്കു കുടിയേറിപ്പാര്‍ക്കാന്‍ നിര്‍ബന്ധിതരായിട്ടുണ്ടെ 
ന്നുള്ളത്‌ ചരിത്രവസ്തുതയാണ്‌. 


മാര്‍ത്തോമ്മാശ്ലീഹാ മതപരിവര്‍ത്തനം ചെയ്യിക്കുകയും വൈദികരെ തെര 
ഞ്ഞെടുക്കുകയും ചെയ്ത പ്രശസ്തമായ നാലു കുടുംബങ്ങളില്‍പെട്ട്‌ പക 
ലോമറ്റം തറവാട്ടിലെ ഒരു ശാഖയായ വടുതല കുടുംബത്തിലെ ഒരംഗമാണ്‌ 
ഓമല്ലൂര്‍ വടുതലത്തറവാട്ടിലെ പൂര്‍വ്വപിതാവ എന്നത്രെ വിശ്വസിച്ചു വരു 
ന്നത്‌. 

പുതിയ മതത്തെ ആശ്ശേഷിച്ചശേഷം സാമൂഹൃജീവിതം ജന്മനാട്ടില്‍ ദുസ്സ 
ഹമായതിനാല്‍ പൂര്‍വ്വപിതാവ, രണ്ടു നായന്മാര്‍, ഏതാനും പുലയര്‍ മുത 
ലായ സേവകരുമൊന്നിച്ചു തെക്കോട്ടു യാത്രതിരിച്ച്‌ ഓമല്ലൂരില്‍ അച്ചന്‍ 
കോവിലാറ്റിന്റെ സസൃശ്യാമളമായ തീരത്ത്‌ - അതേ സംസ്‌കാരത്തിന്റെ 
കളിത്തൊട്ടിലായ നദീതീരങ്ങളില്‍ ഒന്നില്‍ - എത്തിച്ചേര്‍ന്നു. അന്ന്‌ മഞ്ഞി 
നിക്കര, ഏറത്തുമ്പമണ്‍ എന്നീ ഫലപുഷ്ടി നിറഞ്ഞ പ്രദേശങ്ങളെല്ലാം ഓമ 
ല്രൂര്‍ എന്ന ഓമനപ്പേരിലാണ്‌ അറിയപ്പെട്ടിരുന്നത്‌. ഓമല്ലൂര്‍ പറപ്പള്ളിൽ 


തുമ്പമണ്‍ ഭ്ര്രാസനത്തിന്റെ സമര്‍ത്ഥനായ സാരഥി 7 





വീടിനു കിഴക്കുവശത്തുള്ള വസ്തുവില്‍ താമസിച്ച അദ്ദേഹം യഥാര്‍ത്ഥ 
തറവാടായ വടുതല എന്ന്‌ അതിനു പേരിട്ടു. 


അക്കാലത്ത്‌ ഓമല്ലൂരിലും പരിസരപ്രദേശങ്ങളിലും പള്ളികളുണ്ടായി 
രുന്നില്ല. തന്നിമിത്തം ആരാധനയില്‍ സംബന്ധിക്കുന്നതിനും കര്‍മ്മാദികള്‍ 
നടത്തുന്നതിനും മറ്റും ഓമല്ലൂരിലെ ക്രൈസ്തവര്‍ വിദൂരവും പുരാതനവു 
മായ കടമ്പനാടു പള്ളിയിലായിരുന്നു പോയി സംബന്ധിച്ചുകൊണ്ടിരുന്നത്‌. 
യാ്രാക്നേശത്തെ മുന്‍നിറുത്തി ഓമല്ലൂരില്‍ ഒരു പള്ളി വയ്ക്കുന്നതിനു 
വടുതല കുടുംബത്തിലെ പൂര്‍വ്ൃവപിതാവ്‌ മുന്‍കൈ എടുത്തിരുന്നു. 


ഇത്‌ എഴുനൂറില്‍പരം വര്‍ഷങ്ങള്‍ക്കു മുമ്പാണ്‌. അക്കാലത്തു പുരോ 
ഹിതന്മാരെ തെരഞ്ഞെടുത്തുവന്നത്‌ പ്രശസ്തിയും കുടുംബമഹിമയും 
ഉണ്ടായിരുന്ന തറവാടുകളില്‍ നിന്നായിരുന്നു. അതിന്റെ അടിസ്ഥാനത്തില്‍ 
വടുതല കുടുംബത്തില്‍ നിന്ന്‌ ഒരാള്‍ക്കു പട്ടംകൊടുത്തു. ഒരു സന്യാസപ്പ 
ട്ടക്കാരനായതിനാല്‍ ഓമല്ലൂര്‍ പള്ളിയില്‍തന്നെ താമസിച്ച അദ്ദേഹം “പള്ളി 
യില്‍ അച്ചന്‍” എന്ന പേരിലായിരുന്നു അറിയപ്പെട്ടിരുന്നത്‌. അദ്ദേഹത്തിന്റെ 
കാലശേഷവും പല പുരോഹിതന്മാര്‍ വടുതല കുടുംബത്തില്‍ ഉണ്ടായി 
്ടുണ്ട. 

വടുതല മാണിക്കത്തനാര്‍ ഈ കുടുംബത്തിലെ പതിമുന്നാം തലമുറ 
ക്കാരനായിരുന്നു. മുന്‍ഗാമികളെപ്പറ്റി വേണ്ട്രത വിവരങ്ങള്‍ രേഖപ്പെടുത്തി 


യിട്ടില്ല. മാണിക്കത്തനാരുടെ പുര്തനും പതിനാലാം തലമുറക്കാരനുമായ 
മാണിക്കത്തനാരുടെ പുരതനാണ്‌ ഈശോ കത്തനാര്‍. മാണിക്കത്തനാര്‍ക്കു 


2 ഡാനിയേല്‍ മാര്‍ പീലക്സിനോസ്‌ 


നാലു പുത്രന്മാരും രണ്ടു പുര്രിമാരുമാണുണ്ടായിരുന്നത്‌. ആണ്‍മക്കളില്‍ 
രണ്ടാമനാണ്‌ ഈശോ കത്തനാര്‍. ഓമല്ലൂര്‍-കൈപ്പട്ടൂര്‍ തുടങ്ങിയ പള്ളിക 
ളുടെ വികാരിയും ഭക്തനുമായിരുന്ന ഈശോ കത്തനാര്‍ 1948 ജനുവരി 
26-നു എഴുപതാം വയസ്സില്‍ നിര്യാതനായി. ഭാര്യ അന്നമ്മ 75-ാം വയസ്സില്‍ 
1956 സെപ്തംബര്‍ 10-ന്‌ അന്തരിച്ചു. അന്നമ്മ ഓമല്ലൂര്‍ മുള്ളനിക്കാട്ട അറ്റു 
പുറത്തു കുടുംബാംഗമാണ്‌. ഇരുവരും ഓമല്ലൂര്‍ സെന്റ്‌ തോമസ്‌ പള്ളി 
സെമിത്തേരിയില്‍ അന്ത്യവിശ്രമം കൊള്ളുന്നു. പതിനഞ്ചാം തലമുറയില്‍ 
പെട്ട ഈശോ കത്തനാരുടെ രണ്ടാമത്തെ സന്താനമാണ്‌ 1910 മെയ്‌ 10-നു 
ജനിച്ച ദാനിയേല്‍ മാര്‍ പീലക്സിനോസ്‌. ഇദ്ദേഹം പൌരോഹിത്യ പരമ്പര 
യിലെ മടാമത്തെ വ്യക്തിയുമാണ്‌. 


മലയില്‍പറമ്പില്‍ ഫാ. എം. എസ്‌. ജോണ്‍, വടുതലമേലേതില്‍ ഫാ. 
രാജു എം. ഡാനിയേല്‍, ചാങ്ങയില്‍ ഫാ. ഫിലിപ്പ്‌ എം. സാമുവല്‍, പറപ്പ 
ള്ളില്‍ ഫാ. പി. ജി. ഗീവറുഗീസ്‌ എന്നിവര്‍ പതിനേഴാം തലമുറയിലെ പട്ട 
ക്കാരാണ്‌. തികഞ്ഞ സഭാസ്നേഹിയും വിശ്വാസ സംരക്ഷകനും ഭക്തനു 
മായിരുന്ന ഈശോ കത്തനാര്‍ 1929-30 കാലഘട്ടത്തില്‍ ബഥനി മാര്‍ ഈവാ 
നിയോസിന്റെ റോമാസഭാപ്രവേശനത്തെ തുടര്‍ന്നു സഭയില്‍ നിന്നു റോമാ 
സഭയിലേക്കുണ്ടായ ഒഴുക്കു തടഞ്ഞു നിറുത്തുന്നതു സംബന്ധിച്ച പ്രവര്‍ 
ത്തനങ്ങളുടെ മുന്‍നിരയിലുണ്ടായിരുന്നു. ഇതിനുവേണ്ടി മാക്കാംകുന്നില്‍ 
ആരംഭിച്ച മധ്യതിരുവിതാംകൂര്‍ സിറിയന്‍ കണ്‍വന്‍ഷന്റെ നാലു ശില്പിക 
ളില്‍ ഒരാളായിരുന്നു വടുതല ഈശോ കത്തനാര്‍. തെങ്ങുംതറയില്‍ ഗീവ 
റുഗീസ്‌ കോര്‍എപ്പിസ്‌ കോപ്പാ, ഓമല്ലൂര്‍ വടക്കേടത്തു ഗീവറുഗീസ്‌ കത്ത 
നാർ, പത്തനംതിട്ട കിഴക്കേവീട്ടില്‍ പത്രോസ്‌ കത്തനാര്‍ എന്നിവരായിരുന്നു 
അച്ചന്റെ പ്രമുഖരായ മുന്നു സഹപ്രവര്‍ത്തകര്‍. ഇവരില്‍ പത്രോസ്‌ കത്ത 
നാർ പിന്നീടു കത്തോലിക്കാ സഭയില്‍ ചേര്‍ന്നു. 


ഈശോ കത്തനാര്‍ക്കു തിരുമേനിയെ കൂടാതെ മൂന്നു പുരതന്മാരും 
അഞ്ചു പുത്രിമാരുമാണുള്ളത്‌. വിവാഹത്തിനുശേഷമാണ്‌ ഈശോ കത്ത 
നാർ കുടുംബത്തില്‍ നിന്നു മാറി കൈപ്പട്ടൂര്‍ പുളിക്കത്തറയിലും, തുടര്‍ന്നു 
പണ്ടകശ്ലാലയില്‍ വീട്ടിലും പിന്നീട ഇപ്പോഴത്തെ തറവാടായ വടുതല 
പുത്തന്‍വീട്ടിലും താമസമാക്കിയത്‌. പുളിക്കത്തറ പറമ്പില്‍ വീട്ടിലാണു തിരു 
മേനി ജനിച്ചത്‌. ശരിക്കും കൈപ്പട്ടുര്‍കാരനായ തിരുമേനിയുടെ മൂത്ത 
സഹോദരന്‍ മാണി കുടുംബസഹിതം കോന്നിയില്‍ സ്ഥിരതാമസമാക്കി. 
പിന്നീട അവര്‍ ഇരുവരും നിര്യാതരായി. അവരുടെ എഴു മക്കളും വിവിധ 
സ്ഥലങ്ങളില്‍ നല്ല നിലയില്‍ കഴിയുന്നു. 


തിരുമേനിയുടെ ഇളയ സഹോദരനായ പി. ഇ. പത്രോസാണു കുടും 
ബത്തില്‍ താമസിച്ചു വന്നത്‌. മലയാളം പ്ലാന്റേഷന്‍ വക തെന്മലവാലി തോട്ട 


തുമ്പമണ്‍ ഭ്രദാസനത്തിന്റെ സമര്‍ത്ഥനായ സാരഥി 2൭ 


ത്തിലെ ഡിവിഷന്‍ മാനേജരായിരുന്നു. ഭാര്യ 
ചിന്നമ്മ റാന്നി കണ്ടന്‍പേരൂര്‍ സ്വദേശിനി , 
യാണ്‌. ഏറ്റവും ഇളയ സഹോദരനായ പി. ി 
ഇ. ജോര്‍ജ്‌, ഭാര്യ ചിന്നമ്മയുമൊത്ത്‌ കോഴി | 
ക്കോട്ട സ്ഥിരതാമസമാക്കിയിരിക്കുന്നു. ക 


മൂത്ത സഹോദരി റാഹേലമ്മയെ കൈപ്പ 
ട്ടൂര്‍ മുണ്ടകപ്പള്ളില്‍ യോഹന്നാനും രണ്ടാ " 
മത്തെ സഹോദരി ശോശാമ്മയെ ചന്ദന 
പള്ളി വടക്കേക്കര ദാനിയേലും (ഇരുവരും 
മരിച്ചുപോയി) മൂന്നാമത്തെ സഹോദരി [ 
കുഞ്ഞമ്മയെ കൈപ്പട്ടൂര്‍ ഇടയാടിയില്‍ പരേ 
തനായ കൊച്ചുകോശിയും ഏറ്റവും ഇളയ 
സഹോദരി മറിയക്കുട്ടിയെ കറ്റാനം കോണ 
ത്തുമലയില്‍ ജേക്കബും വിവാഹം ചെയ്തു. 
മറിയകുട്ടിയും മരിച്ചുപോയി. സഹോദരീ 
സഹോദരന്മാരുടെ മക്കളില്‍ പലരും വിദേശങ്ങളില്‍ ജോലിചെയ്തുവരുന്നു. 





പ്രാഥമിക വിദ്യാഭ്യാസം കൈപ്പട്ടൂര്‍ ഗവണ്‍മെന്റ്‌ പ്രൈമറി സ്‌കൂളില്‍ 
നടത്തിയശേഷം പി. ഇ. ദാനിയേലിനെ പ്രശസ്തമായ കോട്ടയം എം.ഡി. 
സെമിനാരി ഹൈസ്കൂളില്‍ ചേര്‍ത്തു. മലങ്കരസഭയിലെ ഏറ്റവും മികച്ച 
സ്‌കൂളായിരുന്നതിനാല്‍ ഉയര്‍ന്ന കുടുംബങ്ങളിലെ കുട്ടികള്‍ അവിടെ 
ചേര്‍ന്നു പഠിക്കുക പതിവായിരുന്നു. തന്നിമിത്തം പി. ഇ. ദാനിയേലിന്‌ ഒട്ട 
ധികം പ്രമുഖ വ്യക്തികളുടെ സഹപാഠികളാകുന്നതിനും അവരുടെയെല്ലാം 
സവഹ്ൃദം നേടുന്നതിനും സാധിച്ചു. കുടാതെ സഭാസേവനരംഗത്തേക്കുള്ള 
കാല്‍വയ്പിന്റെ മറ്റൊരു പടികൂടിയായിരുന്നു എം.ഡി. ഹൈസ്കൂളിലെ 
ജീവിതം. സമുന്നതരായ അദ്ധ്യാപകര്‍. അവരെല്ലാം തന്നെ സഭാസ്നേഹി 
കളും ത്യാഗധനരും. അധ്യാപകവൃത്തി ജീവിതതപസ്യയായി തെരഞ്ഞെ 
ടുത്ത ജഷിതുല്യരായ മഹാത്മാക്കള്‍. വള്ളക്കാലില്‍ വി. ജെ. ഇട്ടിച്ചെറി 
യയായിരുന്നു ഹെഡ്മാസ്റ്റര്‍. കൈപ്പട്ടൂര്‍ വല്യവീട്ടില്‍ വി. ജി. ജോര്‍ജ്‌, കെ. 
സി. ജോണ്‍ അയ്മനം, പി. വെങ്കിടാചലം അയ്യര്‍, വി. വറുഗീസ്‌ വട്ടശ്ശേ 
രില്‍, ഡീക്കന്‍ കെ.റ്റി. ഗീവറുഗീസ്‌ (പിന്നീട പുത്തന്‍കാവ്‌ മാര്‍ പീല 
കുസിനോസ്‌ മ്മെതാപ്പോലീത്താ), ഡീക്കന്‍ റ്റി. ഐ. ജോസഫ്‌, ഡീക്കന്‍ 
കെ. ഡേവിഡ്‌, ചാലാശ്ശേരി നാരായണപിള്ള, സി. ലൂക്ക്‌ അക്കര വലിയപറ 
മ്പില്‍, പുളിക്കമറ്റം മാണി മാസ്റ്റര്‍, ചേരിക്കല്‍ വര്‍ക്കി സാര്‍, പടിഞ്ഞാറേ 
പറമ്പില്‍ ഉതുപ്പു സാര്‍, വേളൂര്‍ പോത്തന്‍ മുന്‍ഷി, മാവേലിക്കര മത്തായി 
സാര്‍, ഒളശ്മ നാലാത്ര ഡീക്കന്‍ എന്‍. ഐ. പോത്തന്‍, കെ. വി. ചാക്കോ, 
ഡ്രോയിംഗ്‌ മാസ്റ്റര്‍ അപ്പാക്കുട്ടി പള്ളം തുടങ്ങിയ അദ്ധ്യാപകര്‍ അന്നു 


30) ഡാനിയേല്‍ മാര്‍ പീലക്സിനോസ്‌ 


സ്‌കൂളിന്റെ പ്രശസ്തിക്കു കാരണക്കാരായിരുന്നു. ഇരവിനല്ലൂര്‍ പാലത്തി 
ങകകല്‍ മാണി സാറായിരുന്നു റൈട്ടര്‍. 


വട്ടക്കുന്നേല്‍ വി. കെ. മാത്യു (പിന്നീട പ. ബസ്സേലിയോസ്‌ മാര്‍ത്തോമ്മാ 
മാത്യൂസ്‌ പ്രഥമന്‍ കാതോലിക്കാ) പി. ഇ. ദാനിയേലിന്റെ സീനിയറായി 
എം.ഡി. യില്‍ അന്നു പഠിക്കുന്നുണ്ടായിരുന്നു. കോയമ്പത്തൂര്‍ തടാകം 
ക്രിസ്തുശിഷ്യാശ്രമത്തിന്റെ പ്രഥമ ആചാര്യയും, ആശ്രമ സ്ഥാപകനും 
പുണ്ൃശ്ലോകനുമായ ബിഷപ്പ്‌ പാക്കന്‍ഹാം വാല്‍ഷിന്റെ ഇഷ്ട ശിഷ്യനു 
മായിരുന്ന പരേതനായ ഫാ. കെ. സി. വറുഗീസ്‌ ഫാ. കെ. ഫീലിപ്പോസ്‌ 
(ഫീലിപ്പോസ്‌ മാര്‍ തെയോഫിലോസ്‌, തോട്ടയ്ക്കാട്ടച്ചന്‍ എന്ന പേരില്‍ 
അറിയപ്പെട്ടിരുന്ന പരേതനായ ഫാ. പി. എം. ഫീലിപ്പോസ്‌ പുത്തേട്ടുകടു 
പ്പിൽ, തയ്യില്‍കണ്ടത്തില്‍ പരേതനായ കെ. എം. ചെറിയാന്‍ എന്നിവര്‍ തിരു 
മേനിയുടെ സഹപാഠികളില്‍ ഉള്‍പ്പെടുന്നു. എം.ഡി. ഹൈസ്കൂള്‍ വിദ്യാ 
ഭ്യാസം വിജയകരമായി പൂര്‍ത്തിയാക്കിയശേഷം പുരാതന പ്രശസ്തമായ 
കോട്ടയം സി.എം.എസ്‌. കോളജില്‍ നിന്നാണ്‌ ഡീക്കന്‍ പി. ഇ. ദാനിയേല്‍ 
ഇന്റര്‍മീഡിയറ്റ്‌ പാസ്സായത്‌. അന്നു സി. കെ. തോമസായിരുന്നു പ്രിന്‍സി 
പുല്‍. അടുത്ത കാലത്തു പരേതനായററ്റി. ആര്‍. സുഡ്രഹ്മണ്യയൂുരാണ്‌ 
ഇംഗ്ലീഷ്‌ പഠിപ്പിച്ചിരുന്നത്‌. 


സി.എം.എസ്‌. കോളജില്‍ നിന്നു വിജയിച്ച ഡീക്കന്‍ ദാനിയേല്‍ തുടര്‍ന്നു 
തിരുവനന്തപുരം സയന്‍സ്‌ കോളജില്‍ ബി.എ. യ്ക്കു ചേര്‍ന്നു (ഇന്നത്തെ 
യൂണിവേഴസിറ്റി കോളജ്‌. അന്നു സയന്‍സു വിഷയങ്ങള്‍ പഠിക്കുന്നവര്‍ക്കും 
ബി.എ. ബിരുദമാണു നല്‍കിയിരുന്നത്‌. ഇന്നത്തെപ്പോലെ ബി.എസ്‌.സി. 
ബിരുദം ഇല്ലായിരുന്നു). ഹൈസ്‌കൂളില്‍ പഠിക്കുന്നതിനു മുമ്പുതന്നെ 1921-ല്‍ 
പ്രന്തണ്ടാമത്തെ വയസ്സില്‍ മലങ്കരസഭാ ഭാസുരന്‍ വട്ടശ്ശേരില്‍ ഗീവറുഗീസ്‌ 
മാര്‍ ദീവന്നാസ്്യോസ്‌ തിരുമേനിയില്‍ നിന്നു പി. ഇ. ദാനിയേല്‍ കോറൂയോ 
പട്ടം സ്വീകരിച്ചിരുന്നു. ബി.എ. പാസ്സായശേഷം ബി.ഡി. പഠനത്തിനുവേണ്ടി 
അദ്ദേഹം സെറാമ്പൂര്‍ സര്‍വ്വകലാശാലയില്‍ ചേര്‍ന്നു. അരോഗദ്യഡഗാത്രനും 
മികച്ച ഫുടബോളറുമായിരുന്ന ദാനിയേല്‍ ശെമ്മാശ്ശൂന്‍ “ഹെര്‍ക്കുലീസ്‌' 
എന്ന അപരനാമത്തിലാണ്‌ അവിടെ അറിയപ്പെട്ടിരുന്നത്‌. സെറാമ്പൂരില്‍ 
പഠിക്കുമ്പോള്‍ കൂടെക്കൂടെ ശാന്തിനികേതനത്തില്‍ പോകുകയും മഹാകവി 
ടാഗോറിനെ കാണുകയും അടുത്ത സമ്പര്‍ക്കം പുലര്‍ത്തുകയും ചെയ്തി 
ട്ടുണ്ട്‌. കാലക്രമേണ ടാഗോറിന്റെ ഒരാരാധകനും ആസ്വാദകനും ആയി 
ഡീക്കന്‍ ദാനിയേല്‍ മാറിയെന്നതാണു വസ്തുത. ടാഗോറിന്റെ ഗീതാഞ്ജ 
ലിയും മറ്റും അദ്ദേഹം ഹൃദിസ്ഥമാക്കിയിരുന്നു. 


2 


അദ്ധ്യാപകന്‍ 


മധ്യതിരുവിതാംകൂറിലെ ഏറ്റവും പഴക്കം ചെന്ന വിദ്യാലയങ്ങളില്‍ 
ഒന്നാണു കാതോലിക്കേറ്റ്‌ ഇംഗ്ലീഷ ഹൈസ്കൂള്‍. ഇതോടനുബന്ധിച്ചു മല 
യാളം ഒന്‍പതാം ക്ലാസ്സും ഉണ്ടായിരുന്നു. എഴുപതു വര്‍ഷം മുമ്പ്‌ ഞങ്ങള്‍ 
ഇംഗ്ലീഷ്‌ ഹൈസ്ക്കൂളില്‍ പഠിക്കുമ്പോള്‍ പ്രഗല്ഭരും വിദ്യാര്‍ത്ഥികളുടെ 
സ്നേഹാദരങ്ങള്‍ ആര്‍ജ്ജിച്ചിരുന്നവരുമയ ഒരു സംഘം അദ്ധ്യാപകര്‍ 
അവിടെ യഥാര്‍ത്ഥ സേവനം ചെയ്തിരുന്നു. ബി.ഡി. യും ഓക്സ്്‌ഫോര്‍ 
ഡില്‍ നിന്ന്‌ എം.എ. യും പാസ്സായ എന്‍. ജി. കുര്യന്‍ ക്ലേറിയായിരുന്നു 
ഞങ്ങളുടെ പ്രിയങ്കരനായ ഹെഡ്മാസ്റ്റര്‍. ഇദ്ദേഹം മലങ്കരസഭയിലെ വിഖ്യാ 
തനായ ഒരു ധ്യാനഗുരുവും കണ്‍വന്‍ഷന്‍ പ്രസംഗകനും ചിന്തകനും സഭ 
യുടെ കൂദാശാപരമായ ജീവിതത്തെപ്പറ്റി നല്ല അവഗാഹമുള്ള സമുന്നത 
വ്യക്തിയുമായിരുന്നു. താമസംവിനാ എന്‍. ജി. കുര്യന്‍ വൈദികപട്ടം സ്വീക 
രിച്ചു തന്റെ ദ്വിമുഖ ചുമതലകള്‍ പ്രശംസനീയമായവിധത്തില്‍ നിറവേറ്റു 
കയും ചെയ്തിട്ടുണ്ട്‌. 


ശിക്ഷണത്തിന്റെ കാര്യത്തില്‍ അന്നു കാതോലിക്കേറ്റ്‌ ഹൈസ്ക്കൂളിന്‌ 
അതുല്യമായ സ്ഥാനമാണുണ്ടായിരുന്നത്‌. സ്‌കൂളിന്റെ ശ്രനണ്ടിനടുത്തുള്ള 
ഒരു ചെറിയ കെട്ടിടത്തില്‍ താമസിച്ചുവന്ന അച്ചന്‍ കുറെ പുസ്തകങ്ങളു 
മായി മുറിയില്‍ നിന്നിറങ്ങിയാല്‍ മതി മുറ്റത്തു കളിച്ചും വരാന്തയില്‍ വര്‍ത്ത 
മാനം പറഞ്ഞും നില്‍ക്കുന്ന കുട്ടികളെല്ലാം തന്നെ പുച്ചയെ കണ്ട ചുണ്ടെ 
ലികളെപ്പോലെ ക്ലാസ്സുകളില്‍ കടന്നു നിശ്ശബ്ദരായി ഇരിക്കും. ഹെഡ്മാ 
സ്റ്ററോടുള്ള ഭയഭക്തിയുടെ ഫലമായിരുന്നു ഈ സല്‍പെരുമാറ്റം. 


ഹെഡ്മാസ്റ്ററോടൊപ്പം ഫാ. കെ. ഐ. വറുഗീസ്‌ കൊല്ലന്റയുത്ത്‌, ഫാ. 
പി. ഇ. ദാനിയേല്‍, റ്റി. എസ്‌. വറുഗീസ്‌ തെങ്ങുംതോട്ടത്തില്‍, പി. ഇ. ചെറി 
യാന്‍ വെണ്ണിക്കുളം, വി. ജി. തോമസ്‌ വടക്കേടത്ത്‌, എം. സി. ജോര്‍ജ്ജ്‌ 
ആലാ ചെങ്ങന്നൂര്‍, സി. സി. മാമ്മന്‍ കുമ്പനാട്‌, കെ. വി. ഉമ്മന്‍ (റിട്ട. 
ഡി.വൈ. എസ്‌. പി.), റ്റി. ജോണ്‍ മാത്യു ചെങ്ങന്നൂര്‍ (റിട്ട. ഡി.ഇ.ഒ.) വി. 
റ്റി. ഏര്ബഹം മല്ലപ്പള്ളി, നീലകണ്ഠനാചാരി പത്തനംതിട്ട തുടങ്ങിയ ത്യാഗ 
ധനരായ അദ്ധ്യാപകശ്രേഷഠന്മാര്‍ ഞങ്ങളുടെ വിദ്യാലയത്തിന്റെ ശ്രശസ്തി 
വര്‍ദ്ധിപ്പിച്ചുകൊണ്ടിരുന്നു. 


ഈ പട്ടികയില്‍പെട്ട ഫാ. പി. ഇ. ദാനിയേലാണ്‌ പിന്നീട നമ്മുടെ കഥാ 
പുരുഷനും തുമ്പമണ്‍ ഭ്രദാസനാധിപനുമായ ദാനിയേല്‍ മാര്‍ പീലക്സി 
നോസ്‌ മ്മെതാപ്പോലീത്താ. 


2 ഡാനിയേല്‍ മാര്‍ പീലക്സിനോസ്‌ 


1936-ല്‍ അദ്ധ്യാപകനായ ദാനിയേല്‍ ശെമ്മാശ്ശൂന്‍ ഞങ്ങളെ ഫിസിക്സ്‌ 
പഠിപ്പിക്കുമ്പോള്‍ വൈദികനും ഗയിംസൂരപണ്ടുമായിരുന്നു. ഇന്ത്യന്‍ സ്വാത 
ന്ത്യയസമരത്തിന്റെ ആവേശം സ്വാംശീകരിച്ച ഖദര്‍ കുപ്പായധാരി. മുപ്പത്തഞ്ചു 
വയസ്സ്‌. കൈയും വീശി വേഗത്തില്‍ നടക്കുന്ന നല്ല ചുറുചുറുക്കുള്ള ചെറു 
പ്ക്കാരന്‍. ചൈതന്യവും (പകാശവും തുടിച്ചു നില്‍ക്കുന്ന മുഖം. പുഞ്ചിരി 
തങ്ങിനില്‍ക്കുന്ന അധരയയുഗളം. ക്ലാസ്സില്‍ കയറിയാല്‍ കുട്ടികളില്‍ എന്തെ 
ന്നില്ലാത്ത ഒരു നിശ്ശബ്ദത. ഇതു പഠിക്കാനുള്ള ആഗ്രഹത്തിന്റെ ഒരു പ്രക 
ടനം മാതം. 


പഠിപ്പിക്കുന്ന വിഷയത്തിലുള്ള പിടിപാടും അഗാധമായ അറിവും 
പറഞ്ഞു മനസ്സിലാക്കുന്നതിനുള്ള അസാമാന്യമായ പാടവവും സമയ 
നിഷഠയും ഫാ. ദാനിയേലിനെ ഞങ്ങളുടെയെല്ലം ആരാധ്യപുരുഷനാക്കി 
ത്തീര്‍ത്തു എന്നതാണു സത്യം. ഒരു നല്ല അദ്ധ്യാപകന്റെ നിര്‍വ്വചനം 
എന്തെന്നു മനസ്സിലാക്കാന്‍ അച്ചന്റെ ഒന്നു രണ്ടു ക്ലാസ്സുകളില്‍ ഇരുന്നാല്‍ 
മതിയാവും. 


ചരിത്രം, ഭൂമിശാസ്ര്രം തുടങ്ങിയ വിഷയങ്ങളില്‍ കൂടുതല്‍ തല്‍പര 
രായ ഞങ്ങള്‍ക്കു രണ്ടുപേര്‍ക്കും ഫിസിക്സിന്‍ വലിയ അഭിരുചിയോ താല്‍ 
പര്യമോ ഇല്ലായിരുന്നു. തന്നിമിത്തം ഫിസിക്സിനു ജയിക്കാന്‍ വേണ്ടതി 
ലധികം മാര്‍ക്കും പരീക്ഷകളില്‍ ലഭിച്ചിരുന്നില്ല. അതുകൊണ്ട്‌ ഫിസി 
ക്സില്‍ കൂടുതല്‍ ഉത്സാഹം പ്രകടിപ്പിക്കണമെന്ന്‌ അച്ചന്‍ ഞങ്ങളെ ചില 
പ്പോഴെല്ലാം അനുസ്മരിപ്പിക്കുകയും ചെയ്തിരുന്നു. 


അന്നു സയന്‍സ്‌ വിഷയങ്ങള്‍ ക്ലാസ്സുമുറികളില്‍ വച്ചായിരുന്നു പല 
അദ്ധ്യാപകരും പഠിപ്പിച്ചു വന്നത്‌. എങ്കിലും ഫിസിക്സ്‌ അദ്ധ്യാപകന്‍ 
പലപ്പോഴും ഞങ്ങളെ ലാബില്‍ കൊണ്ടുപോയി ഉപകരണങ്ങള്‍ ഉപയോ 
ഗിച്ചും പരീക്ഷണങ്ങള്‍ ചെയ്തു കാണിച്ചും പഠിപ്പിച്ചിരുന്നു. 


ഇതിനകം ഒരു മാതൃകാദ്ധ്യാപകനെന്ന പേരുനേടിയ അച്ചന്‍ പഠിപ്പിച്ച 
രുന്ന വിഷയത്തില്‍ ഞങ്ങള്‍ക്കു വേണ്ട്രത അഭിരുചി ഇല്ലായിരുന്നു എങ്കിലും 
അദ്ദേഹത്തില്‍ വിളങ്ങിയിരുന്ന ചില പ്രത്യേക ഗുണവിശേഷങ്ങള്‍ പില്‍ 
ക്കാല ജീവിതത്തില്‍ അനുകരിക്കാന്‍ ഞങ്ങള്‍ ആവുന്ന്രത ശ്രമിച്ചിട്ടുണ്ടെ 
ന്നുള്ള കാര്യം എടുത്തുപറയാന്‍ ആഗ്രഹിക്കുന്നു. അദ്ദേഹത്തിന്റെ സമയ 
നിഷഠ അനുപമമായിരുന്നു. ഒരിക്കലെങ്കിലും അച്ചന്‍ ഒരു മിനിറ്റെങ്കിലും 
വൈകി ക്ലാസ്സില്‍ വന്നിട്ടുള്ളതായി ഓര്‍ക്കുന്നില്ല. 


അദ്ധ്യാപകവ്യത്തിയിലെന്നപോലെ വൈദികവ്ൃത്തി സ്വീകരിച്ചതിനു 
ശേഷം ഈ സ്വഭാവമാഹാത്മ്യം അദ്ദേഹത്തില്‍ കൂടുതല്‍ തെളിഞ്ഞു പ്രകാ 
ശിച്ചിരുന്നു. ഇടവകകളിലെ ആരാധനകള്‍ക്കും കമ്മിറ്റിയോഗങ്ങള്‍ക്കും മറ്റും 
ഒരു നിമിഷംപോലും തെറ്റാതെ എത്തിച്ചേര്‍ന്നിരിക്കും. വളരെ നേരത്തെ 


തുമ്പമണ്‍ ഭ്രദാസനത്തിന്റെ സമര്‍ത്ഥനായ സാരഥി 33 


എത്തുന്ന പതിവും ഇല്ലായിരുന്നു. മ്രെതാ | 
പ്പോലീത്താ ആയ ശേഷവും പഴയ സമയ 
നിഷ്ഠ തെറ്റിച്ചിട്ടില്ലെന്നുള്ള താണു 
വസ്തുത. 





ഞങ്ങള്‍ ജോലിചെയ്തു വന്ന സ്ഥാപ 
നങ്ങളില്‍ കൃത്യനിഷഠ പാലിക്കാന്‍ ഞങ്ങ 
ളുടെ അഭിവന്ദ്യ ഗുരുഭൂതന്റെ അഭിനന്ദനീ 
യമായ സമയനിഷ്ഠ എന്നും പ്രേരണ 
നല്‍കുന്നുണ്ട്‌. 


പഠിപ്പിക്കേണ്ട പാഠങ്ങള്‍ അറിയാമെ 
ങ്കിലും ശരിക്കു തയ്യാറെടുത്തശേഷമായി 
രുന്നു ദാനിയേല്‍ അച്ചനും സഹപ്രവര്‍ത്ത 
കരും ക്ലാസ്സുകളില്‍ വരിക. ഇന്നത്തെ 
അദ്ധ്യാപകരില്‍ പലരും ഇത്‌ ഒരു പഴ 
ഞ്ചന്‍രീതിയാണെന്നു പറയാറുണ്ടെന്ന കാര്യം വിസ്മരിക്കുന്നില്ല. ഇന്ന്‌ 
അദ്ധ്യാപകരില്‍ ചിലരോടെങ്കിലും കുട്ടികള്‍ക്കു സ്നേഹവും ബഹുമാനവും 
ഇല്ലാത്തതിന്റെ കാരണങ്ങളില്‍ ഒന്നാണിത്‌. 


ദാനിയേല്‍ അച്ചന്‍ ക്ലാസ്സുകള്‍ എടുക്കുന്ന രീതി മറ്റ്‌ അദ്ധ്യാപകര്‍ ചില 
പ്പോള്‍ മറഞ്ഞുനിന്നു കേള്‍ക്കുമായിരുന്നു. ഒരു മാതൃകാദ്ധ്യാപകനെന്നു 
വിശേഷിപ്പിക്കുന്നതിലധികം അദ്ദേഹം ഒരു ഗുരുവായിരുന്നു. ഗുരുവിന്‌ 
അദ്ധ്യാപക നേക്കാള്‍ അര്‍ത്ഥവ്യാപ്തിയുണ്ടല്ലോ. ശിഷ്യന്മാര്‍ക്കു വേണ്ടി 
സര്‍വ്വവും സമര്‍പ്പിക്കുന്ന ആളാണ്‌ യഥാര്‍ത്ഥത്തില്‍ ഗുരുനാഥന്‍. രാഷ്ര്രീ 
യത്തിന്റെ അതിപ്രസരത്താല്‍ ഗുരുശിഷ്യബന്ധത്തിലും വിദ്യാഭ്യാസ സ്ര്പ 
ദായത്തിലും വലിയ മാറ്റങ്ങള്‍ വന്നിരിക്കുന്നു. ഘെരാവോയും സത്ൃഗ്രഹ- 
അടിപിടി സംഘട്ടന സമരങ്ങളുമാണ്‌ ഇന്നത്തെ അദ്ധ്യാപക-വിദ്യാര്‍ത്ഥി 
ബന്ധങ്ങളുടെ മുഖമുദഗ്രയെന്നു പറയാം. വിദ്യാഭ്യാസ മണ്ഡലത്തെ 
രാഷ്ര്രീയം കൈവിട്ടില്ലെങ്കില്‍ പ്രശ്നത്തിനു ശാശ്വതപരിഹാരം കണ്ടെത്താ 
നാവില്ല. വിദ്യാര്‍ത്ഥികളുടെ സ്നേഹവിശ്വാസങ്ങള്‍ ആര്‍ജിച്ച അവരെ അപഥ 
സഞ്ചാരത്തില്‍ നിന്നു പിന്തിരിപ്പിക്കാന്‍ ഇന്നത്തെ അദ്ധ്യാപകര്‍ക്കു കഴിയ 
ണമെങ്കില്‍ അവര്‍ ദാനിയേല്‍ അച്ചന്റെ മാതൃക സ്വീകരിക്കേണ്ടതുണ്ട്‌. 
അദ്ധ്യാപനം വെറും ഒരു ജീവിതവ്ൃത്തിയല്ലെന്നും ഒരു തപസ്യയാണെന്നും 
അദ്ദേഹം മനസ്സിലാക്കിയിരുന്നു. 


വിദ്യാഭ്യാസരംഗത്ത്‌ അദ്ധ്യാപകനും വിദ്യാര്‍ത്ഥികളും പരസ്പരപുരക 
ങ്ങളാണ്‌. വിദ്യാര്‍ത്ഥിയും ഒരു സത്യാന്വേഷകന്റെ ജോലിയാണു ചെയ്യു 
ന്നത്‌. ആ ജോലി ഒരു ജീവിതശൈലിയാവണമെന്ന്‌ ഉപദേശിക്കണമെങ്കില്‍ 


34. ഡാനിയേല്‍ മാര്‍ പീലക്സിനോസ്‌ 


ദാനിയേല്‍ അച്ചനെപ്പോലെ സത്യത്തിലും ധര്‍മ്മത്തിലും നീതിയിലും നില 
കൊള്ളണം. ഈശ്വരഭക്തി, ഗുരുഭക്തി, പഠിക്കുന്നതിലുള്ള മത്സരബുദ്ധി 
എന്നീ ഗുണങ്ങള്‍ക്ക്‌ അദ്ദേഹം പ്രാധാന്യം നല്‍കുകയും ശിഷ്യഗണങ്ങ 
ളില്‍ സല്‍പ്രേരണകള്‍ ചെലുത്തുകയും ചെയ്തു എന്ന്‌ അനുഭവങ്ങളില്‍ 
നിന്ന്‌ എടുത്തു പറയാന്‍ ഞങ്ങള്‍ ആഗ്രഹിക്കുന്നു. 


അദ്ദേഹം അദ്ധ്യാപകനായിരുന്ന 1936-51 കാലഘട്ടത്തില്‍ മികച്ച അദ്ധ്യാ 
പകര്‍ക്കുള്ള അവാര്‍ഡുകള്‍ ഏര്‍പ്പെടുത്തിയിരുന്നു എങ്കില്‍ സംസ്ഥാന- 
ദേശീയ അവാര്‍ഡുകള്‍ ഞങ്ങളുടെ ഈ അദ്ധ്യാപകനെ തേടിയെത്തുമാ 
യിരുന്നു. സ്‌കൂളിന്റെ പൊതുവായ അച്ചടക്കം അന്യൂനം നിലനിര്‍ത്തുന്ന 
തില്‍ തന്റെ പ്രഥമാധ്യാപകന്റെ വലംകൈയായി പ്രവര്‍ത്തിച്ചിരുന്നു. ജീവി 
തത്തിന്റെ വിവിധ രംഗങ്ങളില്‍ ഉയര്‍ന്നു പ്രശസ്ത സേവനം ചെയ്തുവന്ന 
ശിഷ്യസഹ്രസങ്ങള്‍ അദ്ദേഹത്തിന്റെ “സന്തോഷവും കിരീടവും” ആണ്‌. 


ജീവിതവിശുദ്ധി അന്യൂനം കാത്തുസൂക്ഷിച്ച വൈദികശ്രേഷ്ഠരില്‍ പ്രമു 
ഖനാണ്‌ ഫാ. ദാനിയേല്‍ എന്നു പറയുമ്പോള്‍ ഞങ്ങളുടെ ഹൃദയസരോവ 
രങ്ങളില്‍ സന്തോഷത്തിന്റെ കൊച്ചോളങ്ങള്‍ ജനിക്കുകയാണ്‌. ഇത്രമാത്രം 
ധന്യമായ ഒരാളെ വിദ്യാലയത്തിന്റെ ഇടുങ്ങിയ ഭിത്തികളില്‍ ഒതുക്കിനിറു 





ഇ ന ു ട്ട ളം. റ്‌ ക ലം ച: നത്ത്തടു_. 
കാതോലിക്കേറ്റ്‌ ഹൈസ്‌കൂള്‍ ഫുടബോള്‍ ടീം. ഇരിക്കുന്നത്‌: പി. ഇ. 
ചെറിയാന്‍, എന്‍. ജി. കുര്യന്‍, ഫാ. പി. ഇ. ദാനിയേല്‍, വി. ജി. തോമസ്‌. 
നില്‍ക്കുന്നവര്‍: ഗോപാലന്‍ ആചാരി, ഇടിക്കുള, ടി. ഏം. തോമസ്‌, പി. 
സി. തോമസ്‌, റ്റി. ഒ. തോമസ്‌, ഡാനിയേല്‍ എന്‍. വര്‍ഗീസ്‌, ഗംഗാധരന്‍. 


തുമ്പമണ്‍ ഭദ്രാസനത്തിന്റെ സമര്‍ത്ഥനായ സാരഥി 35 


ത്തമുന്നതു ശരിയല്ലെന്നു കണ്ട സഭ അദ്ദേഹത്തെ അത്യുന്നത സേവനരംഗ 
ത്തേക്ക്‌ അദ്ദഹം അറിയാതെ തെരഞ്ഞെടുക്കുകയായിരുന്നു. 


നേരത്തെ ക്രൈസ്തവ സഭയെ പീഡിപ്പിച്ച സെന്റ്‌ പോളിനെ കോരി 
ന്തിലുള്ള ചിലര്‍ കുറ്റപ്പെടുത്തുമ്പോള്‍ താന്‍ അതിശ്രേഷഠതയുള്ള അപ്പ 
സ്തോലന്മാരില്‍ ഒട്ടും കുറവുള്ളവനല്ലെന്നും താന്‍ അന്ന്‌ അറിയപ്പെട്ടിരുന്ന 
ഏറ്റവും വലിയ യഹൂദ റബിയായ ഗമാലിയേലിന്റെ ശിഷ്യനാണെന്നും അനു 
സ്മരിപ്പിക്കുമായിരുന്നു. അതുപോലെ ദാനിയേലച്ചന്റെ ശിഷ്യന്മാരാണെന്നു 
പറയുമ്പോള്‍ ഞങ്ങള്‍ക്കും എന്തെന്നില്ലാത്ത ഒരഭിമാനവും സന്തോഷവു 
മുണ്ടെന്ന കാര്യം മറച്ചുവയ്ക്കുന്നില്ല. 


ഞങ്ങള്‍ ഹൈസ്കൂള്‍ ക്ലാസ്സുകളില്‍ പഠിക്കുമ്പോള്‍ മികച്ച ഫുടബോൾ 
കളിക്കാരായി രണ്ടുപേര്‍ അദ്ധ്യാപക സംഘത്തില്‍ ഉണ്ടായിരുന്നു. ഒന്നു 
ഗയിംസൂപ്രണ്ടു കൂടിയായിരുന്ന ദാനിയേല്‍ അച്ചന്‍. റിട്ട. ഡി.വൈ.എസ്‌.പി. 
കെ. വി. ഉമ്മനാണ്‌ അപരന്‍. കെ. വി. ഉമ്മന്‍ താമസംവിനാ സര്‍ക്കാര്‍ 
സര്‍വീസില്‍ പ്രവേശിച്ചതിനാല്‍ ഞങ്ങളുടെ ഫുട്‌ബോള്‍ ഗുരുവും അച്ചന്‍ 
തന്നെയായിരുന്നു. 


നാലു മണിക്കു സ്കൂള്‍ വിട്ട അഞ്ചുപത്തു മിനിറ്റിനകം കാക്കി നിക്കറും 
കോളറില്ലാത്ത അരക്കയ്യന്‍ കാവിഷര്‍ട്ടുമിട്ട അച്ചന്‍ ഗ്രൌണ്ടില്‍ എത്തിയി 
രിക്കും. അപ്പോഴേക്കും ധ്രാനണ്ടിനു ചുറ്റും കളിക്കാനായി കാത്തുനില്‍ക്കുന്ന 
ഞങ്ങളെ “വരിന്‍, ഇറങ്ങിവാ” എന്നു വിളിച്ചുകൊണ്ട്‌ അദ്ദേഹം പന്തുമായി 
ഓട്ടം ആരംഭിച്ചിരിക്കും. ഞങ്ങളില്‍ കുറേപേര്‍ പുറകെയും ഓടും. ഇതു 
ശരിക്കു കളി തുടങ്ങുന്നതിനു മുമ്പുള്ള ഒരു “ര്രയല്‍' അഥവാ വാമിംഗ്‌ അപ്പ 
ആണ്‌. 

ഫോര്‍വേഡായി മാത്രമേ അദ്ദേഹം കളിച്ചിരുന്നുള്ളു. ഇടതുകാലു 
കൊണ്ടുള്ള ഷൂട്ടിംഗ്‌ ആരെയും കിടിലം കൊള്ളിക്കും. എതിര്‍ടീമിലെ ഗോളി 
എപ്പോഴും ഭയചകിതനായി നില്‍ക്കുന്ന കാഴ്ച വിസ്മരിക്കാനാവില്ല. അതു 
പോലെ തന്നെ ഇടയ്ക്കിടയ്ക്കു കല്ലുകള്‍പൊങ്ങി പരുപരുത്ത ഗ്രനണ്ടില്‍ 
നിറഞ്ഞു നിന്നും ഓടിയും അതുല്യമായ രീതിയില്‍ പന്തുകളിച്ചും കൂടെ 
കളിക്കുന്നവരെ കബളിപ്പിച്ചും നീങ്ങിക്കൊണ്ടിരിക്കുന്ന ചിര്രം ഒരു വിദ്യാര്‍ 
ത്ഥിയുടെയും മനസ്സില്‍ നിന്നു മായുകയില്ല. അന്നത്തെ സമുന്നത ഫുട 
ബോള്‍ കളിക്കാരന്‍ അച്ചനായിരുന്നു. 


ഫുടബോളില്‍ അദ്ദേഹത്തിനുണ്ടായിരുന്ന അസാധാരണമായ താല്‍പ 
ര്യവും സാമര്‍ത്ഥ്യവും മറ്റൊരു വ്യക്തിയിലും കാണുവാന്‍ കഴിഞ്ഞിട്ടില്ല. 
പന്തു പാസ്സുചെയ്യുന്നതിനും എതിരാളികളുടെ കാലില്‍ പന്തു തൊടിക്കാ 
തിരിക്കുന്നതിനും കൂടെ പന്തിനുവേണ്ടി ഓടുന്ന ശിഷ്യന്മാരെ ശരിക്കും കബ 
ളിപ്പിക്കാനും അച്ചനുണ്ടായിരുന്ന കഴിവ്‌ ഒന്നു വേറെയായിരുന്നു. കോര്‍ണര്‍ 


30 ഡാനിയേല്‍ മാര്‍ പീലക്സിനോസ്‌ 


കിക്ക്‌ അടിക്കുന്ന സ്ഥാനത്തു നിന്നു കൊണ്ടാണെങ്കിലും പന്തടിച്ചു ഗോളാ 
ക്കുന്നതിന്‌ അദ്ദേഹത്തിനു കഴിഞ്ഞിരുന്നു. പലപ്പോഴും ഗോള്‍പോസ്റ്റിന്റെ 
മൂലയില്‍ ഉരസിയായിരിക്കും പന്ത്‌ നെറ്റില്‍ ചെന്നു പതിക്കുക. അടിയുടെ 
ഈക്കല്ല, ലക്ഷ്യമാണു പ്രധാനം. അച്ചനോടൊപ്പം ഫീല്‍ഡില്‍ ഓടിക്കളിച്ച 
അണച്ചശേഷം കാലിലെ തൊലിയും നഖവും തല്ലിച്ചതച്ച്‌ സന്ധ്യാഗമ 
ത്തോടുകൂടി വീട്ടില്‍ കയറിച്ചെല്ലുന്ന ഞങ്ങളെ പന്തുകളിയുടെ രസം അറി 
ഞ്ഞിട്ടില്ലാത്ത ഞങ്ങളുടെ പ്രിയപ്പെട്ട അമ്മമാര്‍ പലപ്പോഴും ശാസിച്ചിട്ടുമുണ്ട്‌. 


സ്പോര്‍ടസ്‌ -ഗയിംസ്‌ രംഗങ്ങളില്‍ അക്കാലത്തു കാതോലിക്കേറ്റ്‌ 
ഹൈസ്ക്കൂളിനുണ്ടായിരുന്ന പ്രഥമസ്ഥാനത്തിനു പ്രധാന കാരണക്കാരനും 
ഫാ. ദാനിയേലായിരുന്നു എന്നത ഒരു രഹസ്യമല്ല. 


അന്ന്‌ അച്ചന്‍ എത്രമാത്രം ആരോഗ്യവാനായിരുന്നു എന്നു പറഞ്ഞാല്‍ 
ഇന്നു പലരും വിശ്വസിക്കുകയില്ല. രോഗങ്ങള്‍ എത്തിനോക്കാന്‍ ഭയപ്പെട്ടു 
കൊണ്ടിരുന്ന ഉറച്ച മാംസപേശികള്‍. കടഞ്ഞെടുത്തതുപോലുള്ള കൈകാലു 
കള്‍. ഉരുക്കുപോലുള്ള നെഞ്ച്‌. ഇടതൂര്‍ന്നു വളര്‍ന്ന രോമങ്ങള്‍ പുറത്തിനും 
നെഞ്ചിനും ഒരു രക്ഷാകവചം പോലെയായിരുന്നു. ഇതുകൊണ്ടായിരിക്കണം 
സെറാമ്പൂരില്‍ ബി.ഡി. ക്കു പഠിക്കുമ്പോള്‍ ദാനിയേല്‍ ശെമ്മാശ്ശനു “ഹെര്‍ 
ക്കുലീസ്‌' എന്ന അപരനാമം ലഭിച്ചത്‌. മ്രെതാപ്പോലീത്തായായി ഏതാനും 
വര്‍ഷങ്ങള്‍ കഴിഞ്ഞപ്പോള്‍ ആരോഗ്യഹാനി ആരംഭിച്ചത്‌ പഴയ വ്യായാമമുറ 
കള്‍ തുടരാന്‍ കഴിയാതെ വന്നതുകൊണ്ടാവാം. 


ഗയിംസുപ്രണ്ടായിരുന്ന കാലത്ത്‌ അച്ചന്‍ കുട്ടികള്‍ക്കു നല്‍കിയ നല്ല 
പരീശിലനം മൂലം ഉപരിപഠനവേളയില്‍ മ്രദാസ്‌ ക്രിസ്ത്യന്‍ കോളജ്‌ ഫുട്‌ 
ബോള്‍ ടീമില്‍ അംഗമാകുന്നതിനു ഡാനിയേല്‍ എന്‍. വറുഗീസിനു 
സാധിച്ചു. അതുപോലെ ഞങ്ങളുടെ സഹപാഠികളായിരുന്ന എല്‍. സി. 
സാമുവേല്‍, തുരുത്തിയില്‍ ടി. എം. തോമസ്‌ എന്നിവര്‍ക്ക്‌ തിരുവിതാംകൂര്‍ 
സര്‍വ്വകലാശാലയിലെ ഫുടബോള്‍ ടീമിലും എസ്‌.ഐ. ആയിരുന്ന ഓമ 
ല്വൂര്‍ എം. ജി. അലക്സാണ്ടര്‍ക്കു പോലീസ്‌ ടീമിലും പ്രശസ്ത കളിക്കാ 
രെന്ന സല്‍പേര്‍ ആര്‍ജ്ജിക്കാനും അതുവഴി സ്‌കൂളിനു മാനമുണ്ടാക്കാനും 
കഴിഞ്ഞിട്ടുണ്ട്‌. കാതോലിക്കേറ്റ്‌ കോളജിലെ ഫ്രഷൊഫ. ജോര്‍ജ്‌ വറുഗീസ്‌ 
തെങ്ങുംതോട്ടത്തില്‍ മറ്റൊരു മികച്ച കളിക്കാരനായിരുന്നു. 


അന്ന്‌ സ്കൂളിലെ സ്പോര്‍ടസിലും ഗയിംസിലും വിജയിക്കുന്നവര്‍ക്കു 
സാധാരണ നല്‍കിവന്നത്‌ സോപ്പ്‌, സോപ്പുപെട്ടി, കണ്ണാടി, ചീപ്പ്‌, ഗ്ലാസ്‌ 
മുതലായ നിത്യോപയോഗ സാധനങ്ങളായിരുന്നു. ഫിഫ്ത്ത്‌ ഫോമില്‍ പഠി 
ക്കുമ്പോള്‍ ഡാനിയേല്‍ എന്‍. വറുഗീസ്‌ ഹൈസ്കൂള്‍ ജൂണിയര്‍ സ്പോര്‍ 
ടസ്‌ ചാമ്പ്യനായി. അക്കൊല്ലമാണ്‌ സീനിയര്‍-ജൂണിയര്‍ ചാമ്പ്യന്മാര്‍ക്ക്‌ 
ആദ്യമായി വെള്ളി മെഡല്‍ സമ്മാനിച്ചത്‌. അച്ചനായിരുന്നു ഈ പുതിയ 


തുമ്പമണ്‍ ഭ്ര്രാസനത്തിന്റെ സമര്‍ത്ഥനായ സാരഥി 37 


സമ്മാനത്തിന്റെ പിന്നില്‍ പ്രവര്‍ത്തിച്ചത്‌. ഡാനിയേല്‍ എന്‍. വറുഗീസിനു 
ലഭിച്ച മെഡലില്‍ ചാമ്പ്യന്‍ എന്ന വാക്കിന്റെ സ്പെല്ലിംഗ്‌ 
“ക്ചഗാഥ്ഡ്ട്‌” എന്നായിരുന്നു എന്നു വ്യക്തമായി ഓര്‍ക്കുന്നുണ്ട്‌. പന്ത 
ളത്തുകാരനായ ഒരു തട്ടാനായിരുന്നു ഈ മെഡല്‍ തയ്യാറാക്കിയതും അക്ഷ 
രങ്ങള്‍ കൊത്തിയതും. സ്പോര്‍ടസ്‌ ആന്‍ഡ്‌ ഗയിംസ്‌ രംഗത്തെ പ്രശസ്ത 
നായ ഫിസിക്സ്‌ അധ്യാപകന്‍, മികച്ച ഫുടബോളറായിട്ടായിരിക്കും ഇന്നും 
കളിക്കാരായ പല വിദ്യാര്‍ത്ഥികളുടെയും ഹൃദയത്തില്‍ കുടികൊള്ളുക 
എന്നു തോന്നുന്നു. ഫുട്‌ബോള്‍ കോര്‍ട്ടിലെ കടുത്ത മത്സരത്തിനിടയിലും 
ടീം സ്പിരിറ്റും സ്നേഹവും അനുകമ്പയും പ്രദര്‍ശിപ്പിച്ചു ഞങ്ങളുടെയെല്ലാം 
ഭക്തിബഹുമാനാദരങ്ങള്‍ പിടിച്ചുപറ്റാന്‍ നിഷ്കളങ്കനായ അച്ചനു നിഷ്‌ 
പ്രയാസം കഴിഞ്ഞിരുന്നു എന്ന്‌ എടുത്തു പറയേണ്ടതുണ്ട്‌. പന്തുകളിയുടെ 
ബാലപാഠം അദ്ദേഹം തുമ്പമണ്‍ മുറിപ്പാറമണ്ണിലായിരുന്നു പഠിച്ചത്‌. പിന്നീട 
കോട്ടയം എം.ഡി., സി.എം.എസ്‌. കോളജ്‌, സെറാമ്പൂര്‍ കോളജ്‌ എന്നിവ 
യുടെ ഗ്രാണ്ടുകളില്‍ ഫുടബോളിലെ പറക്കും ഫോര്‍വേഡായി പരിലസിച്ചു. 
1953-ല്‍ മ്മെതാന്‍ സ്ഥാനമേറ്റതോടെ കളികളില്‍ നിന്നു വിരമിച്ച്‌ കളിക 
ളുടെ ഒരു പ്രമുഖ കാഴ്ചക്കാരനായി മാറി. 





റമ്പാനായ ശേഷം ഓഗേന്‍ മാര്‍ തീമോത്തിയോസ്‌ മ്രെതാപ്പോലീത്താ 
യോടൊപ്പം. നില്‍ക്കുന്നത്‌ ഡീക്കന്‍ ഡാനിയേല്‍ എന്‍. വര്‍ഗീസ്‌. 

വൈദികൻ 


വൈദിക പാരമ്പര്യമുള്ള ഒരു പ്രശസ്ത കുടുംബത്തിലെ അംഗമെന്ന 
നിലയില്‍ പി. ഇ. ഡാനിയേലിനു ബാല്യം മുതല്‍തന്നെ സഭാകാര്യങ്ങളില്‍ 
വര്‍ദ്ധിച്ച ഉത്സാഹം ഉണ്ടായിരുന്നു. കൂടാതെ സഭാജീവിത പരിശീലനം 
സ്വപിതാവായ ഈശോ കത്തനാരില്‍നിന്നു ലഭിക്കുകയും ചെയ്തു. ഈ 
പശ്ചാത്തലത്തില്‍ മലങ്കരസഭാ ഭാസുരന്‍ വട്ടശ്ശേരില്‍ ഗീവറുഗീസ്‌ മാര്‍ ദീവ 
ന്നാസ്്യോസ്‌ മ്രെതാപ്പോലീത്തായില്‍ നിന്നാണ്‌ 1921-ല്‍ പി. ഇ. ഡാനിയേല്‍ 
കോറൂയോ പട്ടവും ക്ലേറിസ്ഥാനവും സ്വീകരിച്ചത്‌. 


മലങ്കരസഭയുടെ തേവോലോഗോസ്‌ എന്നു ശീമരാജ്യങ്ങളില്‍ പരക്കെ 
അറിയപ്പെടുന്ന വട്ടശ്ശേരില്‍ മാര്‍ ദീവന്നാസ്യോസ്‌ തിരുമേനിയുടെ പരിപാവന 
കരങ്ങള്‍വഴി ലഭിച്ച ആത്മികജീവശക്തി ദൈവാശ്രയത്താലും സ്ഥിരപരി 
ശ്രമത്താലും ഡാനിയേല്‍ ക്ലേറി വളര്‍ത്തി. ബി.എ., ബി.ഡി. ബിരുദങ്ങള്‍ 
കരസ്ഥമാക്കി. 1936-ല്‍ പത്തനംതിട്ട കാതോലിക്കേറ്റ്‌ ഹൈസ്‌കൂള്‍ അദ്ധ്യാ 
പകനായി. തുടര്‍ന്ന്‌ തുമ്പമണ്‍ ഭ്രദാസന ഇടവകയുടെ സ്വരെകട്ടറിയായി 
തെരഞ്ഞെടുക്കപ്പെട്ടു. 1938 മുതല്‍ ഭ്രദാസന മ്മെതാപ്പോലീത്താ പുത്തന്‍ 
കാവ്‌ ഗീവറുഗീസ്‌ മാര്‍ പീലക്സിനോസ്‌ തിരുമേനിയോടൊന്നിച്ച്‌ സഭാ 
പ്രവര്‍ത്തനങ്ങളില്‍ സജീവപങ്കാളിയായി. 1938 മലങ്കര ഓര്‍ത്തഡോക്സ്‌ 
സഭയുടെ ഒരു പ്രതിസന്ധി വര്‍ഷമായിരുന്നു. 


നിരണം ഭ്രദാസന മ്മരെതാപ്പോലീത്താ യസേഫ്‌ മാര്‍ സേവേറിയോസ്‌ 
റോമ്മാസഭയില്‍ ചേര്‍ന്നു. കൂനിന്മേല്‍ കുരുവെന്നപോലെ പാരതിയര്‍ക്കീസ്‌ 
കക്ഷി കോട്ടയം ജില്ലാക്കോടതിയില്‍ ഫയല്‍ ചെയ്ത സമുദായക്കേസും 
മലങ്കരസഭയില്‍ പ്രശ്നങ്ങള്‍ സൃഷടിച്ചു. സഭയില്‍ പ. ഗീവറുഗീസ്‌ ദ്വിതീ 
യന്‍ കാതോലിക്കാ ബാവാ, പാമ്പാടി മാര്‍ ഗ്രീഗോറിയോസ്‌, പുത്തന്‍കാവ്‌ 
മാര്‍ പീലക്സിനോസ്‌ എന്നീ മൂന്നു മഹാചാത്യന്മാര്‍ മാത്രമേ ഉണ്ടായിരു 
ന്നുള്ളു. ബാവാതിരുമേനിക്കു കോട്ടയം സെമിനാരിയിലും, പാമ്പാടി തിരു 
മേനിക്കു പരുമല സെമിനാരിയിലും സ്ഥിരതാമസമാക്കേണ്ടി വന്നു. 


തിരുവിതാംകോടു മുതല്‍ മരത്തുംകോടു വരെയുള്ള പള്ളികളുടെ ഭര 
ണച്ചുമതലകള്‍ പുത്തന്‍കാവ്‌ തിരുമേനിയില്‍ നിക്ഷിപ്തമായി. ഈ 
പ്രത്യേക സാഹചര്യത്തില്‍, തുമ്പമണ്‍ മ്മെതാസന ഓഫീസ്‌ ചുമതലകളും 
മറ്റും സ്രെകട്ടറി ഡാനിയേല്‍ ക്ലേറിയെ ഏല്‍പിച്ചുശേഷം പുത്തന്‍കാവ്‌ തിരു 
മേനി മലങ്കര ഓര്‍ത്ത ഡോക്സ്‌ സഭയുടെ പൊതുരംഗത്തേക്കു നീങ്ങി. 
1938-ല്‍ കൊല്ലം ഭ്രദാസന മ്മെതാനായി മാര്‍ തേവോദോസിയോസ്‌ 

തിരുമേനിയും, 1940-ല്‍ നിരണം മ്മെതാനായി മാര്‍ ദീവന്നാസ്യോസ്‌ തിരു 
മേനിയും വാഴിക്കപ്പെട്ടതിനാല്‍, പുത്തന്‍കാവ്‌ തിരുമേനിയുടെ ഭാരങ്ങള്‍ 
അലപം കുറഞ്ഞുവെങ്കിലും അദ്ദേഹം പത്തനംതിട്ടയിലേക്കു സ്ഥിരതാമ 
സത്തിനു മടങ്ങിവന്നില്ല. അടൂര്‍ പൊങ്ങലടിയിലും ചെങ്ങന്നൂര്‍ ബെഥേലിലും 
തിരുമേനി ആരംഭിച്ചിരുന്ന സ്ഥാപനങ്ങളുടെ നിര്‍മ്മാണപ്രവര്‍ത്തനങ്ങള്‍ 
പൂര്‍ത്തിയാക്കി, അവിടെ സ്ഥിരതാമസമായി. ആഴ്ചയില്‍ രണ്ടു ദിവസം 
പത്തനംതിട്ടയിലെത്തി ഡാനിയേല്‍ ക്ലേറിയുടെ സഭാപ്രവര്‍ത്തനങ്ങള്‍ നിരീ 
ക്ഷിക്കുകയും ആവശ്യമായ നിര്‍ദ്ദേശങ്ങള്‍ നല്‍കുകയും ചെയ്യുമായിരുന്നു. 


പത്തനംതിട്ടയില്‍ 1938-ല്‍ ആരംഭിച്ചിരുന്ന വൈദികസെമിനാരിയില്‍ തിരു 
മേനി ആഴ്ചയില്‍ രണ്ടു ദിവസം ക്ലാസ്സുകള്‍ എടുത്തുവന്നു. മലങ്കരസഭാ 
പ്രതിസന്ധി മൂലം അടഞ്ഞുപോയ കോട്ടയം വൈദികസെമിനാരിക്കു പകരം 
ഒരു നിശ്ചിതകാലത്തേക്കു (3 വര്‍ഷം) മാത്രം നടത്തിയ പ്രസ്തുത സെമി 
നാരിയില്‍ ഏഴു ശെമ്മാശ്മന്മാരെ പരിശീലിപ്പിച്ചു. പ. മാര്‍ത്തോമ്മാ മാത്യൂസ്‌ 
രണ്ടാമന്‍ കാതോലിക്കാ ബാവാ ഈ സെമിനാരിയിലെ ഒരു വിദ്യാര്‍ത്ഥി 
യായിരുന്നു. 


ഭ്രദാസനത്തിലെ ആദ്ധ്യാത്മിക പ്രവര്‍ത്തനങ്ങള്‍ക്കായി രൂപവല്‍ക്കരിച്ച 
മിഷന്‍ ബോര്‍ഡിന്റെ പ്രവര്‍ത്തന വളര്‍ച്ചുകളില്‍ പുത്തന്‍കാവ്‌ തിരുമേനി 
വളരെയധികം താലപര്യം എടുത്തിരുന്നു. ഭ്രദാസന ഓഫീസ്‌, വൈദിക 
സെമിനാരി, ആത്മീയ സംഘടനകള്‍ എന്നിവയുടെ ചുമതലകള്‍ ഡാനി 
യേല്‍ ക്ലേറിയെ പൂര്‍ണ്ണമായും ഭരമേല്പിച്ചു. 


] കുശാഗ്രബുദ്ധിയും നിരീക്ഷണശക്തനു 
ജ്തമായിരുന്ന അദ്ദേഹം ഡാനിയേല്‍ ക്ലേറിയെ 
തന്റെ പി൯ഗാമിയായിത്തന്നെ കണ്ടു. 
അലപത്തിന്േമേല്‍ വിശ്വസ്തനും പ്രാപ്തനു 
മായി കണ്ടെത്തിയ ഡാനിയേല്‍ ക്ലേറിയെ, 
തിരുമേനി അധികത്തിന്മേല്‍ അധികാരി 
യാക്കി. 


1938-1951 കാലത്ത്‌ മ്മെതാപ്പോലീത്താ 
യുടെ മേല്‍നോട്ടത്തിലും, 1951 മുതല്‍ നാളി 
തുവരെ പൊതുസഹകരണത്തിലും, ദൈവാ 
ശ്രയത്തിലും കൂടി ഡാനിയേല്‍ ക്ലേറി/ 
ശെമ്മാശന്‍ / കശ്ശീശാ /റമ്പാന്‍ /മ്രെതാന്‍ 
ചെയ്ത പ്രവര്‍ത്തനങ്ങളുടെ ആകെത്തുക 
യത്രേ വിവിധ രംഗങ്ങളില്‍ ഭ്രദാസനത്തില്‍ 
തല ഉയര്‍ത്തി നില്‍ക്കുന്ന വിശിഷ്ട 





4) ഡാനിയേല്‍ മാര്‍ പീലക്സിനോസ്‌ 


സ്ഥാപനങ്ങള്‍, സജീവമായി പ്രവര്‍ത്തി | 
ക്കുന്ന ആത്മികസംഘടനകള്‍ മുതലാ ്‌ 
യവ. തന്റെ മുന്‍ഗാമിയുടെ വിദൂരസ്വപ്ന | 
ങ്ങളായിരുന്ന കോളജ്‌, അരമന, ദയറാ !. 
ചാപ്പല്‍ മുതലായവ ഡാനിയേല്‍ മാര്‍ ല്‍ 
പീലക്സിനോസ്‌ തിരുമേനി പ്രാര്‍ത്ഥ | 
നയും പ്രയത്നവും വഴി സാക്ഷാല്‍ക |: 
രിച്ചു. 1938 മുതലുള്ള 50 വര്‍ഷക്കാലത്തെ | 
സേവനം പിന്നിട്ട ധന്യമായ ഒരു ജീവിത 
മാണു തിരുമേനിയുടേത്‌. 





സ്വപിതാവ ഓമല്ലൂര്‍, കൈപ്പട്ടൂര്‍ മുത 
ലായ പള്ളികളുടെ വികാരിയായിരുന്നതി 
നാല്‍ പ്രസ്തുത ഇടവകകളിലെ ആരാ 
ധനകളില്‍ ശെമ്മാശന്‍ സഹായകനായി 
പങ്കെടുത്തുവന്നു. ഇങ്ങനെ ഭാവി സഭാ 
സേവനത്തിനുള്ള നേതൃത്വം സ്വപിതാ 
വില്‍ നിന്നുതന്നെ ലഭിക്കുകയുമാണുണ്ടായത്‌. 1937-ല്‍ പുത്തന്‍കാവില്‍ 
കൊച്ചുതിരുമേനിയുടെ സ്െക്രട്ടറിയായി പത്തനംതിട്ട അരമനയില്‍ താമ 
സമാരംഭിച്ചതോടെയാണു ഡാനിയേല്‍ ക്ലേറി സഭാസേവനരംഗത്തു സജി 
വമായി പ്രവേശിച്ചത്‌. 1938 ഡിസംബര്‍ 11-നു ബസ്സേലിയോസ്‌ ഗീവറുഗീസ്‌ 
രണ്ടാമന്‍ കാതോലിക്കാ ബാവായില്‍ നിന്നു പൂര്‍ണ്ണശെമ്മാശുപട്ടവും 1944 
ജൂണ്‍ 9-നു കശ്ശീശാപട്ടവും സ്വീകരിച്ചു. വൈദികപട്ടം ലഭിച്ചതിനെ തുടര്‍ന്ന്‌ 
ഓമല്ലൂര്‍, കൈപ്പട്ടൂര്‍ പള്ളികളില്‍ സഹവികാരിയായും സേവനം അനു 
ഷിച്ചു. സഹപട്ടക്കാരനെന്ന നിലയില്‍ അദ്ധ്യാപകവ്ൃത്തിയോടൊപ്പമുള്ള 
ഇടവക സേവനമായിരുന്നതിനാല്‍ പൂര്‍ണ്ണസമയവും അതിനുവേണ്ടി വേര്‍തി 
രിക്കുന്നതിനു സാധിച്ചില്ലെങ്കിലും സ്വന്തം ഇടവകകളിലെ എല്ലാ പ്രധാന 
പ്പെട്ട കാര്യങ്ങളിലും അച്ചന്‍ ശ്രദ്ധചെലുത്തുകയും ആവശ്യമായ ശുശ്രൂഷ 
കളില്‍ സന്നിഹിതനാകുകയും ചെയ്തുവന്നു. 1936-ല്‍ രൂപവല്‍ക്കരിച്ച മല 
ക്കര ക്രിസ്ത്യന്‍ സമാജത്തിന്റെയും 1937 മുതല്‍ 1953 വരെ തുമ്പമണ്‍ ഭ്ര്രാ 
സന ഇടവകയുടെയും സ്വരെകട്ടറിയായിരുന്നു. 1951-ല്‍ കാലംചെയ്ത 
പുത്തന്‍കാവ്‌ മാര്‍ പീലക്സിനോസ്‌ മ്രെതാപ്പോലീത്താ തുമ്പമണ്‍ ഭ്രദാ 
സനം ഭരിച്ചുകൊണ്ടിരുന്നപ്പോള്‍ ഭ്രദാസന ഇടവകയുടെ അനുദിനകാര്യ 
ങ്ങളില്‍ ഫാദര്‍ പി. ഇ. ഡാനിയേല്‍ ശ്രദ്ധിച്ചുകൊണ്ടിരുന്നതിനാല്‍ മ്മെതാ 
നാകുന്നതിനുള്ള ഒരു പരിശീലനത്തിന്റെ ഭാഗമായിരുന്നു ഈ ദ്രയല്‍ എന്ന്‌ 
പിന്നീടു കാലം തെളിയിച്ചു. തുമ്പമണ്‍ ഭ്രദാസന സ്രെകട്ടറിയായിരുന്നപ്പോള്‍ 
ഭ്രദാസനത്തിലെ എല്ലാ പള്ളികളും ഓദ്യോഗികമായി സന്ദര്‍ശിക്കുന്നതിനും 


തുമ്പമണ്‍ ഭ്രദാസനത്തിന്റെ സമര്‍ത്ഥനായ സാരഥി 4. 


യോഗങ്ങള്‍ നടത്തുന്നതിനും പള്ളിയാരാധന, കൂദാശകള്‍ എന്നിവയില്‍ 
പങ്കെടുക്കുന്നതിനും സാധിച്ചു എന്നുള്ളതും ഒരു വലിയ നേട്ടം തന്നെയാ 
യിരുന്നു. തന്നിമിത്തം മ്മരെതാനായശേഷം ഭ്രദാസനഭരണം വളരെ സുഗമ 
മായി നടത്താന്‍ സാധിച്ചു. പുത്തന്‍കാവ്‌ മാര്‍ പീലക്സിനോസ്‌ മ്മെതാ 
പ്പോലീത്തായുടെ കാലശേഷം രണ്ടു വര്‍ഷം ഓഗേന്‍ മാര്‍ തീമോത്തിയോസ്‌ 
മ്രെതാപ്പോലീത്താ ഭ്രദാസന ഭരണച്ചുമതല വഹിച്ചിരുന്നതിനാല്‍ പ്രശസ്ത 
സുറിയാനി പണ്ഡിതനും പിന്നീട കാതോലിക്കായുമായ അദ്ദേഹത്തിന്റെ 
കീഴിലും പരിശിലനം ലഭിച്ചു. മ്രെതാന്‍ സ്ഥാനത്തേക്കു തെരഞ്ഞെടുക്ക 
പെട്ടതിനെ തുടര്‍ന്ന്‌ ഫാ. പി. ഇ. ഡാനിയേലിന്‌ 1951 സെപ്തംബര്‍ 21-നു 
റമ്പാന്‍സ്ഥാനം ലഭിച്ചു. 


ഞങ്ങള്‍ ഹൈസ്‌കൂള്‍ വിദ്യാഭ്യാസം പൂര്‍ത്തിയാക്കിയ കാലയളവില്‍ 
മധ്യതിരുവിതാംകൂറില്‍ ഇന്നു കാണുന്ന കോളജുകള്‍ ഒന്നുംതന്നെ ഇല്ലാ 
യിരുന്നു. 1950-കളിലാണ്‌ പത്തനംതിട്ട, കോഴഞ്ചേരി, തിരുവല്ല, പന്തളം 
എന്നിവിടങ്ങളിലെ കോളജുകള്‍ സ്ഥാപിക്കപ്പെടുന്നത്‌. പത്തനംതിട്ടയില്‍ 
ഒരു കോളജ്‌ സ്ഥാപിക്കുന്നതിനു കഠിനപ്രയത്നം ചെയ്ത തെങ്ങുംതറ 
യില്‍ ഗീവറുഗീസ്‌ കോര്‍എപ്പിസ്‌കോപ്പാ മുതലായവരോടൊപ്പംതന്നെ ഫാ. 
പി. ഇ. ഡാനിയേലും ഉണ്ടായിരുന്നു. മലങ്കര ഓര്‍ത്തഡോക്സ്‌ സഭയുടെ 
കീഴില്‍ സ്ഥാപിക്കപ്പെട്ട ആദ്യത്തെ ഉന്നത പഠനക്രേന്ദ്രവും കാതോലിക്കേറ്റ്‌ 
കോളജാണ്‌. 1952-ല്‍ രാജ്പ്പമുഖനായിരുന്ന തിരുവിതാംകൂര്‍ മഹാരാജാവ്‌ 
ബാലരാമവര്‍മ്മയാണ്‌ കോളജ്‌ ഉദ്ഘാടനം ചെയ്തത്‌. യോഗത്തില്‍ മനോ 
രമ പ്രതാധിപര്‍ കെ. സി. മാമ്മന്‍ മാപ്പിള അദ്ധ്യക്ഷത വഹിച്ചു. കോള 
ജിന്റെ ര്രഥമ പ്രിന്‍സിപ്പല്‍ എന്ന നിലയില്‍ അന്നു റമ്പാനായിരുന്ന ഫാ. 
പി. ഇ. ഡാനിയേല്‍ തന്നെയാണു നിയമിക്കപ്പെട്ടത്‌. അച്ചടക്കത്തിന്റെയും 
മികച്ച അദ്ധ്യയനത്തിന്റെയും കാര്യത്തില്‍ പ്രിൻസിപ്പലിനു അടിത്തറ 
പാകാന്‍ കഴിഞ്ഞു. തന്റെ സേവനരംഗം യേശുക്രിസ്തുവിന്റെ അതുല്യ 
മായ മുന്തിരിത്തോട്ടമാകയാല്‍ പ്ര്ത്രണ്ടു മാസം കഴിഞ്ഞു പ്രിന്‍സിപ്പലിനെ 
മ്രെതാപ്പോലീത്തായായി വാഴിക്കുകയാണുണ്ടായത്‌. പിന്നീട അദ്ദേഹം 
കോളജ്‌ ഗവേണിംഗ്‌ ബോര്‍ഡ്‌ ചെയര്‍മാനായി തുടരുകയും കാതോലിക്കേറ്റ്‌ 
കോളജിന്റെ ബഹുമുഖ വികസനത്തിനും അഭിവ്ൃദ്ധിക്കുംവേണ്ടി ഉത്സാ 
ഹിക്കുകയും ചെയ്തു. മ്രെതാനായശേഷം പ്രത്യേക അരമനയില്ലാതെ കുറെ 
നാള്‍ ദയറായുടെ നാലുകെട്ടിന്റെ ഒരു മുറിയില്‍ തന്നെ താമസിച്ചു. പഴയ 
ചെറിയ ഇരുനില അരമന സ്വന്തം പ്ലാന്‍ അനുസരിച്ച്‌ 1958-ലാണ്‌ പണി 
തീര്‍ത്തത്‌. അരമനചാപ്പലിന്റെ പണി 1960-ല്‍ ആരംഭിച്ചു 1963-ല്‍ പൂര്‍ത്തി 
യാക്കി. 


4. 


മ്രെതാപ്പോലീത്താ 


പുത്തന്‍കാവ്‌ മാര്‍ പീലക്സിനോസ്‌ മ്മെതാപ്പോലിത്താ 1951 ഏപ്രില്‍ 
17-നു കുന്നംകുളത്തിനടുത്തുള്ള മരത്തുംകോടു വച്ച്‌ ഹൃദ്രോഗം മൂലം 
കാലംചെയ്തതിനെ തുടര്‍ന്ന്‌ തുമ്പമണ്‍ ഭ്രദാസനത്തിനു വൈധവ്യം 
നേരിട്ടു. തല്‍ക്കാലത്തേക്കു ഓഗേന്‍ മാര്‍ തീമോത്തിയോസ്‌ മ്മെതാ 
പ്പോലിത്തായെ നിയോഗിച്ചു എങ്കിലും സഭയില്‍ ഏതാനും മ്മെതാ 
ന്മാരെ ഉടനടി വാഴിക്കേണ്ട ആവശ്യം ഉണ്ടായിരുന്നു. ഇന്നത്തെപ്പോലെ 
അപലപനിയവും അപഹാസ്യവുമായ പ്രചാരണവും വോട്ടുപിടിത്തവും 
ഒന്നുംകൂടാതെ യോഗ്യരായ ഫാ. വി. കെ. മാത്യൂസ്‌, ഫാ. പി. ഇ. 
ഡാനിയേല്‍, ഫാ. മാത്യൂസ്‌ പാറേട്ട എന്നിവരെ മേല്പട്ടസ്ഥാനത്തേക്കു 
മലങ്കര അസോസിയേഷന്‍ ഐകകണ്ധ്യേന തെരഞ്ഞെടുത്തു. അസോ 
സിയേഷന്റെ ദൃഷ്ടിയില്‍പെടാതെ കഴിഞ്ഞവരും എല്ലാവിധത്തിലും 
യോഗ്യരുമായിരുന്ന മൂക്കഞ്ചേരില്‍ എം. പി. പത്രോസ്‌ റമ്പാന്‍, ഫാ. 
ഇ. മാത്യൂസ്‌ എന്നിവര്‍ക്കും മ്മരെതാന്‍പട്ടം നല്‍കുന്നതിനു ബസ്സേലി 
യോസ്‌ ഗീവറുഗീസ്‌ രണ്ടാമന്‍ ബാവ തീരുമാനിക്കുകയും ബാവായുടെ 
ഈ തീരുമാനം അസോസിയേഷന്‍ അംഗീകരിക്കുകയുമാണുണ്ടായത്‌. 
തുമ്പമണ്‍ ഭ്രദാസനത്തിന്റെ ഭരണച്ചുമതല ഫാ. പി. ഇ. ഡാനിയേ 
ലിനു തന്നെയായിരിക്കുമെന്നുള്ളതിനെപ്പറ്റി ആര്‍ക്കുംതന്നെ സംശയം 
ഇല്ലായിരുന്നു. തന്റെ മുന്‍൯ഗാമിയുടെ പേരും അദ്ദേഹം സ്വീകരിച്ചു. 
അങ്ങനെ 1953 മെയ്‌ 15-നു കോട്ടയം എം.ഡി. സെമിനാരിവളപ്പിലെ 
മാര്‍ ഏലിയാ ചാപ്പലില്‍ വച്ച മാത്യൂസ്‌ മാര്‍ ഈവാനിയോസ്‌, മാത്യൂസ്‌ 
മാര്‍ അത്താനാസ്യോസ്‌, പത്രോസ്‌ മാര്‍ ഒസ്താത്തിയോസ്‌, ഡാനി 
യേല്‍ മാര്‍ പീലക്സിനോസ്‌, മാത്യൂസ്‌ മാര്‍ കൂറിലോസ്‌ എന്നിവരെ 
ബസ്സേലിയോസ്‌ ഗീവറുഗീസ്‌ രണ്ടാമന്‍ കാതോലിക്കാബാവായുടെ 
നേതൃത്വത്തിലുള്ള സുന്നഹദോസ്‌ വാഴിച്ചു. 


തുടര്‍ന്ന്‌ തുമ്പമണ്‍ ഭ്രദാസനത്തിനുണ്ടായ നേട്ടങ്ങള്‍ ആധുനിക 
സഭാചരിത്രത്തിന്റെ ഭാഗമാണ്‌. അന്ന്‌ 125 പള്ളികളുണ്ടായിരുന്ന ഭ്രരാ 
സനം ഏതാനും വര്‍ഷങ്ങള്‍ക്കുള്ളില്‍ താരതമ്യേന മറ്റു ഭദ്രാസനങ്ങ 
ളെക്കാള്‍ എല്ലാവിധത്തിലും പുരോഗമിച്ചു. നവംനവങ്ങളായ പദ്ധതി 
കളും ആദ്ധ്യാത്മിക പ്രസ്ഥാനങ്ങളുടെ പുരോഗതിയും, വൈദികരുടെ 


തുമ്പമണ്‍ ഭ്രരാസനത്തിന്റെ സമര്‍ത്ഥനായ സാരഥി 43 


സഹകരണവും, തിരുമേനിയുടെ സംഘടനാശേഷിയും, വൈദികരുടെ 
ശമ്പളപദ്ധതിയും എല്ലാം ഭ്രദാസനത്തിനു നവോത്ഥാനം കൈവരുത്തി. 
മാര്‍ ബേസില്‍ ദയറായുടെ സുപ്പീരിയര്‍, സ്റ്റാന്‍ഡിംഗ്‌ കമ്മിറ്റി, എപ്പി 
സ്‌കോപ്പല്‍ സുന്നഹദോസ്‌ എന്നിവയുടെ സ്വെരട്ടറി, എപ്പിസ്‌കോ 
പുല്‍ കൌണ്‍സില്‍ അംഗം, റൂള്‍സ്‌ കമ്മിറ്റി ചെയര്‍മാന്‍ എന്നീ നിലക 
ളിലും ബസേലിയോസ്‌ ഗീവറുഗീസ്‌ രണ്ടാമന്‍ ബാവായുടെ മരണം 
വരെ അദ്ദേഹത്തിന്റെ അസിസ്റ്റന്റ്‌ എന്ന നിലയിലും പീലക്സിനോസ്‌ 
മ്രെതാപ്പോലീത്താ പ്രവര്‍ത്തിച്ചു. പ. ബസ്സേലിയോസ്‌ ഗീവറുഗീസ്‌ 
ദ്വിതീയന്‍ കാതോലിക്കാ ബാവായുടെ അസിസ്റ്റന്റായതിനെ തുടര്‍ന്ന്‌ 
ആഴ്ചയില്‍ രണ്ടു ദിവസം ഡാനിയേല്‍ മാര്‍ പീലക്സിനോസ്‌ കാതോ 
ലിക്കേറ്റ്‌ അരമനയില്‍ എത്തുകയും ബാവായ്ക്കു വരുന്ന എല്ലാ എഴു 
ത്തുകള്‍ക്കും കൃത്യമായി മറുപടി അയയ്ക്കുകയും നയപരമായ കാര്യ 
ങ്ങളിലും മറ്റും ബാവായെ ഉപദേശിക്കുകയും വേണ്ട ആലോചനക 
ളില്‍ പങ്കെടുക്കുകയും പതിവായിരുന്നു. ബാവായ്ക്കു മ്മരെതാപ്പോലീ 
ത്തായില്‍ ഉണ്ടായിരുന്ന വിശ്വാസവും മ്മെതാപ്പോലീത്തായ്ക്കു ബാവാ 
യോടുണ്ടായിരുന്ന സ്നേഹബഹുമാനങ്ങളും വര്‍ണ്ണനാതീതമായി 
രുന്നു. അതീവ രഹസ്യമായി ഇന്നും നിലകൊള്ളുന്ന ഒരു കാര്യം 
മാത്രം വെളിപ്പെടുത്തിയാല്‍ ഈ വസ്തുത കൂടുതല്‍ മനസ്സിലാകും. 


മലങ്കരസഭയില്‍ 1958-ല്‍ സമാധാനം പുനഃസ്ഥാപിച്ചുശേഷം പാത്രി 
യര്‍ക്കിസുബാവായെ മലങ്കരസഭയിലേക്കു ക്ഷണിച്ചു വൈകാരിക 
ഐക്യം സൃഷ്ടിക്കുന്നതു സംബന്ധിച്ച കാര്യത്തില്‍ സഭാക്രേനദ്രത്തിലെ 
ഉന്നതവ്യക്തികള്‍ രണ്ടു തട്ടിലായി. തങ്ങളുടെ വാദമുഖങ്ങള്‍ നിരത്തി 
ഒരു വിഭാഗം ക്ഷണിക്കേണ്ടെന്നും മറ്റൊരു വിഭാഗം ക്ഷണിക്കണമെന്നും 
വാദിച്ചുകൊണ്ടിരുന്നു. ക്ഷണിച്ചാല്‍ ഉണ്ടാകാവുന്ന ഭവിഷ്യത്തുകളും 
എതിരാളികള്‍ ചൂണ്ടിക്കാട്ടിയിരുന്നു. സഭാസ്നേഹത്തെ മുന്‍നിര്‍ത്തി 
യുള്ളതാണ്‌ ഇരുകൂട്ടരുടെയും അഭിപ്രായങ്ങള്‍ എന്നും ഓര്‍ക്കേണ്ട 
തുണ്ട്‌. 

എന്നാല്‍ പാത്രിയര്‍ക്കീസിനെ മലങ്കരയിലേക്കു ക്ഷണിക്കണമെന്ന 
ശക്തമായ അഭിപ്രായമായിരുന്നു അസിസ്റ്റന്റ്‌ തിരുമേനിയുടേത്‌. ഇതു 
സംബന്ധിച്ച ക്ഷണക്കത്തിന്റെ നക്കല്‍ പരേതരായ കെ. എം. ചെറി 
യാനും, എന്‍. എം. ഏഡ്രഹാമും ചേര്‍ന്നാണ്‌ അതിരഹസ്യൃമായി മനോ 
രമയില്‍ വച്ചു തയ്യാറാക്കിയത്‌. ഡാനിയേല്‍ മാര്‍ പീലക്സിനോസ്‌ 
മ്രെതാപ്പോലീത്താ പതിവുപോലെ കാതോലിക്കേറ്റ്‌ അരമനയില്‍ 


44. ഡാനിയേല്‍ മാര്‍ പീലക്സിനോസ്‌ 


എത്തിയ ദിവസം ഈ ക്ഷണക്ക 
ത്തിന്റെ നക്കല്‍ വായിച്ചു ചില്ലറ തിരു 
ത്തുകള്‍ വരുത്തുകയും ബാവായെ | 
വായിച്ചുകേള്‍പ്പിച്ച്‌ അനുമതി വാങ്ങു | 
കയും ക്ഷണക്കത്തിന്റെ കാര്യം അര [& 
മനയിലുള്ള ചില എതിരുകാര്‍ അറി പ ച്ചി 
യാതെ ആള്‍വശം കൊടുത്തയച്ച്‌ | ' പ ക്‌ 
കോട്ടയം ടൌണില്‍ ടൈപ്പുചെയ്യു।| ₹ 1 

കയും പിന്നീട്‌ ബാവായുടെ ഒപ്പു |. 
വാങ്ങി രജിസ്റ്റര്‍ ചെയ്തയയ്ക്കുകയു | 
മാണുണ്ടായത്‌. ഇതിനുശേഷം" 
വൈകിട്ട മ്രെതാപ്പോലീത്താ മടങ്ങി | 
പ്പോയി. ക്ഷണക്കത്തയച്ച കാര്യം 
അറിയാതെ എതിരുള്ളവര്‍ അന്നു 
വൈകിട്ട ബാവായെ കണ്ട്‌ ക്ഷണക്ക 
ത്തയയ്ക്കരുതെന്നു വീണ്ടും അഭ്യര്‍ത്ഥിച്ചു. കത്ത്‌ താന്‍ ഒപ്പിട്ടു 
കൊടുത്തു പോയല്ലോ എന്നും അയച്ചോ എന്നു തനിക്കറിഞ്ഞു കൂ 
ടെന്നും മ്രെതാപ്പോലീത്തായോടു ചോദിച്ചാലറിയാമെന്നും എല്ലാം അറി 
ഞ്ഞിരുന്ന ബാവാ ത്ര്ത്രപൂര്‍വ്വം മറുപടിയും നല്‍കി. ഏതായാലും 
ഈ ക്ഷണക്കത്തനുസരിച്ച്‌ അന്ന്‌ പാര്തിയര്‍ക്കീസ്‌ ബാവാ മലങ്കര 
യില്‍ വന്നില്ല. പിന്നീട ഓഗേന്‍ മാര്‍ തിമോത്തിയോസ്‌ മ്രെതാപ്പോ 
ലീത്തായെ കാതോലിക്കായായി വാഴിക്കുന്നതിനുവേണ്ടി 1964-ല്‍ 
പാത്രിയര്‍ക്കീസ്‌ വരികയാണുണ്ടായത്‌. കൊച്ചി ഇടവകയുടെ മാര്‍ 
സേവേറിയോസ്‌ മ്രെതാപ്പോലീത്തായുടെ അകാലനിര്യാണത്തെ 
തുടര്‍ന്ന്‌ ഡാനിയേല്‍ മാര്‍ പീലക്സിനോസ്‌ തിരുമേനി കൊച്ചി ഇട 
വകയുടെ ചുമതലയും കുറച്ചുനാള്‍ വഹിച്ചു. ഇതോടൊപ്പംതന്നെ 
ഓര്‍ത്തഡോക്സ്‌ യുവജനപ്രസ്ഥാനം, വിദ്യാര്‍ത്ഥി പ്രസ്ഥാനം എന്നി 
വയുടെ പ്രസിഡണ്ടായിരുന്ന്‌ യുവലോകത്തിനു ശരിയായ നേതൃത്വം 
നല്‍കിവന്നിരുന്നു. 







ഇന്ത്യയിലും വിദേശങ്ങളിലും വളരെയധികം പര്യടനം നടത്താന്‍ 
തിരുമേനിക്കു സാധിച്ചിട്ടുണ്ട്‌. സഭകളുടെ ലോകകൌണ്‍സിലിന്റെ രണ്ടാ 
മത്തെ സമ്മേളനം അമേരിക്കയിലെ ഇവാന്‍സ്റ്റണില്‍ നടന്നപ്പോള്‍ മല 
കരരസഭയെ പ്രതിനിധാനം ചെയ്തത്‌ പീലക്സിനോസ്‌ മ്മെതാപ്പോ 

ലീത്തായായിരുന്നു. മടക്കയാത്രയില്‍ ഇംഗ്ലണ്ട്‌, (ഫാന്‍സ്‌, സ്വിറ്റസര്‍ 
ലണ്ട്‌, ഗ്രീസ്‌ മുതലായ രാജ്യങ്ങളും വിശുദ്ധ നാടുകളും സന്ദർശിക്കു 
കയുണ്ടായി. സിംഗപ്പൂരിലെ പള്ളികൂദാശയ്ക്കുവേണ്ടി 1959-ല്‍ പോയ 
പ്പോള്‍ ദക്ഷിണ പൂര്‍വ്വേഷ്യയിലെ പല ഇടവകകള്‍ സന്ദര്‍ശിക്കുകയും 
കോലാലമ്പൂരിലെ ഹോസ്റ്റലിനു തറക്കല്ലിടുകയും ചെയ്തു. റോഡ്സ്‌ 
ദ്വീപില്‍ 1962-ല്‍ നടന്ന പാന്‍ ഓര്‍ത്തഡോക്സ്‌ സമ്മേളനത്തിലും 
തിരുമേനി സംബന്ധിച്ചു. 1963-ല്‍ മോസ്‌കോയില്‍ നടന്ന റഷ്യന്‍ ഓര്‍ 
ത്തഡോക്സ്‌ പാത്രിയര്‍ക്കീസ്‌ അലക്സിസിന്റെ മ്രെതാനഭിഷേക കനക 
ജൂബിലിയില്‍ മാത്യൂസ്‌ മാര്‍ അത്താനാസ്യോസുമൊന്നിച്ച്‌ (പിന്നീട 
പ. മാത്യൂസ്‌ പ്രഥമന്‍ കാതോലിക്കാബാവാ മലങ്കരസഭയെ പ്രതിനി 
ധാനം ചെയ്യുകയുണ്ടായി. എത്യോപ്യന്‍ ച്രകവര്‍ത്തിയായിരുന്ന 
ഹെയ്‌ലി സെലാസി 1965 ജനുവരിയില്‍ എത്യോപ്യയുടെ തലസ്ഥാന 
നഗരമായ ആഡീസ്‌ അബാബായില്‍ പൌരസ്ത്യ ഓര്‍ത്തഡോക്സ്‌ 
സഭാതലവന്മാരുടെ ഒരു സുന്നഹദോസ്‌ വിളിച്ചുകൂട്ടി. മലങ്കരസഭയില്‍ 
നിന്ന്‌ ഓഗേന്‍ പ്രഥമന്‍ കാതോലിക്കാബാവായുടെ നേതൃത്വത്തില്‍ 
പോയ പ്രതിനിധി സംഘത്തില്‍ എപ്പിസ്‌കോപ്പല്‍ സുന്നഹദോസ്‌ 
സ്രെകട്ടറി ഡാനിയേല്‍ മാര്‍ പീലക്സിനോസ്‌, പൌലൂസ്‌ മാര്‍ പീല 
കസിനോസ്‌, ദേവലോകം അരമന മാനേജരായിരുന്ന ഫാ. റ്റി. സി. 
ജേക്കബ്‌, എത്യോപ്യയില്‍ ജോലിചെയ്തുവന്ന ഫാ. ഡോ. വി. സി. 
സാമുവല്‍, ഫാ. ഡോ. കെ. സി. ജോസഫ്‌ എന്നിവരും പങ്കെടുത്തു. 
സിറിയന്‍ ഓര്‍ത്തഡോക്സ്‌ സഭാതലവനായ പ. യാക്കൂബ്‌ തൃതീ 
യന്‍ പാതര്രിയര്‍ക്കിീസും ഇതില്‍ സംബന്ധിച്ചിരുന്നു. ഇപ്രകാരം ഒരു 
സമ്മേളനം നടത്തണമെന്നുള്ള ആശയം മുന്നോട്ടുവച്ചത്‌ കാലംചെയ്ത 
ബസ്സേലിയോസ്‌ ഗീവറുഗീസ്‌ രണ്ടാമനായിരുന്നു. എത്യോപ്യന്‍ സമ്മേ 
ളനവും വിവിധ പള്ളികളിലെ സ്വീകരണങ്ങളും ജീവിതത്തിലെ അവി 
സ്മരണീയ സംഭവങ്ങളാണെന്നത്രെ ഡാനിയേല്‍ മാര്‍ പീലക്സി 
നോസ്‌ തിരുമേനി ഒരിക്കല്‍ പറഞ്ഞത്‌. പല സ്ഥലങ്ങളിലും മ്മെതാ 
പ്പോലീത്തായ്ക്കു മറുപടി പറയേണ്ടിയിരുന്നു. അപ്പോഴെല്ലാം മലങ്കര 
സഭയുടെ മഹത്തായ പാരമ്പര്യം തിരുമേനി വിവരിച്ചുകൊടുത്തിട്ടുണ്ട്‌. 
ഈ യാത്രാവേളയിലാണ്‌ മൂസല്‍ സെന്റ്‌ തോമസ്‌ പള്ളിയില്‍ നിന്നു 
വി. മാര്‍ത്തോമ്മാശ്ലീഹായുടെ തിരുശേഷിപ്പ്‌ പ. ഓഗേന്‍ ബാവായോ 
ടൊപ്പം ഏറ്റുവാങ്ങി കോട്ടയത്തേക്കു കൊണ്ടുവന്നത്‌. മ്രെതാന്‍സ്ഥാന 
ത്തേക്കു തെരഞ്ഞെടുക്കപ്പെട്ട ഫാ. എം. വി. ജോര്‍ജ്‌, ഫാ. പോള്‍ 
വറുഗീസ്‌, ഫാ. കെ. കെ. പുന്നൂസ്‌, ഫാ. കെ. സി. തോമസ്‌, ഫാ. പി. 

വി. ജോസഫ്‌ എന്നിവര്‍ക്ക്‌ 1975 ഫെഡ്രുവരി 16-നു പുത്തന്‍കാവു 
പള്ളിയില്‍ വച്ചു ഡാനിയേല്‍ മാര്‍ പീലക്സിനോസ്‌ മ്മെതാപ്പോലീത്താ 
റമ്പാന്‍സ്ഥാനം നല്‍കി. ശുശ്രൂഷ രണ്ടര മണിക്കൂര്‍ നീണ്ടുനിന്നു. പിറ്റേ 
ദിവസം നിരണം സെന്റ്‌ മേരീസ്‌ പള്ളിയില്‍വച്ച്‌ അവരെ മ്മെതാന്മാ 
രായി വാഴിച്ചപ്പോള്‍ മുഖ്യകാര്‍മ്മികത്വം വഹിച്ചത്‌ പ. ഓഗേന്‍ പ്രഥ 
മന്‍ കാതോലിക്കാ ബാവായായിരുന്നു. ഡാനിയേല്‍ മാര്‍ പീലക്സി 
നോസ്‌ മുഖ്യ സഹകാര്‍മ്മികരില്‍ ഒരാളായിരുന്നു. 


ഒരു മഹത്തായ പാരമ്പര്യം സൃഷ്ടിച്ചുകൊണ്ട പ്രായാധിക്യത്തെ 
മുന്‍നിറുത്തി പ. ഓഗേന്‍ പ്രഥമന്‍ കാതോലിക്കാബാവാ സ്ഥാനത്യാഗം 
ചെയ്തതിനെ തുടര്‍ന്ന്‌ നിയുക്ത കാതോലിക്കായായിരുന്ന മാത്യൂസ്‌ 
മാര്‍ അത്താനാസ്്യോസിനെ 1975 ഒക്ടോബര്‍ 27-നു കോട്ടയം പഴയ 
സെമിനാരി ചാപ്പലില്‍വച്ചു മലങ്കരയിലെ അഞ്ചാമത്തെ കാതോലി 
ക്കായായി അവരോധിച്ചു. സീനിയര്‍ മ്മെതാപ്പോലിത്താമാരായ പാറേട്ട 
മാത്യൂസ്‌ മാര്‍ ഈവാനിയോസ്‌, ഡാനിയേല്‍ മാര്‍ പീലക്സിനോസ്‌ 
എന്നിവരായിരുന്നു ഇതു സംബന്ധിച്ച ശുശ്രൂഷകള്‍ക്കു മുഖ്യകാര്‍മ്മി 
കത്വം വഹിച്ചത്‌. 


തുമ്പമണ്‍ മ്മെതാസനത്തിന്റെ പുരോഗതിക്കുവേണ്ടി പുത്തന്‍കാവ്‌ 
മാര്‍ പീലക്സിനോസ്‌ മ്മെതാപ്പോലീത്താ അഭ്യസ്തവിദ്യരും സമുദായ 
സേവനതലല്‍പരരുമായ ഒരു സംഘം ആളുകളെ കണ്ടുപിടിച്ചു രൂപ 
കല്പന ചെയ്തതാണ്‌ ബേസില്‍ ദയറ. സ്വന്തം വീടു വിട്ട അതില്‍ 
ആദ്യം താമസിച്ചത്‌ കര്‍മ്മകുശലനും സൌഈമ്യനുമായ പി. ഇ. ഡാനി 
യേല്‍ ക്ലേറിയാണ്‌. പുത്തന്‍കാവില്‍ കൊച്ചുതിരുമേനിയുമൊന്നിച്ച്‌ 





പ. ഗീവര്‍ഗീസ്‌ രണ്ടാമന്‍ ബാവായ്ക്കും സഹോദര മ്വെതാപ്പോലീത്ത 
ന്മാര്‍ക്കുമൊപ്പം. 

താമസിക്കുമ്പോള്‍ ഇവര്‍ ഇരുവരും കൂടിയാണു ബേസില്‍ ദയറായുടെ 
സമഗ്രമായ ആശയത്തിനു അന്തിമരൂപം നല്‍കിയത്‌. 


പരേതനായ ഫാ. വി. സി. ജോര്‍ജ്‌ (ളാക്കൂരച്ചന്‍) 1937-ല്‍ ദയറാ 
യില്‍ ചേര്‍ന്നു. അദ്ദേഹം ഭ്രദാസന ജോലികള്‍ക്കു പുറമേ സ്‌കൂള്‍ 
സംബന്ധിച്ച ജോലികളും ചെയ്തുവന്നു. ദയറായിക്കുവേണ്ടി 12 മുറി 
കള്‍ ഉള്ളതും ഓരോ വശത്തും മധ്യഭാഗത്തായി ഓരോ ഇടനാഴിയു 
ള്ളതുമായ നാലുകെട്ടിനു തുടര്‍ന്നു ശ്രമം ആരംഭിച്ചു. 1948 ആയപ്പോ 
ഴേക്കും കെട്ടിടത്തിന്റെ പടിഞ്ഞാറും വടക്കുമുള്ള ഭാഗങ്ങള്‍ പൂര്‍ത്തി 
യായി. 1948 ജനുവരി 14-നു മാര്‍ ബേസിലിന്റെ നാമത്തില്‍ ദയറാ 
കൂദാശ ചെയ്യുകയും മ്മെതാപ്പോലിത്തായും ഫാ. ഡാനിയേലും അതില്‍ 
താമസമാക്കുകയും ചെയ്തു. ഈ സമയത്തു വേറെ അഞ്ചുപേര്‍ കൂടി 
ദയറായില്‍ എത്തി. എല്ലാവരും സ്‌കൂള്‍ അദ്ധ്യാപകരായിരുന്നതിനാല്‍ 
ചെലവുകള്‍ നടത്താന്‍ പ്രയാസം ഇല്ലായിരുന്നു. 1954-ല്‍ ആണ്‌ നാലു 
കെട്ടിന്റെ ബാക്കി ഭാഗം പണിതീര്‍ത്തത്‌. മലമേല്‍ ശോഭിക്കുന്ന ലളിത 
സുന്ദരമായ മന്ദിരം - അതിന്റെ മുറ്റത്തു പടര്‍ന്നു പന്തലിച്ചു നിന്നി 
രുന്ന വലിയ മുന്തിരിച്ചെടിയിലെ കുലകള്‍ ദയറാ ഫലദായകമാവുമെ 
ന്നുള്ളതിന്റെ പ്രതീകമായിരുന്നു. അംഗങ്ങളുടെ എണ്ണം 12-ല്‍ കൂടി. 
സ്‌കൂളിലും കോളജിലും ജോലിയുണ്ടായിരുന്ന മിക്കവരും വിശ്രമവേള 
കളില്‍ ഭ്ര്രാസനത്തിന്റെ വിവിധ ചുമതലകളും വഹിച്ചിരുന്നു. തിരു 
മേനി സഹപ്രവര്‍ത്തകരെ ആത്മാര്‍ത്ഥമായി സ്നേഹിക്കുകയും കണ്ണു 
മടച്ചു വിശ്വസിക്കുകയും ചെയ്തിരുന്നു. അക്കാലത്തു തിരുമേനിയുടെ 
വിശ്വാസവും സ്നേഹവും ആര്‍ജ്ജിച്ചവരില്‍ പരേതരായ ഫാ. വി. 
സി. ജോര്‍ജ്‌, ഫാ. റ്റി. എം. വറുഗീസ്‌, ഫാ. എ. റ്റി. ഗ്രബിയേല്‍ എന്നി 
വരും ഫാ. കെ. സി. ഉമ്മന്‍, ഡീക്കന്‍ പി. എസ്‌. സാമുവല്‍, ഫാ. പി. 
എം. കുറിയാക്കോസ്‌, ഡീക്കന്‍ സി. ഒ. വറുഗീസ്‌, ഡീക്കന്‍ എം. കെ. 
തോമസ്‌, ഡീക്കന്‍ എം. ഇ. ഇടിക്കുള, സഭാകവി സി. പി. ചാണ്ടി, സി. 
എം. ചെറിയാന്‍ ആറാട്ടുപുഴ, എയര്‍ഫോഴ്‌സില്‍ നിന്നു റിട്ടയര്‍ ചെയ്ത 
ശേഷം വന്ന സി. വി. മാത്യൂസ്‌ തുമ്പമണ്‍ മുതലായവര്‍ ഉള്‍പ്പെടുന്നു. 
ഇവരില്‍ മിക്കവരും പിന്നീട ദയറാ വിട്ട വിദേശങ്ങളില്‍ മെച്ചപ്പെട്ട 
മേച്ചില്‍സ്ഥലങ്ങള്‍ കണ്ടെത്തുകയും ചിലര്‍ വിവാഹജീവിതത്തില്‍ 
പ്രവേശിക്കുകയും ഏതാനുംപേര്‍ കൂറുമാറുകയുമാണുണ്ടായത്‌. മാര്‍ 
പീലക്സിനോസ്‌, ഫാ. ഫിലിപ്പോസ്‌ തോമസ്‌ (പിന്നീട മാര്‍ യസേ 
ബിയോസ്‌) എന്നിവരും ഫാ. പി. എം. കുറിയാക്കോസും (പിന്നീട 


499 ഡാനിയേല്‍ മാര്‍ പീലക്സിനോസ്‌ 


മാര്‍ ക്ലീമ്മിസ്‌), സഭാകവി സി. പി. ചാണ്ടിയും ദയറായില്‍ താമസിച്ചു 
വന്നു. 


അനുസരണം ബലിയേക്കാള്‍ മെച്ചം എന്നു ചിന്തിക്കുന്നവര്‍ക്കേ 
ദയറാജീവിതം സാധിക്കുകയുള്ളു. ക്രമമായ ആരാധനയും സന്യാസ 
ജീവിതചര്യകളും ദയറായുടെ മുഖമുദ്രയാണ്‌. അവ അനുഷ്ഠിച്ചു ജീവി 
ക്കുന്നതിനുവേണ്ടി എഴുതപ്പെട്ടതും അല്ലാത്തതുമായ നിയമങ്ങളും ദയ 
റായ്ക്കുണ്ട. ചില അംഗങ്ങള്‍ മരിക്കുകയും മറ്റു ചിലര്‍ പദവിക്കും 
പണസമ്പാദനത്തിനും വേണ്ടി സ്ഥലംവിടുകയും ചെയ്തതിനാല്‍ മുമ്പ്‌ 
നന്നായി പ്രവര്‍ത്തിച്ചുവന്ന ദയറ മന്ദീഭവിച്ചു എന്ന വസ്തുത നിഷേ 
ധിക്കാനാവില്ല. സ്ഥാപകന്റെ സ്വപ്നം പൂവണിയണമെങ്കില്‍ ഇനിയും 
ബഹുദൂരം സഞ്ചരിക്കേണ്ടതുണ്ട്‌. ഈ പ്രസ്ഥാനത്തിന്‌ ഒരു നവോ 
ത്ഥാനം ഉണ്ടാകണമെങ്കില്‍ പ്രതിഷഠയോടും പ്രതിജ്ഞയോടും കൂടു 
തല്‍ ചെറുപ്പക്കാര്‍ വെള്ളിയും പൊന്നും വേണ്ടെന്നു തീരുമാനിച്ചു 
സഭാസേവനത്തിന്‌ എത്തുകയും അവര്‍ സഭയ്ക്കും ഭദാസനത്തിനും 
ശക്തി പ്രദാനം ചെയ്യുകയും വേണം. അതിനുവേണ്ടി പ്രാര്‍ത്ഥിക്കേണ്ട 
ചുമതല എല്ലാവര്‍ക്കും ഉണ്ടെന്നും അനുസ്മരിപ്പിക്കട്ടെ. 


മ്രെതാപ്പോലീത്താ ആയശേഷം സഭാക്കന്ദ്രത്തിലെയും ബഹുമുഖ 
ചുമതലകളില്‍ കുരുങ്ങിപ്പോയ ഡാനിയേല്‍ മാര്‍ പീലക്സിനോസ്‌ 
തിരുമ്മോിക്കു ദയറായുടെ പുനരുജ്ജിവനത്തിനു കൂടുതല്‍ സമയം 
കണ്ടെത്താന്‍ കഴിഞ്ഞില്ല. ഇന്നത്തെ സ്ഥിതിയില്‍ ശ്രമസാധ്യമായ ഒരു 
കാര്യവുമാണ്‌. അതു തിരുമേനിയുടെ പിന്‍ഗാമികള്‍ നിറവേറ്റുമെന്നു 
പ്രതീക്ഷിക്കാം. 


തുമ്പമണ്‍ ഭ്രദാസനത്തിന്റെ കിഴക്കുഭാഗത്തുള്ള തേക്കുതോട, തണ്ണി 
ത്തോട, മണ്ണീറ മുതലായ മലയോരഭാഗങ്ങളില്‍ പള്ളികളും ഇടവക 
കളും അഭിവൃദ്ധിപ്പെടുത്താന്‍ തിരുമേനി ചെയ്തിട്ടുള്ള പ്രയത്നങ്ങള്‍ 
അവിസ്മരണീയമാണ്‌. ശനിയാഴ്ചതന്നെ ഈ പ്രദേശങ്ങളില്‍ എത്തി 
താമസിച്ചാണു പള്ളികള്‍ സന്ദര്‍ശിച്ചു വന്നത്‌. പലപ്പോഴും വനമധ്യ 
ത്തിലെ ഇടവഴികളിലൂടെ മൈലുകള്‍ നടക്കേണ്ടി വന്നിട്ടുമുണ്ട്‌. മല 
കരയില്‍ ഭ്രദാസന ഡയറക്ടറി ആദ്യമായി തയ്യാറാക്കി പ്രസിദ്ധപ്പെടു 
ത്തിയതു തിരുമേനിയാണ്‌. ബാലസമാജം എന്ന ആദ്ധ്യാത്മിക സംഘ 
ടനയും തിരുമേനിയുടെ സൃഷടിയാണ്‌. 


തുമ്പമണ്‍ ഭ്രരാസനത്തിന്റെ സമര്‍ത്ഥനായ സാരഥി 40 


ഒരു ദിവസം എങ്ങനെ കടന്നുപോകുന്നു 


ഡാനിയേല്‍ മാര്‍ പീലക്സിനോസ്‌ ഒരു ദിവസം ചെലവഴിക്കുന്നതെങ്ങ 
നെയെന്നു നോക്കാം. സമയം പുലര്‍ച്ചെ അഞ്ചു മണി. പ്രഭാതം പൊട്ടി 
വിടര്‍ന്നതേയുള്ളു. ബേസില്‍ ദയറാ ചാപ്പലില്‍ മണി മുഴങ്ങിക്കഴിഞ്ഞു. തിരു 
മേനി ചാപ്പലില്‍ എത്തിയിട്ടുണ്ട്‌. പിന്നാലെ ദയറായിലെ അംഗങ്ങളും. വരാന്‍ 
വൈകുന്നവര്‍ക്കുവേണ്ടി അല്പസമയം കാത്തിരിക്കും. 


രാത്രി, പ്രഭാത നമസ്്‌കാരങ്ങള്‍ക്കുശേഷം പുതിയ ദിവസത്തെ പ്രവര്‍ 
ത്തനം ആരംഭിക്കുന്നതിന്‌ മുമ്പ്‌ ചാപ്പലില്‍ തന്നെയിരുന്ന്‌ 15 മിനിറ്റെങ്കിലും 
വേദപുസ്തകം വായിച്ചു ധ്യാനിക്കും. തുടര്‍ന്നു മുറിയില്‍ വന്നു കറുത്ത 
ളോഹയും ചുവന്ന കുപ്പായവും മാറി വെള്ളക്കുപ്പായം ധരിക്കുന്നു. പിന്നീട 
ദയറായുടെ ചുറ്റും പല പ്രാവശ്യം വേഗത്തില്‍ ചുറുചുറുക്കോടെ നടക്കും. 
ഇതിനിടയില്‍ പുതിയ ചെടികള്‍ നടുക, വെള്ളം ഒഴിച്ചു നനയ്ക്കുക, ചില 
ചെടികള്‍ക്കു സ്ഥാനചലനം കൊടുക്കുക എന്നിവയെല്ലാം നടക്കുന്നു 
ണ്ടാവും. ഇത്തരം ലഘുജോലികളില്‍ ഒരു മണിക്കുറോളം ചെലവഴിച്ചശേഷം 
തണുത്തവെള്ളത്തില്‍ കുളിക്കും. പ്രഭാതഭക്ഷണത്തിനു മുമ്പായി കുറെ 
വായിക്കുകയും എഴുതുകയും പതിവാണ്‌. എട്ടു മണിക്കുള്ള പ്രഭാത 
ഭക്ഷണം മറ്റ്‌ അംഗങ്ങളോടൊപ്പം പൊതുഭക്ഷണശാലയിലാണ്‌. സാധാ 
രണ ഇഡ്ഡലിയോ ദോശയോ ആയിരിക്കും (പധാന വിഭവം. 


നോമ്പുകാലത്തു പ്രഭാതഭക്ഷണമില്ല. ബുധന്‍, വെള്ളി ദിവസങ്ങളില്‍ 
കട്ടംകാപ്പിയാണു കുടിക്കുക. മറ്റു ദിവസങ്ങളിലും പാല്‍ നിര്‍ബന്ധമില്ല. 
ഭക്ഷണം കുറച്ചേ കഴിക്കുകയുള്ളു. 1970-ല്‍ വാതരോഗം പിടിപെടുന്നതു 
വരെ ഒരു മരുന്നും കഴിക്കാറില്ലായിരുന്നു. സ്വഭവനത്തില്‍ നിന്ന്‌ ഇളയ 
സഹോദരന്‍ കൊടുത്തയയ്ക്കുന്നതും എള്ളും ശര്‍ക്കരയും കൂട്ടി ഇടിച്ചു 
ണ്ടാക്കുന്നതുമായ പലഹാരം തണുപ്പുകാലത്തു ഭക്ഷിക്കുമായിരുന്നു. 


കാപ്പികുടി കഴിഞ്ഞ്‌ ഓഫീസ്‌ കാര്യങ്ങളില്‍ മുഴുകുന്നതിനു മുമ്പ നാലു 
പ്രതങ്ങള്‍ വായിച്ചു കഴിഞ്ഞിരിക്കും. ഇതിനിടയില്‍ സ്കൂള്‍, കോളജ്‌, പള്ളി 
കള്‍ എന്നിവിടങ്ങളില്‍ നിന്നു സന്ദര്‍ശകര്‍ വന്നാല്‍ വേഗത്തില്‍ കാര്യം 
പറഞ്ഞുവിടും. സമയം പാഴാക്കാനില്ല എന്നതായിരുന്നു ഇതിന്റെ പിന്നിലെ 
ലക്ഷ്യം. യാര്രാപരിപാടികളും മറ്റും മിനിറ്റു തെറ്റിക്കാതെ നിറവേറ്റും. 
ഡ്രൈവര്‍ അമ്മാളുചേട്ടനും ഇക്കാര്യത്തില്‍ പ്രത്യേകം ശ്രദ്ധിച്ചിരുന്നു. പ്രന്ത 
ണ്ടരയ്ക്കു ചാപ്പലില്‍ ഉച്ചനമസ്്‌കാരം. ഒരു മണിക്ക്‌ ഉച്ചഭക്ഷണം. പ്രത്യേക 
ഭക്ഷണം വേണമെന്നില്ല. ഭക്ഷണാനന്തരം കാര്യമായ വിശ്രമം ഇല്ല. ഭ്രരാ 
സനകാര്യങ്ങളില്‍ വ്യാപ്യതനായിരിക്കും. നാലു മണി കഴിഞ്ഞാല്‍ ദയറാ 
യിലുള്ള ആരെയെങ്കിലും കൂട്ടുപിടിച്ചു ബാഡ്മിന്റന്‍ കളിക്കും. ആളില്ലെ 
ങ്കില്‍ രാവിലെ ചെയ്തതുപോലെ നടക്കും. പൂര്‍വ്വ വിദ്യാര്‍ത്ഥികളോ 


(0 ഡാനിയേല്‍ മാര്‍ പീലക്സിനോസ്‌ 


സഹാദ്ധ്യാപകരോ മറ്റോ കാണാന്‍ വന്നാല്‍ ജോലികള്‍ക്കു കുറച്ചുനേരം 
അവധി നല്‍കി സംസാരിക്കും. 


കുളി 5.30-ന്‌ ആണ്‌. പൈപ്പിലെ വെള്ളത്തിനു വേണ്ട തണുപ്പില്ലാത്ത 
തിനാല്‍ മണ്‍കലങ്ങളില്‍ നേരത്തെ വെള്ളം പിടിച്ചുവച്ചു തണുപ്പിക്കുക 
പതിവായിരുന്നു. ആറു മണിക്കു സന്ധ്യാനമസ്കാരം. എല്ലാവരും ചാപ്പ 
ലില്‍ ഉണ്ടായിരിക്കണം എന്നു നിര്‍ബന്ധമാണ്‌. വരാത്തവരാരെങ്കിലും ഉണ്ടെ 
ങങില്‍ ശാസിക്കാറില്ല. പിന്നെ കാണുമ്പോള്‍ ഒന്നു നോക്കും, അത്ര തന്നെ. 
നമസ്്‌കാരസമയവും ഒരിക്കലും തെറ്റിക്കാറില്ല. ആദ്യകാലങ്ങളില്‍ നമ 
സ്കാരം സുറിയാനിയിലായിരുന്നു. പിന്നീട മലയാളത്തിലേക്കു മാറ്റി. 
സസ്ധ്യാനമസ്കാരത്തെ തുടര്‍ന്ന്‌ അല്പസമയം ധ്യാനത്തിലായിരിക്കും. 
അത്താഴം എട്ടു മണിക്ക്‌. ദയറാ അരംഭിച്ചതു മുതല്‍ കഞ്ഞിയാണ്‌. ഉപ്പു 
ചേര്‍ക്കാത്ത കഞ്ഞിയും ചെറുപയര്‍ കൂട്ടാനും ഇഷടമാണ്‌. ഭക്ഷണസമയം 
കഴിഞ്ഞു അവിടെത്തന്നെ ഇരുന്ന്‌ എല്ലാവരുമായി വല്ലതുമൊക്കെ തമാശ 
യായി പറഞ്ഞു ചിരിക്കും. ചിലപ്പോള്‍ മെസ്ഹാളിലിരുന്ന്‌ വായിക്കുന്നതും 
കണ്ടിട്ടുണ്ട്‌. പല കാര്യങ്ങള്‍ക്കും ശെമ്മാശ്ശന്മാരുടെയും വേലക്കാരുടെയും 
സഹായം തേടാറില്ല. തന്നെത്താന്‍ ജോലി ചെയ്യും. രാധ്രിയില്‍ കൂടുതല്‍ 
വായിക്കും. പൊതുകല്പനയോ വൈദികരുടെ സ്ഥലംമാറ്റം സംബന്ധിച്ച 
കല്പനകളോ എഴുതാനുണ്ടെങ്കില്‍ ശെമ്മാശനെ വിളിച്ചു പറഞ്ഞു 
കൊടുക്കും. ശുദ്ധവും സുന്ദരവും ലളിതവുമായ ഭാഷയില്‍ കാര്യമാത്രപ്രസ 





മന്നത്തുപത്മനാഭന്റെ ശതാഭിഷേകം പ്രമാണിച്ചു പ. ബസേലി 
യോസ്‌ ഗീവറുഗീസ്‌ രണ്ടാമന്‍ ബാവാ പന്തളത്ത എത്തി അദ്ദേഹത്തെ 
അനുഗ്രഹിച്ചശേഷം. ഡാനിയേല്‍ മാര്‍ പീലക്സിനോസ്‌, ഡീക്കന്‍ 
റ്റി. ജി. സഖറിയ, എ. എസ്‌. ദാമമോദരനാശാന്‍. 


തുമ്പമണ്‍ ഭ്രദാസനത്തിന്റെ സമര്‍ത്ഥനായ സാരഥി ൭1 


ക്തമായി എഴുതാനും പ്രസംഗിക്കാനും അസാമാന്യ, കഴിവാണുള്ളത്‌. ഉറ 
ങ്ങാന്‍ പോകുന്നതിനു മുമ്പ്‌ ഡയറിക്കുറിപ്പുകള്‍ എഴുതും. അതോടെ 
ജീവിതത്തില്‍ നിന്നു ഒരു ദിവസം കൂടി അസ്തമിക്കുന്നു. 


1988 മാര്‍ച്ചില്‍ ഞങ്ങളില്‍ ഒരാള്‍ തിരുമേനിയെ സന്ദര്‍ശിക്കാന്‍ ചെന്നു. 
കോളജ്‌ ഹാളില്‍ നടന്ന ഭ്ദദാസനയോഗത്തില്‍ അദ്ധ്യക്ഷത വഹിച്ച തിരു 
മേനി ക്ഷീണിതനായി വന്നു കട്ടിലില്‍ കിടക്കുകയായിരുന്നു (എര്ര ആരോ 
ഗൃമുള്ള മ്രെതാപ്പോലീത്തായാണെങ്കിലും ഇപ്പോഴത്തെ ഭ്രദാസന യോഗ 
ങ്ങളില്‍ സംബന്ധിച്ചാല്‍ രോഗിയാകും!). കൈമുത്തിയശേഷം ഓര്‍ക്കു 
ന്നുണ്ടോ എന്നു ചോദിച്ചു. ചിരിച്ചുകൊണ്ട്‌, ”മാമ്മനെ മറക്കുമോ?” ആരംഭ 
മിട്ടാല്‍ മതി, തിരുമേനി എല്ലാം ഓര്‍ക്കും. 1946-ല്‍ ആരംഭിച്ച ഗുരു ശിഷ്യ 
ബന്ധം മുതലുള്ള സ്മരണകള്‍ വെള്ളിത്തിരയിലൂടെയെന്നവണ്ണം എന്റെ 
മനസ്സിലൂടെ കടന്നുപോയി. യാത്രപറയും മുമ്പ സ്നേഹധനനായ തിരു 
മേനി തന്ന കേക്കിന്റെയും ചായയുടെയും രുചിയെപ്പറ്റി ഓര്‍ക്കുമ്പോള്‍ എന്റെ 
രസന ഇപ്പോഴും നനയുന്നു. 


ഭദ്രാസന വിഭജനം 


ഡാനിയേല്‍ മാര്‍ പീലക്സിനോസിന്റെ നേതൃത്വത്തില്‍ തുമ്പമണ്‍ ഭ്രദാ 
സനം വളരെയധികം വികസിക്കുകയും ഒരു മ്മെതാപ്പോലീത്തായ്ക്കു പള്ളി 
കള്‍ സന്ദര്‍ശിച്ചും മറ്റും വിസ്തൃതമായ ഭ്രദാസനത്തിന്റെ ഭരണം കാര്യ 
ക്ഷമമായി നടത്താന്‍ കഴിയാതെ വരികയും ചെയ്ത സാഹചര്യത്തില്‍ 
1985-ല്‍ ഭ്ര്ദാസനം വിഭജിക്കുകയും ചെങ്ങന്നൂര്‍ ഭ്രദാസനം രൂപംകൊള്ളു 
കയും ചെയ്തു. ചില പള്ളികളുടെ പേരില്‍ വിഭജനത്തെ എതിര്‍ക്കുന്ന 
വരും അനുകുലിക്കുന്നവരും ഉണ്ടായിരുന്നു. എന്നാല്‍ ആരംഭഘട്ടത്തില്‍ 
വിഭജനം സംബന്ധിച്ചു ഭ്രദദാസനാധിപനോടു വേണ്ടവിധത്തില്‍ ആലോചന 
നടത്താതെ കാര്യങ്ങള്‍ നീങ്ങിയെന്ന ആക്ഷേപം അടിസ്ഥാനരഹിതമല്ല. 
പിന്നീട പ്രശ്നം സഭയുടെ ഉന്നതതലത്തില്‍ കൈകാര്യം ചെയ്തപ്പോള്‍ 
മ്രെതാപ്പോലീത്താ വിഭജനത്തെ അനുകൂലിച്ചു നീങ്ങുകയാണുണ്ടായത്‌. 
അതു സംബന്ധിച്ചുണ്ടായ താല്ക്കാലിക ഭിന്നതയും സംഘര്‍ഷവും അതി 
വേഗം അപ്രത്യക്ഷമായി. രണ്ടു ഭ്രദാസനങ്ങളും ഇന്നു ഐക്യത്തോടെ 
പുരോഗമിക്കുന്നതില്‍ എല്ലാവരും സന്തുഷടരാണ്‌. 


മ്രെതാപ്പോലീത്തായുടെ ആരോഗ്യനില പ്രതീക്ഷാനുസരണം മെച്ചപ്പെ 
ടാതിരുന്നതിനാല്‍ യുവാവും ഈര്‍ജ്ജസ്വലനുമായ ഫീലിപ്പോസ്‌ മാര്‍ 
യൌസേബിയോസ്‌ സഹായമ്മെതാനായി നിയമിക്കപ്പെട്ടു. 


പുരാതനകാലം മുതലേ തന്റെ സ്വന്തം ഇടവകയായ ഓമല്ലൂര്‍ സെന്റ്‌ 
തോമസ്‌ പള്ളി മലങ്കര മ്മെതാപ്പോലീത്തായുടെ കീഴിലുള്ളതും 


ച ഡാനിയേല്‍ മാര്‍ പീലക്സിനോസ്‌ 


ഓര്‍ത്തഡോക്സ്‌ വിഭാഗത്തിന്റെ പരിപൂര്‍ണ്ണ അധികാരത്തിന്‍കീഴിലുള്ളതു 
മാണ്‌. 1958-ലെ സഭാസമാധാനത്തെ തുടര്‍ന്ന്‌ ന്യൂനപക്ഷമായ യാക്കോബായ 
വിഭാഗവും ഭിന്നതകള്‍ വിസ്മരിച്ചു ഇടവകയിലെ അംഗങ്ങളായി തുടര്‍ന്നു 
വന്നു. എന്നാല്‍ സമാധാനം തകര്‍ക്കുന്നതിനും അര്‍ഹിക്കാത്ത പദവികള്‍ 
നേടിയെടുക്കുന്നതിനും വടക്കുള്ള ചിലര്‍ ശ്രമിച്ചതിനെ തുടര്‍ന്നുണ്ടായ 
ഭിന്നത ഓമല്ലൂര്‍ പള്ളിയുടെ സമാധാന അന്തരീക്ഷത്തിലും ചലനങ്ങള്‍ 
സൃഷ്ടിച്ചു. പല കേസുകള്‍ നടന്നു. മ്മരെതാപ്പോലീത്തായ്ക്കും മറ്റും പണ 
ച്ചെലവുകളും മനഃക്ടേശങ്ങളും ഉണ്ടായി. ഹൈക്കോടതിയിലെ അപ്പിലിലും 
മ്രെതാപ്പോലീത്തായുടെ നിലപാട്‌ അന്യൂനമാണെന്നും കേസു കൊടുത്ത 
വര്‍ക്ക്‌ ഇടവകയില്‍ പ്രത്യേക അവകാശം ഒന്നും ഇല്ലെന്നും നീതിന്യായ 
ക്കോടതികള്‍ വിധിച്ചപ്പോള്‍ സത്യം ജയിക്കും എന്ന്‌ ഒരിക്കല്‍ക്കൂടി സഭാംഗ 
ങ്ങള്‍ മനസ്സിലാക്കി. കേരള ഹൈക്കോടതിയില്‍ മുന്‍ ബോംബെ ചീഫ്‌ 
ജസ്റ്റിസും മുന്‍ ക്രേന്ദ നിയമമന്ത്രിയുമായ എം. സി. ചഗ്ഗയായിരുന്നു ചരിത്ര 
സത്യത്തിനെതിരെ കേസുകൊടുത്തവരുടെ അഭിഭാഷകന്‍. സുപ്രീംകോട 
തിയിലും അപ്പീല്‍ കൊടുത്തു എങ്കിലും പരാജയഭീതി മൂലം അതു പിന്നീട 
പിന്‍വലിക്കപ്പെട്ടു. ഏറ്റവും ഒടുവില്‍ 1988 ഏപ്രിലില്‍ പത്തനംതിട്ട ജില്ലാ 
ക്കോടതിയില്‍ നിന്നുണ്ടായ അപ്പീല്‍വിധിയും മ്മെതാപ്പോലീത്തായുടെ നില 
പാട ഒരിക്കല്‍കൂടി അംഗീകരിച്ചു. മ്രെതാപ്പോലീത്തായുടെ നിലപാട “ആകാ 
ശത്തട്ടിലിരിക്കുന്ന സുപ്രീംകോടതി” അരക്കിട്ടുറപ്പിക്കുകയായിരുന്നു എന്നു 
കാലം വൈകിയാണെങ്കിലും ഇന്നു പലര്‍ക്കും കൂടുതല്‍ വ്യക്തമായി. 





റ: ലു ര്‍ ന നാ 


ആഡീസ്‌ അബാബാ സമേളനത്തില്‍ സംബന്ധിക്കാന്‍ ചെന്നഷോള്‍ എത്യോപ്യന്‍ ചക്രവര്‍ത്തി 
ഹെയ്‌ലി സെലാസി, പാത്രിയര്‍ക്കീസ്‌ ബാവായേയും ഓഗേന്‍ കാതോലിക്കാ ബാവായേയും 
ഡാനിയേല്‍ മാര്‍ പിലക്സിനോസിനേയും ഫാ. റ്റി. സി. ജേക്കബിനേയും സ്വീകരിക്കുന്നു. 


മ 


വിദ്യാര്‍ത്ഥിപ്രസ്ഥാനം 


അഭ്യസ്തവിദ്യരായ കോളജ്‌ വിദ്യാര്‍ത്ഥികള്‍ക്കിടയില്‍ ഒരു നൂറ്റാണ്ടായി 
ആദ്ധ്യാത്മിക പ്രവര്‍ത്തനങ്ങള്‍ നടത്തുകയും സഭയുടെ വിവിധ സേവന 
രംഗങ്ങളിലേക്ക്‌ അവരെ ആകര്‍ഷിക്കുകയും ചെയ്തുവരുന്ന ഓര്‍ത്ത 
ഡോക്‌സ്‌ വിദ്യാര്‍ത്ഥിപ്രസ്ഥാനം ആരംഭിക്കുന്ന കാലത്ത്‌ അതിന്റെ പേര്‍ 
സിറിയന്‍ സ്റ്റുഡന്റ്‌ സ്‌ കോണ്‍ഫറന്‍സ്‌ എന്നായിരുന്നു. മ്രദാസ്‌ ക്രിസ്ത്യന്‍ 
കോളജില്‍ പഠിച്ചിരുന്ന ഒരു സംഘം വിദ്യാര്‍ത്ഥികളാണ്‌ ഈ സംഘടനയ്ക്കു 
രൂപം നല്‍കിയതെങ്കിലും ആദ്യത്തെ കോണ്‍ഫറന്‍സ്‌ തിരുവല്ലാ തിരുമൂല 
പുരം ബാലികാമഠം ഹൈസ്കൂളില്‍ 1908-ല്‍ ആണു നടത്തിയത്‌. മലങ്കര 
സഭയിലെ മ്മെതാപ്പോലീത്താമാരും പ്രമുഖ അവൈദികനേതാക്കളും 
കോണ്‍ഫറന്‍സിനു നേതൃത്വം നല്‍കിവന്നു. എന്നാല്‍ ദീര്‍ഘനാള്‍ ഓക്സ്‌ 
ഫോര്‍ഡ്‌ മിഷനിലെ അംഗങ്ങളും കൌളി മിഷന്‍ വൈദികരും മറ്റുമായിരുന്നു 
കോണ്‍ഫറന്‍സിലെ മുഖ്യപ്രഭാഷകരും ധ്യാനഗുരുക്കന്മാരും. ഇന്ത്യയിലെ 
വിശാലമായ വയലുകളില്‍ മിഷന്‍പ്രവര്‍ത്തനം നടത്തേണ്ട ചുമതല ഓര്‍ത്ത 
ഡോക്സ്‌ സഭയുടേതാണെന്നുള്ള വൈദേശിക നേതാക്കളുടെ ആഹ്വാനം 
നല്ല നിലത്തുതന്നെ വീഴുകയും അറുപതും നൂറും മേനി വിളവുണ്ടാകു 
കയും ചെയ്തു എന്നാണു കോണ്‍ഫറന്‍സിന്റെ ചരിര്രം വിളിച്ചറിയിക്കു 
ന്നത്‌. വിദ്യാര്‍ത്ഥി കോണ്‍ഫറന്‍സിന്റെ നേട്ടങ്ങളെപ്പറ്റി 1908 മുതല്‍ 1966 
വരെ മുടങ്ങാതെ അതില്‍ സംബന്ധിക്കുകയും അതിലെ പ്രസംഗങ്ങളാണ്‌ 
“അയോഗ്യനായ എന്നെ മിശിഹായുടെ നിത്ൃയപുരോഹിതനാക്കിയത്‌ ” 
എന്നെഴുതുകയും ചെയ്തിട്ടുള്ള പത്രോസ്‌ മാര്‍ ഒസ്താത്തിയോസ്‌ മ്മെതാ 
പ്പോലീത്താ പറയുന്നതു നോക്കുക: 


“1. സുറിയാനിസഭയുടെ വിശ്വാസാചാരങ്ങള്‍ പഴഞ്ചനാണ്‌, കൊള്ളുക 
യില്ല. നവീകരണമാണു മെച്ചുമെന്നു യുവാക്കന്മാരില്‍ അങ്ങുമിങ്ങുമുണ്ടാ 
യിരുന്ന ഒരു ഭാവത്തിനു വലിയ ഇടിവുതട്ടി. കല്‍ക്കട്ടയില്‍ നിന്നുവന്ന 
ഓക്സ്ഫോര്‍ഡ്‌ മിഷന്‍ ഹൈചര്‍ച്ച്‌ പട്ടക്കാര്‍ കാതോലികവും അപ്പസ്തോ 
ലികവുമായ സ്തുതിചൊവ്വാകപ്പെട്ട സത്യവിശ്വാസാചാരങ്ങളെപ്പറ്റി പഠിപ്പി 
ച്ചപ്പോള്‍ യുവാക്കന്മാര്‍ക്കു തങ്ങളുടെ പൂര്‍വ്വികസഭയെ സംബന്ധിച്ച്‌ ഒരു 
നൂതന ദര്‍ശനമുണ്ടായി. 


2. കണ്ടമാനം ജീവിച്ചാല്‍ പോരെന്നും, യുവാക്കന്മാര്‍ ഭക്തിയുള്ള 
ക്രിസ്തീയ ജീവിതത്തിലേക്കു നയിക്കപ്പെട്ടു ദൈവഭയത്തോടെ ജീവിക്ക 
ണമെന്നും നമസ്ക്കരിക്കണമെന്നും കുമ്പസാരിക്കണമെന്നും വിശുദ്ധ 


൭4. ഡാനിയേല്‍ മാര്‍ പീലക്സിനോസ്‌ 


കുര്‍ബ്ബാന കാണുകയും അനുഭവിക്കുകയും ചെയ്യണമെന്നും അനേകം 
പേര്‍ക്കു തോന്നിത്തുടങ്ങി. 


3. പതിനഞ്ചു ലക്ഷം പേരുള്ള മലങ്കര സുറിയാനി സഭയില്‍ അങ്ങുമി 
ങ്ങുമായി വേര്‍പെട്ടു ജീവിച്ചശേഷം കൊല്ലത്തിലൊരിക്കല്‍ കോഴിക്കോട്ടു 
മുതല്‍ തിരുവനന്തപുരം വരെയുള്ള യുവാക്കന്മാര്‍ സംഘടിച്ച്‌ ഒരുമിച്ചു 
ചേര്‍ന്നു എന്നുവന്നപ്പോള്‍ ഏകോദരസഹോദരഭാവം വളര്‍ന്നു. 


4. അനേകംപേര്‍ വിദ്യാര്‍ത്ഥി സംഘത്തിലെ പ്രസംഗങ്ങള്‍ കേട്ടും സമ്മേ 
ളിച്ചും അവരുടെ വഴിക്കു പോകുന്നുണ്ഞടെങ്കിലും യുവാക്കന്മാരില്‍ ഒരു 
ചെറിയ പങ്ക ദൈവമഹത്ചത്തിനായി സമുദായസേവനത്തിനും പട്ടക്കാര്‍ 
ആകുന്നതിനും ഒരുമ്പെട്ടിട്ടുണ്ട്‌. കഴിഞ്ഞ പല ദശാബ്ദങ്ങളായി സഭയ്ക്കു 
നേതൃത്വം നല്‍കിയവരും ഇന്നും നേതൃസ്ഥാനങ്ങളില്‍ ഇരിക്കുന്നവരും മിക്ക 
വാറും വിദ്യാര്‍ത്ഥിപ്രസ്ഥാനത്തിന്റെ പരിശീലനക്കളരിയിലൂടെ കടന്നുവന്നി 


ട്‌ 2 


ട്ടുള്ളവരാണ്‌. 


സഭയുടെ നേതാക്കളെ സൃഷടിക്കുന്ന സിറിയന്‍ സ്റ്റുഡന്റ്‌ കോണ്‍ഫ 
റന്‍സിനു കാലംചെയ്ത ബഥനിയുടെ മാര്‍ തേവോദോസിയോസ്‌ മ്മെതാ 
പ്പോലീത്താ നല്‍കിയ നേതൃത്വം അവിസ്മരണീയമാണ്‌. മധ്യവേനല്‍ അവ 
ധിക്കാലത്തെ കോണ്‍ഫറന്‍സ്‌ സഭാവിശ്വാസപഠന പരിശീലനങ്ങളുടെ 
ഭക്തിനിര്‍ഭരമായ ഒരാദ്ധ്യാത്മിക മേള തന്നെയായിരുന്നു. ഓരോ വര്‍ഷവും 
കോണ്‍ഫറന്‍സ്‌ പെട്ടെന്നടുത്തു വരണമേ എന്ന ആഗ്രഹമാണ്‌ സഭാസ്നേ 
ഹികളായ വിദ്യാര്‍ത്ഥികള്‍ക്കെല്ലാം ഉണ്ടായിരുന്നത്‌. ഇതു ഞങ്ങളുടെയും 
ജീവിതാനുഭവമാണ്‌. വിദ്യാര്‍ത്ഥിപ്രസ്ഥാനത്തിന്റെ രജതജൂബിലി തിരുവല്ല 
യില്‍വച്ച്‌ മലങ്കരസഭാ ഭാസുരന്‍ വട്ടശ്ശേരില്‍ ഗീവറുഗീസ്‌ മാര്‍ ദീവന്നാ 
സ്്യോസ്‌ മ്മെതാപ്പോലീത്തായുടെ അധ്യക്ഷതയിലാണു നടത്തപ്പെട്ടത്‌. വട്ട 
ശ്ശേരില്‍ തിരുമേനിയുടെ കാലശേഷം മാര്‍ തേവോദോസിയോസ്‌ മ്മെതാ 
പ്പോലീത്തായാണു വിദ്യാര്‍ത്ഥി കോണ്‍ഫറന്‍സിന്റെ ചുക്കാന്‍ അതിസമര്‍ 
ത്ഥമായി പിടിച്ചിരുന്നത്‌. അതുല്യമായ സഭാസ്നേഹത്തിന്റെയും നിഷ്കള 
മായ ദൈവഭക്തിയുടെയും അനുപമസുന്ദരമായ സന്യാസജീവിതത്തി 
ന്റെയും നിറകുടമായിരുന്നു ബഥനിയുടെ മാര്‍ തേവോദോസിയോസ്‌ മ്മെര്രാ 
പ്പോലീത്താ എന്നു ഞങ്ങള്‍ക്കും സാക്ഷിക്കാനാവും. മാര്‍ തേവോദോസി 
യോസ്‌ മ്മെതാപ്പോലീത്തായ്ക്കു വാര്‍ദ്ധകൃസഹജമായ ക്ഷീണം വര്‍ദ്ധിച്ച 
പ്പോള്‍ ആ അഭിനന്ദനീയമായ സേവനത്തിനുശേഷം തല്‍സ്ഥാനം ഏറ്റെടു 
ക്കാന്‍ 1953-ല്‍ നിയോഗിക്കപ്പെട്ടത്‌ എല്ലാവിധത്തിലും യോഗ്യനും അന്ന്‌ 
അഭിനവ മ്മെതാനുമായിരുന്ന ഡാനിയേല്‍ മാര്‍ പീലക്സിനോസാണ്‌. വിദ്യാ 
ര്‍ത്ഥി പ്രസ്ഥാന വാര്‍ഷിക കോണ്‍ഫറന്‍സുകളിലെ ഉദ്ഘാടനപ്രസംഗങ്ങള്‍ 
യുവലോകത്തെ ഇരുത്തി ചിന്തിപ്പിച്ചുവന്നു. നേരത്തെ തയ്യാറാക്കി ചെയ്യുന്ന 


തുമ്പമണ്‍ ഭ്രദാസനത്തിന്റെ സമര്‍ത്ഥനായ സാരഥി ൭3൭ 


പ്രസംഗങ്ങള്‍ അവിസ്മരണീയവും ആദ്ധ്യാത്മിക പ്രചോദനം നല്‍കുന്ന 
വയും ആയിരുന്നു. സഭയുടെ സമുന്നതസ്ഥാനത്തെ മുന്‍നിറുത്തി ചെയ്ത 
ഒരു പ്രസംഗത്തിന്റെ മാത്യക അറിയാന്‍വേണ്ടി, 1964 ഏപ്രില്‍ 23-നു റാന്നി 
പെരുനാട ഹൈസ്കൂളില്‍ നടന്ന വിദ്യാര്‍ത്ഥി പ്രസ്ഥാനത്തിന്റെ 56-ോം 
സമ്മേളനത്തിലെ ഉദ്ഘാടന്രപസംഗം പൂര്‍ണ്ണരൂപത്തില്‍ ചുവടെ ചേര്‍ക്കുന്നു: 


“ആത്മരസം തുളുമ്പുന്ന ദൈവിക വചസ്സുകള്‍കൊണ്ട്‌ മലങ്കരസഭയിലെ 
യുവജനങ്ങളെ നേര്‍വഴിക്കു നയിച്ച ആ ദിവ്യശബ്ദവും (പരിശുദ്ധ ബസ്സേ 
ലിയോസ്‌ ഗീവറുഗീസ്‌ രണ്ടാമന്‍ ബാവാ) മൌനമായിരിക്കുന്നു. ഈ സന്ദര്‍ഭ 
ത്തില്‍, അവിടുന്ന്‌ എപ്പോഴും പ്രബോധിപ്പിച്ചുകൊണ്ടിരുന്ന ഒരു വിഷയം 
അനുസ്മരിപ്പിക്കാനേ ഉദ്ദേശിക്കുന്നുള്ളു. അത്‌ ഇപ്രകാരമാണ്‌. നാം പ്രതി 
ദിനം എല്ലാ യാമപ്രാര്‍ത്ഥനകളിലും ചൊല്ലുന്ന വിശ്വാസപ്രമാണത്തില്‍ 
പിതാവിലും പുര്തനിലും പരിശുദ്ധ റുഹായിലും വിശ്വസിക്കുന്നു എന്ന്‌ ഏറ്റു 
പറയുന്നതുപോലെതന്നെ “പരിശുദ്ധ സഭയിലും വിശ്വസിക്കുന്നു” എന്ന്‌ ഏറ്റു 
പറയുന്നു എന്ന്‌ ഓര്‍ക്കണം. സഭയില്‍ വിശ്വസിക്കണമെന്നു തിരുമനസ്സു 
കൊണ്ട്‌ എപ്പോഴും പ്രബോധിപ്പിക്കുന്നത്‌ വളരെ അര്‍ത്ഥവത്താണ്‌. 
ക്രിസ്തീയ മാര്‍ഗ്ഗത്തില്‍ സഭയ്ക്കുള്ള സ്ഥാനം വളരെയാണെന്നു വിശുദ്ധ 
വേദപുസ്തകവും സഭാചരിധ്രവും സഭാപിതാക്കന്മാരും എല്ലാം സാക്ഷി 
ക്കുന്നു. തത്വശാസ്ര്തവും അതു സാധൂകരിക്കുന്നു. ക്രൈസ്തവമാര്‍ഗ്ഗ 
ത്തിന്റെ നിഴലായ യഹൂദമാര്‍ഗ്ഗത്തില്‍ യഹൂദസഭയിലെ അംഗത്വം അതി 
പ്രധാനമായിരുന്നതായി പഴയനിയമം സാക്ഷിക്കുന്നു. മനുഷ്യജാതിയുടെ 
രക്ഷയ്ക്ക്‌ ദൈവം തിരഞ്ഞെടുത്ത പ്രവാചകന്മാരിലൂടെയും മറ്റും തന്നെ 
ത്തന്നെ ക്രമാനുഗതമായി അവര്‍ക്കു വെളിപ്പെടുത്തിക്കൊടുത്തു വളര്‍ത്തി 
ക്കൊണ്ടുവന്ന സഭയാണല്ലോ യഹുദസഭ. ആ സഭയിലാണു രക്ഷയെന്നു 
വിശുദ്ധ യോഹന്നാന്‍ പറയുന്നു. ദൈവത്തിന്റെ അരുളപ്പാടുകള്‍ അവരുടെ 
പക്കല്‍ ഉണ്ടെന്നു വി. പൌലൂസ്‌ ശ്ലീഹാ പറയുന്നു. പുതിയനിയമത്തില്‍ 
നാം കാണുന്നത്‌ കര്‍ത്താവ്‌ ഒരു സഭ സ്ഥാപിക്കുന്നതും അതിന്റെ തുടര്‍ 
ച്യ്ക്കും പുലര്‍ച്ചയ്ക്കും പുരോഗതിക്കും വേണ്ട ക്രമീകരണങ്ങള്‍ ചെയ്യു 
ന്നതുമാണ്‌. അതിലേക്ക്‌ എങ്ങനെ പ്രവേശിക്കണം, അതില്‍നിന്ന്‌ എങ്ങനെ 
ജീവന്‍ ലഭിക്കും എന്നെല്ലാം അവിടെ പ്രതിപാദിക്കുന്നുണ്ട്‌. അതിലെ സത്യം 
തുടര്‍ന്നു പഠിപ്പിക്കുന്നതിനും അതിലെ അംഗങ്ങളായ ആടുകളെ മേയിക്കു 
ന്നതിനും ചുമതലക്കാരെ തെരഞ്ഞെടുത്തും അധികാരം കൊടുത്തും ശക്തി 
നല്‍കിയും നിയമിക്കുന്നതു സംബന്ധിച്ച വി. മത്തായിയുടെ സുവിശേഷ 
ത്തിലെ രണ്ടു ഭാഗങ്ങള്‍ പ്രത്യേകം ശ്രദ്ധിക്കുക. 


“നീ പത്രോസാകുന്നു; ഈ പാറമേല്‍ ഞാന്‍ എന്റെ സഭയെ പണിയും. 
പാതാളഗോപുരങ്ങള്‍ അതിനെ ജയിക്കുകയില്ല എന്നു ഞാന്‍ നിന്നോടു 
പറയുന്നു. സ്വര്‍ഗഗരാജ്യത്തിന്റെ താക്കോല്‍ ഞാന്‍ നിനക്കു തരുന്നു; നീ 


൭0 ഡാനിയേല്‍ മാര്‍ പീലക്സിനോസ്‌ 


ഭൂമിയില്‍ കെട്ടുന്നത്‌ ഒക്കെയും സ്വര്‍ഗ്ഗത്തില്‍ കെട്ടപ്പെട്ടിരിക്കും. നീ ഭൂമി 
യില്‍ അഴിക്കുന്നതൊക്കെയും സ്വര്‍ഗ്ഗത്തില്‍ അഴിഞ്ഞിരിക്കും” എന്നു പറ 
യുന്നു (മത്തായി 16:19). പിഴയ്ക്കുന്ന സഹോദരന്റെമേല്‍ ശിക്ഷണനടപടി 
യെടുക്കുവാന്‍ സഭയ്ക്കുള്ള അധികാരം അപ്പോസ്തലപ്രവ്ൃത്തികളിലും 
ലേഖനങ്ങളിലും ദൃഡമായി പ്രസ്താവിച്ചിട്ടുണ്ട്‌. 


അഭിപ്രായഐക്യമുള്ള വ്യക്തികള്‍ ഒരുമിച്ചു ചേര്‍ന്നു ഒരു പ്രത്യേക 
കാര്യത്തിനായി രൂപവല്‍ക്കരിച്ച സംഘടനയായിട്ടല്ല സഭയെ ചിത്രീകരിച്ചി 
രിക്കുന്നത്‌. പ്രത്യുത, തലയായ ക്രിസ്തുവിന്റെ സജീവ ഗാത്രം, ക്രിസ്തു 
വിന്റെ മണവാട്ടി എന്നൊക്കെയാണു സഭയെപ്പറ്റി പറയുന്നത്‌. അതിനു 
വിശ്വാസസംഹിതയുണ്ട്‌; ആചാരാനുഷഠാനങ്ങളുണ്ട്‌; കൃപാമാര്‍ഗ്ഗങ്ങളുണ്ട്‌. 
അവയെ കൈകാര്യം ചെയ്യുകയും സത്യം പഠിപ്പിക്കുകയും സഭയെ ഭരി 
ക്കുകയും ചെയ്യുന്നതിന്‌ എപ്പിസ്‌കോപ്പാമാരും കശ്ലീശന്മാരും ഉണ്ട്‌. ഈ 
വിശ്വാസമാണു പരിശുദ്ധ പിതാക്കന്മാര്‍ പഠിപ്പിച്ചതെന്നു കാണാവുന്നതാണ്‌. 
സഭയില്‍ നിന്നു സ്വയം വേര്‍പെടുന്നവര്‍ രക്ഷയുടെ പ്രത്യാശയില്‍നിന്നും 
സ്വയം വേര്‍പെടുകയാണെന്നത്രെ ഹെര്‍മാന്‍ എന്ന പിതാവ്‌ പറയുന്നത്‌. 


ആധുനിക ദൈവശാസ്ത്രജ്ഞനായ ബിഷപ്പ്‌ ന്യൂബിഗിന്‍ പറയുന്നു: 
“സഭ ദൈവത്തിന്റെ ഭവനക്കാരാണ്‌. ഒരു സമൂഹത്തെയല്ലാതെ നമ്മുടെ 
കര്‍ത്താവ്‌ ഒരു പുസ്തകമോ വിശ്വാസപ്രമാണമോ ഒരു ചിന്താഗതിയോ 
ജീവിതക്രമമോ തന്നിട്ടല്ല പോയത്‌. രക്ഷയുടെ സകല വ്യാപാരങ്ങളും 
കര്‍ത്താവ്‌ അവരെ ഭരമേല്പിച്ചു. സഭയെപ്പറ്റി നാലു കാര്യങ്ങളാണ്‌ അനു 
സ്മരിക്കേണ്ടത്‌. 


1. സഭ കൃപയുടെ ഭവനവും ആദ്ധ്യാത്മിക ജീവിതത്തിന്റെ വഴിയുമാണ്‌. 


2. സഭ സത്യത്തിന്റെ വിദ്യാലയമാണ്‌. അതായതു സത്യവും കൃപയും 
യേശുമിശിഹാ മുലം ഉണ്ടായി എന്നു വി. യോഹന്നാന്‍ പറയുന്നു. ആ 
കൃപയും സത്യവും ഇന്നു സഭയില്‍, സഭയിലൂടെ വിശ്വാസികള്‍ക്കു ലഭി 
ക്കുന്നു. 


3. സഭ ആരാധകരുടെ ഭവനമാകുന്നു. “” ഓര്‍ത്തഡോക്സ്‌ സഭ ആരാ 
ധിക്കുന്ന ഒരു സഭയാണെന്നത്രെ” സഭകളുടെ ലോക കൌണ്‍സില്‍ സ്വെക 
ട്ടറിയായ ഡോ. വിസര്‍ട ഹൂഫ്റ്റ്‌ പറയുന്നത്‌. സഭ നിലനില്‍ക്കുന്നത്‌ മിഷന്‍ 
പ്രവര്‍ത്തനത്തിനു മാതമല്ല, പിന്നെയോ ആരാധന നടത്തുന്നതിനാണ്‌ 
എന്നത്രെ അമേരിക്കന്‍ ബാപ്റ്റിസ്റ്റു പ്രൊഫസറായ ഹാരല്‍സണ്‍ പറയു 
ന്നത്‌. ഇന്നു നമുക്കു സഭയോടു കൂറില്ല. സഭ പുരോഗമിക്കാത്തതിന്റെ 
കാരണം തമ്മില്‍തല്ലി നശിക്കുന്നതില്‍ നമുക്കു ഖേദവും വേദനയും ഇല്ലാ 
ത്തതുകൊണ്ടാണ്‌. 


തുമ്പമണ്‍ ഭ്രദാസനത്തിന്റെ സമര്‍ത്ഥനായ സാരഥി ൭7 


4. സഭയോടു നമുക്കുള്ള കൂറു വര്‍ദ്ധിപ്പിക്കേണ്ടിയിരിക്കുന്നു. കൂറു വര്‍ദ്ധി 
പ്പിക്കുന്നതിനുള്ള ചില മാര്‍ഗ്ഗങ്ങള്‍ പറഞ്ഞുകൊണ്ട്‌ പ്രസംഗം ഉപസംഹ 
രിക്കാം. 


1. കൂദാശാപരവും ആരാധനാ നിര്‍ഭരവുമായ ജീവിതം വഴി ക്രിസ്തു 
വുമായി വ്യക്തിപരമായ ബന്ധം പുലര്‍ത്തുക. 


2. സഭയുടെ വിശ്വാസ സത്യങ്ങള്‍ പഠിച്ചു അതില്‍ സ്ഥിരപ്പെടുകയും 
അതു പ്രചരിപ്പിക്കുകയും ചെയ്യുക. 


3. സഭാനിയമങ്ങളും ആചാരാനുഷ്ഠാനങ്ങളെയും അനുസരിക്കുക. 
4. സഭയ്ക്കുവേണ്ടി ഹൃദയംഗമമായ സേവനം അനുഷ്ഠിക്കുക. 


തിരുമേനിയുടെ നേതൃത്വത്തില്‍ വിദ്യാര്‍ത്ഥി കോണ്‍ഫറന്‍സ്‌ വിദ്യാര്‍ത്ഥി 
പ്രസ്ഥാനമായി മാറി. അത്‌ 1955-ല്‍ ആയിരുന്നു. ഓര്‍ത്ത ഡോക്സ്‌ 
ക്രിസ്ത്യന്‍ സ്റ്റുഡന്റ്‌ മൂവ്മെന്റ്‌ ഓഫ്‌ ഇന്ത്യ 1958-ലെ സഭാ സമാധാനത്തെ 
തുടര്‍ന്ന്‌ മാര്‍ ഗ്രീഗോറിയോസ്‌ ഓര്‍ത്തഡോക്സ്‌ ക്രിസ്ത്യന്‍ സ്റ്റുഡന്റ്‌ മൂവ 
മെന്റായി വളര്‍ന്നു. മ്മരെതാപ്പോലീത്താ 1967 ഡിസംബര്‍ 31 വരെ 15 വര്‍ഷം 
വിദ്യാര്‍ത്ഥി പ്രസ്ഥാനത്തിന്റെ ശക്തനായ സാരഥിയായിരുന്നു. സീനിയര്‍ 
സുഹൃത്തുക്കളുമായുള്ള ബന്ധം നിലനിറുത്തുന്നതിനും അവരെ കോണ്‍ഫ 
റന്‍സിലേക്കു ക്ഷണിക്കുന്നതിനും മ്മരെതാപ്പോലീത്താ ശുഷ്കാന്തി കാണി 
ച്ചിരുന്നു. 


തിരുമേനിയുടെ കൂടെ പ്രസ്ഥാനത്തിന്റെ സെക്രട്ടറിമാരായി എം. 
തൊമ്മന്‍ (ആലുവാ ഫെലോഷിപ്പ്‌ ഹൌസ്‌ സ്വെ്രട്ടറി), റ്റി. പോള്‍ വറു 
ഗീസ്‌ (പിന്നീട ഡോ. പൌലോസ്‌ മാര്‍ ഗ്രീഗോറിയോസ്‌), ഡീക്കന്‍ പി. 
എസ്‌. സാമുവേല്‍, പി. വി. വറുഗീസ്‌ (ക്ലേറി), റ്റി. ഇ. ജോര്‍ജ്‌ (പിന്നീട 
ഗീവര്‍ഗീസ്‌ മാര്‍ ദീയസ്ക്കോറോസ്‌), ഫാ. ലാസറസ്‌ (പിന്നീട റമ്പാന്‍, 
ഡോ. റ്റി. എ. ജോര്‍ജ്‌ (പത്തനംതിട്ട കാതോലിക്കേറ്റ്‌ കോളജ്‌ മുന്‍ പ്രിന്‍സി 
പുല്‍), ഫീലിപ്പോസ്‌ തോമസ്‌ (പിന്നീട മാര്‍ യസേബിയോസ്‌) എന്നിവര്‍ 
വളരെ നല്ല സേവനം അനുഷ്ഠിച്ചു. ഇവരില്‍ റ്റി. പോള്‍ വറുഗീസും, റ്റി. ഇ. 
ജോര്‍ജ്ജും ഫീലിപ്പോസ്‌ തോമസും പിന്നീട മ്മെതാപ്പോലീത്താമാരാകു 
കയും അവര്‍ പ്രസ്ഥാനത്തിന്റെ വികസനത്തിനുവേണ്ടി വിഭിന്ന രീതിക 
ളില്‍ പ്രവര്‍ത്തിക്കുകയും ചെയ്തു. ഈ കാലഘട്ടത്തില്‍ വാര്‍ഷിക കോണ്‍ 
ഫറന്‍സ്‌ ഒരു പ്രസ്ഥാനമായി മാറിയതോടെ അതിനു സ്ഥിരം പ്രവര്‍ത്തന 
സംവിധാനങ്ങളും വിവിധ ശാഖകളും ഉണ്ടായി. കോളജ്‌ വിംഗ്‌, ഹൈസ്‌കൂള്‍ 
വിംഗ്‌, മെഡിക്കല്‍ ഓക്സിലിയറി, ടെക്നിക്കല്‍ ഓക്സിലിയറി, പാരിഷ്‌ 
മിഷനായി മാറിയ ഓഡിയോ വിഷ്വല്‍ വകുപ്പ്‌, ബിഷപ്പ്‌ വാല്‍ഷ്‌ സ്മാരക 
ടീച്ചിംഗ്‌ മിഷന്‍ എന്നിവയാണു പുതിയ ശാഖകള്‍. വിദ്യാര്‍ത്ഥിപ്രസ്ഥാനം 


൭൪ ഡാനിയേല്‍ മാര്‍ പീലക്സിനോസ്‌ 


അതിന്റെ കനകജൂബിലി 1958-ല്‍ തിരുമൂലപുരം ബാലികാമഠത്തില്‍ വെച്ചു 
കൊണ്ടാടിയതും തിരുമേനിയുടെ നേതൃത്വത്തിലായിരുന്നു. ഇതു സംബ 
ന്ധിച്ച അന്നു പ്രസിദ്ധപ്പെടുത്തിയ സുവനിറിന്റെ ചാര്‍ജ്‌ കെ. വി. മാമ്മനാ 
യിരുന്നു. സുവര്‍ണ്ണജൂബിലിയെ തുടര്‍ന്നു വിദ്യാര്‍ത്ഥിപ്രസ്ഥാനം എല്ലാ 
കോളജുകളിലേക്കും വ്യാപിച്ചു. മിക്ക ക്രേന്ദങ്ങളിലും യൂണിറ്റുകളും 
ഉണ്ടായി. കൂടാതെ ഇന്ത്യയുടെ പ്രധാനപ്പെട്ട പല നഗരങ്ങളിലും വിദ്യാര്‍ത്ഥി 
പ്രസ്ഥാനം ശാഖ രൂപവല്‍ക്കരിച്ചു. അതായതു കേരളത്തിനു വെളിയിലേക്കു 
വിദ്യാര്‍ത്ഥിപ്രസ്ഥാനം പടര്‍ന്നു. ഇതിനിടയില്‍ സഭാതലത്തില്‍ വളരെയ 
ധികം ഭാരിച്ച ഉത്തരവാദിത്വങ്ങള്‍ ഏറ്റെടുക്കേണ്ടി വന്ന മ്രെതാപ്പോലീത്താ 
വ്രജജൂബിലിക്കു മുമ്പ 1968-ല്‍ പ്രസിഡന്റ്‌ സ്ഥാനം ഒഴിയുകയാണുണ്ടാ 
യത്‌. തുടര്‍ന്ന്‌ പ്രസിഡന്റ്‌ സ്ഥാനം ഡോ. ഫീലിപ്പോസ്‌ മാര്‍ തെയോഫി 
ലോസാണു ഏറ്റെടുത്ത്‌ അതിസമര്‍ത്ഥമായ രീതിയില്‍ അഖിലേന്ത്യാടിസ്ഥാ 
നത്തില്‍ നടത്തിവന്നത്‌. അങ്കമാലി ഭ്രദാസനത്തില്‍ ഇടക്കാലത്തു ചിലര്‍ 
സൃഷ്ടിച്ച പ്രശ്നങ്ങള്‍ വിദ്യാര്‍ത്ഥിപ്രസ്ഥാനത്തിന്റെയും ബോംബെ ഭ്ര്രാ 
സനത്തിന്റെയും വമ്പിച്ച പുരോഗതിക്കു വഴിതെളിച്ചു. ഡോ. ഫീലിപ്പോസ്‌ 
മാര്‍ തെയോഫിലോസിന്റെ ഭാവനാസമ്പന്നവും നിശ്ശൂബ്ദവും ശക്തവുമായ 
നേതൃത്വം പ്രസ്ഥാനത്തിനു വന്‍ നേട്ടങ്ങള്‍ കൈവരുത്തി. 





പി 
ഃ 
ു 
ി 

മാത്യൂസ്‌ മാര്‍ അത്താനാസ്്യോസും ഡാനിയേല്‍ മാര്‍ പീലക്സി 
നോസും മോസ്‌കോയില്‍ അലക്സീസ്‌ പാര്രിയര്‍ക്കീസിന്റെ സ്ഥാനാ 
രോഹണത്തിനു ശേഷം. 


6 
സഭാസ്വാത്തനത്രൃത്തിന്റെ 
കരുത്തനായ വക്താവ്‌ 


ഫാ. ടൈറ്റസ്‌ ജോർജ 
(തുമ്പമണ്‍ ഭ്രദാസന സ്വെകട്ടറി) 


വടുതല ഈശോ കത്തനാരുടെ ദ്വിതീയ പുരതനായി ഭൂജാതം ചെയ്ത 
ദാനിയേല്‍ മാര്‍ പീലക്സിനോസ്‌, കോട്ടയം എം.ഡി. സെമിനാരി, സി.എം. 
എസ്‌. കോളജ്‌ എന്നിവിടങ്ങളില്‍ നിന്നും വിദ്യാഭ്യാസം നേടി 1921-ല്‍ പ. 
വട്ടശ്ശേരില്‍ ദീവന്നാസിയോസ്‌ തിരുമേനിയില്‍ നിന്നും കോറൂയോ പട്ടം 
സ്വീകരിച്ചു. സെറാമ്പുരില്‍ നിന്നും ബി.ഡി. ബിരുദം നേടി. 1936 മുതല്‍ 1951 
വരെ കാതോലിക്കേറ്റ്‌ ഹൈസ്‌കൂളില്‍ അദ്ധ്യാപകനായി സേവനം അനു 
ഷിച്ചു. ജീവിതത്തിന്റെ ഉന്നതശ്രേണിയില്‍ എത്തിയ ഒരു വലിയ ശിഷ്യ 
സമൂഹം അദ്ദേഹത്തിനുണ്ടായിരുന്നു. തമിഴനാട ഗവര്‍ണറായിരുന്ന ജസ്റ്റീസ്‌ 
ഫാത്തിമാ ബീവി, ശ്രീ കെ. കെ. നായര്‍ എം.എല്‍.എ. ശ്രീ കെ. വി. മാമ്മന്‍, 
റവ. ഡോ. പി. സി. ഈപ്പന്‍ അങ്ങനെ അനേകര്‍ അക്കൂട്ടത്തില്‍ ഉണ്ടായിരു 
ന്നു. അദ്ദേഹത്തിന്റെ സ്നേഹമസ്ൃയണമായ പെരുമാറ്റവും വാത്സല്യവും അനു 
ഭവിച്ച, എന്റെ മാതാവുള്‍പ്പെടെയുള്ളവര്‍ക്ക്‌ അദ്ദേഹം വലിയൊരു ആദര്‍ശ 
പുരുഷനായിരുന്നു. കരുത്തുള്ള ശരിീരഘടനയുള്ള അദ്ദേഹം ഒരു 
സ്പോര്‍ട്‌സ്‌ പ്രേമിയും ഫുടബോളറും “ഹെര്‍ക്കുലീസ്‌ എന്ന പേരില്‍ അറി 
യപ്പെടുന്ന ആളുമായിരുന്നു. മ്രെതാപ്പോലീത്താ ആയതിനുശേഷം ബോഡി 
ബില്‍ഡിംഗ്‌ എക്സര്‍സൈസ്‌ നിര്‍ത്തിയത്‌, പിന്നീട്‌ ഒരു വിനയായതായി 
ഞാന്‍ മനസ്സിലാക്കുന്നു. 1938-ല്‍ ബസ്സേലിയോസ്‌ ഗീവര്‍ഗീസ്‌ ദ്വിതീയന്‍ 
ബാവായില്‍ നിന്നും പൂര്‍ണ്ണശെമ്മാശുപട്ടവും 1944-ല്‍ കശീശപട്ടവും സ്വീക 
രിച്ചു. 1951-ല്‍ കാതോലിക്കേറ്റ്‌ കോളജ്‌ സ്ഥാപിച്ചപ്പോള്‍ അതിന്റെ (ഥമ 
പ്രിന്‍സിപ്പാള്‍ ആയിരുന്ന പി. ഇ. ഡാനിയേല്‍ റമ്പാന്‍ 1953 മെയ്‌ 15 സ്വര്‍ണ്ണ 
വെള്ളിയാഴ്ച ദിനത്തില്‍ കുറിച്ചി ബാവ എന്ന പേരില്‍ അറിയപ്പെടുന്ന 
"വലിയ ബാവാ'യില്‍ നിന്നും എപ്പിസ്‌കോപ്പാ സ്ഥാനം സ്വീകരിച്ചു. 
തുമ്പമണ്‍ ഭ്രദാസനത്തിന്റെ ഭരണസാരഥ്യം ഏറ്റെടുത്ത അദ്ദേഹം പുത്തന്‍ 
കാവില്‍ കൊച്ചുതിരുമേനിയുടെ യഥാര്‍ത്ഥ പിന്‍ഗാമിയായിരുന്നു. പുത്തന്‍ 
കാവില്‍ തിരുമേനി പറയുമായിരുന്നു, “ഞാന്‍ ഒരു 0൩൦07 ആണ്‌. താന്‍ 
എല്ലാം ൦0൩5൦0110൦ ചെയ്തുകൊള്ളണം. തുമ്പമണ്‍ ഭ്രരാസനം ഒരു മാതൃകാ 
ഭദ്രാസനമായി മലങ്കരസഭയിലെ ഏറ്റവും കരുത്തുള്ള ഭ്രദാസനമാക്കി മാറ്റി 
യത്‌ പീലക്സിനോസ്‌ തിരുമേനിയായിരുന്നു. കാലംചെയ്ത ജോസഫ്‌ മാര്‍ 


00 ഡാനിയേല്‍ മാര്‍ പീലക്സിനോസ്‌ 


പക്കോമിയോസ്‌ തിരുമേനിയുടെ വാക്കുകളില്‍ പറഞ്ഞാല്‍, “വലിയ തിരു 
മേനി എല്ലാം അടുക്കും ചിട്ടയിലും ആക്കിയിട്ടിരിക്കുകയാണ്‌. പിന്‍ഗാമി 
കള്‍ വന്ന്‌ വെറുതെ ഡ്രൈവിംഗ്‌ സീറ്റില്‍ ഇരുന്നാല്‍ മതി.” പീലകസി 
നോസ്‌ തിരുമേനി എപ്പോഴും പറയുന്ന ഒരു വാചകം ഞാന്‍ ഇവിടെ കുറി 
ക്കുന്നു. “തുമ്പമണ്‍ ഭ്രദാസനം എന്നും ഒന്നാമതാണ്‌. അത്‌ എന്നും അങ്ങ 
നെയായിരിക്കണം.” ആ നില ഇന്നും തുടരുന്നു. 


ആത്മീയ പ്രസ്ഥാനങ്ങള്‍ സഭയുടെ നട്ടെല്ലാണെന്ന്‌ അദ്ദേഹം വിശ്വസിച്ചു. 
സഭയില്‍ ഇന്നു കാണുന്ന പല ആത്മീയ പ്രസ്ഥാനങ്ങളും ആരംഭിച്ചത്‌ 
തുമ്പമണ്‍ ഭ്രദാസനത്തിലാണ്‌. യുവജനപ്രസ്ഥാനം, ബാല-ബാലിക സമാ 
ജങ്ങള്‍ തുടങ്ങിയ പലതും. കെ. ഡേവിഡ്‌ കോര്‍എപ്പിസ്‌കോപ്പാ സണ്ടേ 
സ്കൂള്‍ ഡയറക്ടറായിരുന്ന കാലത്ത്‌ സണ്ടേസ്‌കൂള്‍ പ്രസ്സ്‌ പത്തനംതിട്ട 
യില്‍ ആയിരുന്നു. ബാലസമാജത്തിന്റെ ആദ്യ സ്രെകട്ടറി സി. പി. ചാണ്ടി 
സാര്‍ ആയിരുന്നു. കോട്ടയം പഴയസെമിനാരി പൂട്ടിക്കിടന്ന സമയത്ത്‌ സെമി 
നാരി പ്രവര്‍ത്തിച്ചത്‌ പത്തനംതിട്ട ബേസില്‍ അരമനയിലായിരുന്നു. പ. 
മാത്യൂസ്‌ ദ്വിതീയന്‍ ബാവാ തിരുമേനി ശെമ്മാശ്ശൂനായി പഠിച്ച സെമിനാരി 
യില്‍ പീലക്സിനോസ്‌ തിരുമേനി പഴയനിയമ അദ്ധ്യാപകനായിരുന്നു. സഭ 
യില്‍ ആദ്യമായി വൈദിക ശമ്പളപദ്ധതി നടപ്പിലാക്കിയത്‌ അഭി. തിരുമേ 
നിയായിരുന്നു. 23 സ്ഥാപനങ്ങളുള്ള ഭ്രദാസനത്തില്‍ ശോച്യാാവസ്ഥയിലുള്ള 
ഒരു പള്ളിയും അവശേഷിക്കുന്നില്ല. 


ഒരു സമയത്ത്‌ സഭയിലെ ഏറ്റവും കരുത്തുള്ള മ്മെതാപ്പോലീത്തായാ 
യിരുന്നു അദ്ദേഹം. സഭയെ പ്രതിനിധീകരിച്ച്‌, അദ്ദേഹം അനേകം കോണ്‍ 
പ്രന്‍സുകളിലും ചടങ്ങുകളിലും പങ്കെടുത്തു. 1954-ല്‍ നടന്ന അഖിലലോക 
ക്രൈസ്തവ സമ്മേളനം, 1963-ല്‍ നടന്ന റഷ്യന്‍ പാത്രിയര്‍ക്കീസിന്റെ 
സ്ഥാനാരോഹണ ജുബിലി, 1965-ല്‍ എത്യോപ്യയില്‍ നടന്ന ഓര്‍ത്ത 
ഡോക്സ്‌ സഭാദ്ധ്യക്ഷന്മാരുടെ കോണ്‍ഫ്രന്‍സ്‌ എന്നിവ അവയില്‍ ചിലത്‌ 
മാത്രം. പ. എപ്പിസ്‌കോപ്പല്‍ സുന്നഹദോസിന്‌ അടുക്കും ചിട്ടയും മിനിടസും 
മറ്റും ഉണ്ടാക്കിയ ആദ്യ സ്രെകട്ടറി, വിദ ്യാര്‍ത്ഥിപ്രസ്ഥാനം പ്രസിഡണ്ട്‌ (ശ്രീ 
സി. എം. സ്റ്റീഫന്‍, ശ്രീ ബാബു പോള്‍, ശ്രീ പി. സി. അലക്സാണ്ടര്‍ തുട 
ങ്ങിയവര്‍ അദ്ദേഹത്തോടൊപ്പം പ്രവര്‍ത്തിച്ചു) യുവജനപ്രസ്ഥാനം പ്രസി 
ഡണ്ട്‌, ഗീവര്‍ഗീസ്‌ ദ്വിതീയന്‍ ബാവായുടെ അസിസ്റ്റന്റ്‌ , ഇന്റര്‍ ചര്‍ച്ച്‌ റിലേ 
ഷന്‍സ്‌ കമ്മിറ്റി ര്രസിഡണ്ട, കാതോലിക്കേറ്റ്‌ കോളജ്‌ മാനേജര്‍, ബാലി 
കാമഠം സ്‌കൂള്‍ മാനേജര്‍, പത്തനംതിട്ട ജില്ലാ രൂപീകരണസമിതി രക്ഷാ 
ധികാരി തുടങ്ങിയ ഒട്ടേറെ പദവികള്‍ അദ്ദേഹം വഹിച്ചു. കൊച്ചി ഇടവക 
യുടെ മാര്‍ സേവേറിയോസ്‌ കാലംചെയ്തപ്പോള്‍ ആയതിന്റെ ചുമതലയും 
അദ്ദേഹം ഏറ്റെടുത്തു. അദ്ദേഹം അവിടെയുള്ള വൈദികരോട കാട്ടിയ 
സ്നേഹവും സഹകരണവും അവരുടെ ഇടയില്‍ മധുരസ്മരണകളായി 


തുമ്പമണ്‍ ഭദ്രാസനത്തിന്റെ സമര്‍ത്ഥനായ സാരഥി 01 


ഇന്നും നിലനില്‍ക്കുന്നു. അഭി. പിതാവ്‌ ജീവിതത്തിന്റെ അവസാനഘട്ടത്തില്‍ 
എറണാകുളം ലിസ്സി ആശുപ്ര്രിയില്‍ കിടക്കുമ്പോള്‍ തോമസ്‌ ദീവന്നാ 
സ്യോസ്‌ (ശ്രേഷഠ ബാവ) തിരുമേനിയെ കാണാന്‍ വന്നിരുന്നു. ഞാന്‍ 
കസേര നീക്കി ഇട്ടുകൊടുത്തു. അദ്ദേഹം പറഞ്ഞു, “ഇതെന്റെ ഗുരുവാണ്‌. 
ഞാന്‍ ഇരിക്കുകയില്ല.” പ്രാര്‍ത്ഥിച്ചിട്ട മടങ്ങി. അദ്ദേഹം പോയപ്പോള്‍ മനസ്സി 
ലായോ എന്ന്‌ ചോദിച്ചപ്പോള്‍ ഒരു ചിരി മാത്രമായിരുന്നു തിരുമേനിയുടെ 
മറുപടി. 


അഭി. തിരുമേനി ഒരു സംഘാടകനായിരുന്നു. 1964-ല്‍ അന്ത്യോഖ്യാ 
പാത്രിയര്‍ക്കീസ്‌ യാക്കൂബ്‌ തൃതീയന്‍ ഇന്ത്യയില്‍ വന്നപ്പോള്‍ അപ്പോഴത്തെ 
എല്ലാ പരിപാടികളും സംഘടിപ്പിച്ചത്‌ തിരുമേനി ആയിരുന്നു. അതിന്‌ നന്ദി 
രേഖപ്പെടുത്തിക്കൊണ്ട്‌ പാത്രിയര്‍ക്കീസ്‌ എഴുതിയ കത്ത്‌ ചുവടെ ചേര്‍ 
ക്കുന്നു: 


3 ക്ത 1964 


1015 റല ൭ ൩0൩൩ ടന൦ഠസ്/ലില്‌ ൩൦09, ൨൨൦ ല൦ ല്സ്ലഭ 7ണണ്ണണ്ണഇന 
ട്വ വല, ഡടിന്പമ്ള ഗാഡ ഉ0ഠഠ 80101 ൧0 ഇ0ഠഠി ൨ല ഠി ൭0൩൬ ഡാഡ്‌ 
10൦ 00ഷുമ്വഠട ധട. "7൦ ല൦ സബ നബബസ്ധവി 00 ബലേ ലി! ടണബംടെ 70൦൦ വട 
001010 ൨ ഡട. "77൦ ദ്ഥേസ സലി! 7ല്വമ്ാധ (ഥാണ്ണടെട സ്നിഗനല്ഗ്നഉ റഡ്‌ 
198109110൩ സനണ ട്േടടവ്ധി. 7/൦ ൨0൧0൦ 00 5൦൦ 0 ൩൦൦ മള ൧൧0 മത്ല്ന. 


1,12൭ ൧00 ൧1ടെട ൯0൮ 70 വില ക്ച്സ്ധി 
(50) 


പത്തനംതിട്ടയില്‍ പാര്രതിയര്‍ക്കീസിന്‌ നല്‍കിയ സ്വീകരണം, റഷ്യന്‍ 
പാത്രിയര്‍ക്കീസ്‌ പീമന്‍ രണ്ടാമനും സംഘത്തിനും നല്‍കിയ സ്വീകരണം, 
മാക്കാംകുന്ന്‌ കണ്‍വന്‍ഷന്‍ സപ്തതി തുടങ്ങിയവ അതില്‍ ചിലതു മാത്രം. 
വിദ്യാര്‍ത്ഥി പ്രസ്ഥാനം കോണ്‍ഫ്ഫരന്‍സുകളില്‍ കുട്ടികളോടൊപ്പം ഡസ്‌കില്‍ 
ഷീറ്റ്‌ വിരിച്ച്‌ കിടന്ന കാര്യം തിരുമേനി അനുസ്മരിച്ചിട്ടുണ്ട. 


മലങ്കര ഓര്‍ത്തഡോക്സ്‌ സുറിയാനി സഭയെക്കുറിച്ച്‌ വലിയ സ്വപ്ന 
ങ്ങള്‍ ഉള്ള, സഭയെ ഒന്നായി കണ്ട ഒരു വലിയ പിതാവാണ്‌ അദ്ദേഹം. സഭ 
യുടെ ആദ്യ കോളജായ പത്തനംതിട്ട കാതോലിക്കേറ്റ്‌ കോളജിനോട അദ്ദേ 
ഹത്തിന്‌ വൈകാരികമായി വലിയ ബന്ധമുണ്ടായിരുന്നിട്ടും അത്‌ കോര്‍പ്പ 
റേറ്റിന്‌ വിട്ടുകൊടുത്തു. സഭയുടെ കീഴിലുള്ള എല്ലാ കോളജുകളും അതില്‍ 
വരുമെന്ന്‌ തിരുമേനിയെ ധരിപ്പിച്ചുവെങ്കിലും അതുണ്ടായില്ല. ബസ്സേലി 
യോസും കാതോലിക്കേറ്റും, പാമ്പാടി കോളജും മാര്രം. അടൂര്‍ കോളജു 
പോലും അതില്‍ വന്നില്ല. ഒ. എ. മാത്യു സാര്‍ എം.ഒ.സി. സ്രെകട്ടറി ആയി 
രുന്ന കാലത്തു മാത്രം അതിന്റെ കാര്യങ്ങള്‍ ഭംഗിയായി പോയി. സ്കൂളു 
കള്‍ കോര്‍പ്പറേറ്റില്‍ ആക്കിയ സമയത്തും തിരുമേനി അതിനെ പിന്തുണച്ചു. 


02 ഡാനിയേല്‍ മാര്‍ പീലക്സിനോസ്‌ 


1958-ലെ സഭായോജിപ്പിനുശേഷം ഭ്ര്രാസന പുനര്‍വിഭജനം സഭയുടെ കെട്ടു 
റപ്പിന്‌ അനിവാര്യമാണെന്ന്‌ അദ്ദേഹം വാദിച്ചു. ആയതിനുവേണ്ടി രൂപീക 
രിച്ച കമ്മിറ്റിയുടെ ചെയര്‍മാന്‍ തിരുമേനിയും കണ്‍വീനര്‍ കോനാട്ട 
ഏ്രഹാം അച്ചനും ആയിരുന്നു. ഒരു നല്ല റിപ്പോര്‍ട്ട കൊണ്ടുവന്നിട്ടും ചില 
ഉന്നതരുടെ സ്ഥാപിത താല്‍പര്യം അതിന്‌ തടസ്സമായി വന്നു. അന്നത്തെ 
റിപ്പോര്‍ട്ടില്‍ ഉണ്ടായിരുന്ന ഒരു ഭ്രദാസനം ആയിരുന്നു മാവേലിക്കര. ആ 
റിപ്പോര്‍ട്ട അംഗീകരിച്ചിരുന്നുവെങ്കില്‍ വടക്ക്‌ സഭയ്ക്ക്‌ കുറെക്കൂടി ശക്തി 
ഉണ്ടായേനെ. പാത്രിയര്‍ക്കീസ്‌ വിഭാഗത്തില്‍ നിന്നുവന്ന പൌലോസ്‌ പീല 
ക്സിനോസ്‌, വയലിപറമ്പില്‍ മാര്‍ ഗ്രീഗോറിയോസ്‌ തുടങ്ങിയവരോട തിരു 
മേനിക്ക്‌ സൌഹൃദം ഉണ്ടായിരുന്നു. തുമ്പമണ്‍ ഭ്രദാസനത്തില്‍ ഉണ്ടായി 
രുന്ന അവരുടെ അച്ചന്മാരേയും പള്ളികളേയും ഗ്രീഗോറിയോസ്‌ നേരിട്ട 
വന്ന്‌ തിരുമേനിയെ ഏലപിക്കുകയായിരുന്നു. 


സഭയുടെ വിശ്വാസം, സ്വയംശീര്‍ഷകത്വം എന്നീ കാര്യങ്ങളില്‍ യാതൊരു 
വിട്ടുവീഴ്ചയ്ക്കും അദ്ദേഹം തയ്യാറല്ലായിരുന്നു. പ. ഗീവര്‍ഗീസ്‌ ദ്വിതീയന്‍ 
ബാവാ തിരുമേനിയും പീലക്സിനോസ്‌ തിരുമേനിയും തമ്മില്‍ വളരെ 
അടുത്ത സ്നേഹബന്ധമായിരുന്നു ഉണ്ടായിരുന്നത്‌. തന്റെ പിന്‍ഗാമിയായി, 
തിരുമേനി വരണമെന്ന്‌ ആഗ്രഹിച്ച്‌ തന്റെ മാലയും ഈന്നുവടിയും സമ്മാ 
നിച്ചു. 1968-ലെ സഭായോജിപ്പിന്റെ പശ്ചാത്തലത്തില്‍ ഒരു യോജിച്ച സ്ഥാനാ 
ര്‍ത്ഥിയായി ഓഗേന്‍ മാര്‍ തീമോത്തിയോസ്‌ തിരുമേനിയെ തിരഞ്ഞെടുക്കു 
കയായിരുന്നു. അദ്ദേഹവും തന്റെ പിന്‍ഗാമിയായി ആഗ്രഹിച്ചത്‌ പീലക്സീ 
നോസ്‌ തിരുമേനിയെയായിരുന്നു. പാര്രിയര്‍ക്കീസും അത്‌ ആഗ്രഹിച്ചു. 
അവര്‍ രണ്ടുപേരും കൂടി ദമസ്്‌കോസ്‌ സന്ദര്‍ശിച്ചപ്പോള്‍ പാര്രിയര്‍ക്കീസും 
ഓഗേന്‍ ബാവായും ചേര്‍ന്ന്‌ അതിന്‌ ശ്രമം നടത്തിയെങ്കിലും തിരുമേനി 
അതിന്‌ വഴങ്ങിയില്ല. സഭയുടെ സ്വാതന്ത്ര്യം എന്നേക്കുമായി നഷടപ്പെടു 
ത്താന്‍ അദ്ദേഹം തയ്യാറായില്ല. പിന്നീട സഭയില്‍ നടന്ന കാര്യങ്ങള്‍ എല്ലാം 
അറിയാമെങ്കിലും ഞാന്‍ എഴുതുന്നില്ല. വട്ടക്കുന്നേല്‍ മാത്യൂസ്‌ പ്രഥമന്‍ 
ബാവാ തിരുമേനിയെ അദ്ദേഹം പൂര്‍ണ്ണമായി പിന്തുണയ്ക്കുകയും ആദരി 
ക്കുകയും ചെയ്തിട്ടുണ്ട്‌. അദ്ദേഹത്തിന്റെ തലയില്‍ കൈവെച്ചപ്പോള്‍ ഒരു 
വാചകം പറഞ്ഞു. അത്‌ ചെവിയില്‍ മ്ന്ത്രിച്ചതാണ്‌ “സഭയുടെ പ്രധാന 
ഇടയനായത്‌ കൊള്ളാം, സഭയെ ശ്രേഷഠമായി നയിച്ചുകൊള്ളണം.” 


എന്റെ വ്യക്തിപരമായ ജീവിതത്തില്‍ എന്നെ ഏറ്റവും അധികം സ്വാധീ 
നിച്ചു വ്യക്തിയാണ്‌ പീലക്സിനോസ്‌ തിരുമേനി. 10 വര്‍ഷത്തോളം ആ 
പുണ്പ്യാത്മാവിനെ ശുശഗ്രൂഷിക്കുവാന്‍ കിട്ടിയ അവസരം വലിയ ഭാഗ്യമായി 
ഞാന്‍ കാണുന്നു. എന്റെ മാതാവ അദ്ദേഹത്തിന്റെ പ്രിയ ശിഷ്യയായിരുന്നു. 
എന്നെ സെമിനാരിയില്‍ വിടുവാന്‍ എന്റെ മാതാപിതാക്കള്‍ അരമനയില്‍ 
വന്ന പ്പോള്‍ തിരുമേനി പറഞ്ഞ വാക്കുകള്‍ ഇപ്രകാരമാണ്‌, “നിന്റെ 

കുഞ്ഞിനെ എനിക്ക്‌ തരണം.” അന്നു മുതല്‍ തിരുമേനി എന്നെ “കുഞ്ഞേ' 
എന്നാണ്‌ വിളിച്ചിരുന്നത്‌. അദ്ദേഹത്തിന്റെ രോഗഘട്ടങ്ങളിലും സാമ്പത്തി 
കമുള്‍പ്പെടെയുള്ള പ്രതിസന്ധിവേളകളിലും ഞാന്‍ പാറപോലെ ഉറച്ചുനിന്നു. 
എനിക്ക്‌ ചില കാര്യങ്ങള്‍ നഷ്ടമായി. അതില്‍ പരിഭവമില്ല. തിരുമേനി പല 
കാര്യങ്ങളും എനിക്ക്‌ തരാന്‍ നോക്കി. ഞാന്‍ ഒന്നും വാങ്ങിയില്ല. ഒരു കാര്യം 
മാധ്രം ഞാന്‍ പറഞ്ഞു, സ്വര്‍ഗ്ഗരാജ്യത്തില്‍ അങ്ങ്‌ ആയിരിക്കുമ്പോള്‍ 
എന്നേക്കൂടെ ഓര്‍ക്കണം.” 


അദ്ദേഹത്തിന്റെ പ്രാര്‍ത്ഥനാജീവിതം, ക്രമീകൃതമായ ഭരണരീതി ആത്മാ 
ര്‍ത്ഥത, അനുകമ്പ, ലാളിത്യം, വൈദികരെക്കുറിച്ചുള്ള കരുതല്‍, ശുചിത്വം, 
സമയനിഷ്ഠ എന്നീ ഗുണങ്ങള്‍ എടുത്തുപറയേണ്ടതാണ്‌. അദ്ദേഹത്തിന്റെ 
ക്ലാസ്സുകളും പ്രസംഗങ്ങളും അര്‍ത്ഥസമ്പുഷ്ടങ്ങളായിരുന്നു. ആ വര്‍ഷത്തെ 
എല്ലാ പ്രസംഗങ്ങളും ഉള്‍പ്പെടുത്തിയുള്ള മാക്കാംകുന്ന്‌ കണ്‍വന്‍ഷനിലെ 
സമാപന സന്ദേശം വളരെ ശ്രദ്ധേയമാണ്‌. “തന്റെ 10 മിനിറ്റ്‌ നേരത്തെ പ്രസം 
ഗമുണ്ടെങ്കില്‍ എനിക്ക്‌ ഒരു ദിവസം പറയാനുള്ള സത്ത അതിലുണ്ടെന്ന്‌” 
പുത്തന്‍കാവില്‍ തിരുമേനി പറഞ്ഞിട്ടുണ്ട്‌. ശാരീരികക്നേശം അവഗണിച്ച 
1990-ലെ ദുഃഖവെള്ളിയാഴ്ച മുഴുവന്‍ സമയവും ചാപ്പലിന്റെ സൈഡ്‌ മുറി 
യില്‍ ഇരുന്ന്‌ ആരാധനയില്‍ സംബന്ധിച്ചത്‌ ഞാന്‍ ഓര്‍ക്കുന്നു. ഒരു യാമ 
പ്രാര്‍ത്ഥനയും അദ്ദേഹം നടത്താതെ പോവുകയില്ല. പ. ഗീവര്‍ഗീസ്‌ ദ്വിതീ 
യന്‍ ബാവായോടൊപ്പം കാറില്‍ ഇരുന്ന്‌ നടത്തിയിട്ടുള്ള സുറിയാനി ഭാഷ 
യിലുള്ള യാമപ്രാര്‍ത്ഥനകളെക്കുറിച്ച്‌ അദ്ദേഹം എന്നും അനുസ്മരിക്കുമാ 
യിരുന്നു. 


ആദര്‍ശധീരനായ ആ പുണ്യപിതാവ്‌ 1990 ഡിസംബര്‍ 13-ന്‌ കര്‍ത്ത്ൃ 
സന്നിധി പൂകി. താന്‍ ഏറ്റം സ്നേഹിച്ച കര്‍ത്താവേശുമിശിഹായുടേയും 
പ. മാതാവിന്റേയും മറ്റ്‌ പരിശുദ്ധന്മാരുടേയും തന്നെ ഏറ്റം അധികം 
സ്‌നേഹിച്ച ഗീവര്‍ഗീസ്‌ ദ്വിതീയന്‍ തിരുമേനിയുടേയും അദൃശ്യസാന്നിദ്ധ്യം 
അദ്ദേഹം അറിഞ്ഞു. ബാവാ തിരുമേനി തന്റെ 
കിടക്കയ്ക്കരുകില്‍ നില്‍ക്കുന്നുവെന്ന്‌ അവ 
സാന സമയത്തെ പല സന്ദര്‍ഭങ്ങളിലും 
എന്നോട്‌ നേരിട്ട പറഞ്ഞിട്ടുണ്ട്‌. പ്രാര്‍ത്ഥനാ 
മ്രന്തങ്ങള്‍ ഒരുവിട്ടുകൊണ്ട്‌ (ചുണ്ട്‌ അനങ്ങു 
ന്നത്‌ നേരില്‍ മനസ്സിലാക്കി) ഇഹലോകവാസം 
വെടിഞ്ഞ അദ്ദേഹത്തിന്റെ കബറിടം 
ബേസില്‍ ചാപ്പലിനോട ചേര്‍ന്ന മുറിയില്‍ 
സ്ഥിതിചെയ്യുന്നു. അദ്ദേഹത്തിന്റെ പാവനസ്മ 
രണയ്ക്കു മുമ്പില്‍ ശിരസ്‌ നമിക്കുന്നു. 





ഥ്‌ 


സ്മരണകളുടെ 
ചെപ്പ്‌ തുറന്നപ്പോള്‍ 


കെ. ജോണ്‍ മാത്യൂസ്‌ 
(മേടയില്‍, തുമ്പമണ്‍?) 


തുമ്പമണ്‍ ഭ്രദാസനത്തെ ഇന്നത്തെ നിലയില്‍ പടുത്തുയര്‍ത്തുവാന്‍ 1931 
മുതല്‍ 1951 വരെ ഇരുപതു വര്‍ഷക്കാലം അഹോരാര്രം മെയ്‌ മറന്ന്‌ അവി 
ശ്രമം പരിശ്രമിച്ച ഗീവറുഗീസ്‌ മാര്‍ പീലക്സിനോസിന്റെ (പുത്തന്‍കാവില്‍ 
കൊച്ചുതിരുമേനിയുടെ) ഇഷടഭാജനമായിരുന്നു ഓമല്ലൂര്‍ വടുതല ദാനിയേല്‍ 
ക്ലേറി (മാര്‍ പീലക്സിനോസ്‌ മ്രെതാപ്പോലീത്താ. 


പുത്തന്‍കാവില്‍ കൊച്ചുതിരുമേനി കാലം ചെയ്ത 17-04-1951-ന്റെ തലേ 
ദിവസം രാത്രി മരത്തുംകോട്ടു പള്ളിയില്‍വച്ച്‌ അഞ്ച്‌! കത്തുകളെഴുതി തന്റെ 
സ്രെകട്ടറിയായിരുന്ന പി. എസ്‌. ശമുവേല്‍ ശെമ്മാശനെ ഏല്‍പിച്ചു. 
ആദ്യത്തെ രണ്ടു കത്തുകള്‍ യഥാക്രമം പ. ഗീവര്‍ഗീസ്‌ ദ്വിതീയന്‍ കാതോ 
ലിക്കാബാവായ്ക്കും ഓഗേന്‍ മാര്‍ തീമോത്തിയോസ്‌ മ്രെതാപ്പോലീ 
ത്തായ്ക്കും (പിന്നീട പ. ഓഗേന്‍ ബാവാ) ആയിരുന്നു. അടുത്ത രണ്ടു 
കത്തുകളില്‍ ഒരെണ്ണം പി. ഇ. ദാനിയേലിനും മറ്റേത്‌ പി. ജി. ജോർജ്ജിനു 
മായിരുന്നു. 


പി. ഇ. ദാനിയേല്‍ പിന്നീട്‌ ദാനിയേല്‍ മാര്‍ പീലക്സിനോസ്‌ മ്മ്െതാ 
പ്പോലീത്തായായി തുമ്പമണ്‍ ഭ്രദാസനാധിപനായിത്തീര്‍ന്നു. പി. ജി. ജോര്‍ജ്‌, 
ഫാ. പി. ജി. ജോര്‍ജ്ജായി പുത്തന്‍കാവിലെ മെട്രോപ്പോലീറ്റന്‍ ഹൈ 
സ്കൂള്‍ ഹെഡ്മാസ്റ്ററായും തുടര്‍ന്ന്‌ ചെങ്ങന്നൂര്‍ ബഥേല്‍ അരമനയുടെ 
പ്രധാന ഭാരവാഹിയുമായിത്തീര്‍ന്നു. അഞ്ചാമത്തെ കത്ത്‌ തുമ്പമണ്‍ മര്‍ത്ത 
മറിയം മന്ദിരത്തിന്റെ എല്ലാമെല്ലാമായിരുന്ന തുമ്പമണ്‍ നെടിയുഴത്തില്‍ ചാച്ചി 
യമ്മ ജേക്കബിനും. 


ജന്മസ്ഥലം 


ഓമല്ലൂര്‍ എന്ന പ്രസിദ്ധ ഗ്രാമ്ര്പദേശമാണ്‌ ദാനിയേല്‍ മാര്‍ പീലക്സി 
നോസിന്റെ ജന്മഭൂമി. ഓമല്ലൂരില്‍ അച്ചന്‍ കോവിലാറിന്റെ കിഴക്കേതീരത്ത്‌ 
അടുത്തടുത്ത്‌ മുന്നു പ്രസിദ്ധ ഓര്‍ത്തഡോക്സ്‌ ഭവനങ്ങളുണ്ട്‌. വടുതല, 
ഉഴവത്ത്‌ എന്നീ രണ്ടു ഭവനങ്ങള്‍ ആറ്റിന്‍തീരത്തു പന്തളം - കൈപ്പട്ടൂര്‍ 
റോഡിന്റെ പടിഞ്ഞാറുവശത്തും; ആലപ്പുറത്ത്‌ ഭവനം റോഡിന്റെ കിഴക്കു 


തുമ്പമണ്‍ ഭദ്രാസനത്തിന്റെ സമര്‍ത്ഥനായ സാരഥി 05 


വശത്തും സ്ഥിതിചെയ്യുന്നു. സ്നേഹത്തിന്റെ നിറകുടങ്ങളായിട്ടാണ്‌ ഈ 
മൂന്നു ഭവനങ്ങളും കാലങ്ങളായി നിലനില്‍ക്കുന്നത്‌. 


ആലപ്പുറത്ത്‌ ഫിലിപ്പ്‌ സാറിന്‌ ജന്മനാ ഒരു താലന്ത്‌ ലഭിച്ചിരുന്നു. പ്രസം 
ഗങ്ങള്‍ ശ്രവിച്ച, അതേ ശബ്ദത്തില്‍ അവതരിപ്പിക്കുവാനുള്ള കഴിവ്‌ ദൈവം 
ജന്മസിദ്ധമായി അദ്ദേഹത്തിനു നല്‍കിയിരുന്നു. ഒരു വാക്കുപോലും പാഴാ 
ക്കാതെ അതേ ശബ്ദത്തില്‍ പില്‍ക്കാലത്ത്‌ സദസ്സില്‍ അവതരിപ്പിച്ച്‌ ശ്രോതാ 
ക്കളുടെ അഭിനന്ദനം ഏറ്റുവാങ്ങിയിരുന്നു. പ. വട്ടശ്ശേരില്‍ തിരുമേനി, പ. 
ഗീവര്‍ഗീസ്‌ രണ്ടാമന്‍ ബാവാ, പുത്തന്‍കാവില്‍ കൊച്ചുതിരുമേനി മുതലാ 
യവരുടെ പ്രസംഗങ്ങള്‍ പലപ്പോഴും വേദികളില്‍ അവതരിപ്പിച്ചു കേള്‍വി 
ക്കാരുടെ പ്രശംസ ഏറ്റുവാങ്ങിയിട്ടുള്ള സഞ്ചരിക്കുന്ന ഒരു കമ്പ്യൂട്ടറായി 
രുന്നു അദ്ദേഹം. അദ്ദേഹത്തിന്റെ കൈമുതല്‍ ആത്മബലവും ദൈവാശ്ര 
യവും മാര്രം. ഈ ആദ്ധ്യാത്മിക പ്രസംഗങ്ങള്‍ ബാല്യത്തിലെ ശ്രവിച്ചു 
വളരുവാന്‍ ദാനിയേല്‍ എന്ന ബാലന്‍ ഭാഗ്യം ലഭിച്ചു. 


ഫിലിപ്പ്‌ സാറിന്‌ സന്താനസൌഭാഗ്യം ഇല്ലായിരുന്നു. അതുകൊണ്ട്‌ 





ഇഗ്നാത്ച്യോസ്‌ യാക്കൂബ്‌ തൃതീയന്‍ പാ്രിയര്‍ക്കീസും ഒന്നിച്ച്‌ 
1964-ല്‍ സ്വൂഡല്‍ഹിയില്‍ ശീതളപാനീയം കുടിക്കുന്നു. 


006 ഡാനിയേല്‍ മാര്‍ പീലക്സിനോസ്‌ 


കുഞ്ഞുങ്ങള്‍ക്ക്‌ പ്രാഥമിക വിദ്യാഭ്യാസ സൌകര്യം നല്‍കണമെന്നുള്ള ദൃഡ 
നിശ്ചയത്തിന്റെ പശ്ചാത്തലത്തില്‍ സ്വന്തം വീടുനില്‍ക്കുന്ന സ്ഥലത്ത്‌ 
റോഡരികില്‍ കുറെ സ്ഥലം ഗവണ്മെന്റിന്‌ സൌജന്യമായി നല്‍കി ഒരു 
പ്രൈമറി സ്‌കൂള്‍ പടുത്തുയര്‍ത്തി. ഈ ഗവണടെന്റ്‌ പ്രൈമറി സ്‌കൂളിലാണ്‌ 
ദാനിയേല്‍ എന്ന ബാലന്‍ പ്രൈമറി വിദ്യാഭ്യാസം നടത്തിയത്‌. 


ഓമല്ലുരിന്റെ പ്രത്യേകതകള്‍ 


വടക്കടത്ത്‌, വടുതല, ഇലവിനാമണ്ണില്‍, എഴിയത്തു എന്നീ പ്രശസ്ത 
ങ്ങളായ ക്രൈസ്തവ വൈദിക ഭവനങ്ങളുടെ ഈറ്റില്ലമാണ്‌ ഓമല്ലൂര്‍. ഏലി 
യാസ്‌ തൃതീയന്‍ ബാവായുടെ കബറിടം സ്ഥിതിചെയ്യുന്ന സ്ഥലം, 
ക്രൈസ്തവ ദേവാലയങ്ങളും ഹൈന്ദവ ക്ഷേത്രങ്ങളും തൊട്ടുരുമ്മി നില്‍ 
ക്കുന്ന പുണ്യസ്ഥലം. ഉത്സവത്തിന്‌ ഒമ്പതു ദിവസവും തുടര്‍ച്ചയായി ആറാട്ടു 
നടക്കുന്ന “ഓമല്ലൂര്‍ രക്തകണ്ഠ സ്വാമിക്ഷ്രേതം” ഇവിടെയാണ്‌. ക്ഷ്രേത 
ത്തിന്റെ തൊട്ടടുത്ത്‌ സെന്റ്‌ തോമസ്‌ കുരിശടി. ഏതാനും വാരകള്‍ പടി 
ഞ്ഞാട്ടുമാറി സെന്റ്‌ തോമസ്‌ ഓര്‍ത്തഡോക്‌സ്‌ പള്ളി. ഉഴവത്തു വീടിനെ 
തൊട്ടുരുമ്മി ഉഴവത്ത്‌ ദേവീക്ഷ്രേതം. അങ്ങനെ ആരാധനാക്കേന്ദ്രങ്ങള്‍ 
നിറഞ്ഞ ഗ്രാമമാണ്‌ പീലക്സിനോസ്‌ മ്മെതാപ്പോലീത്തായുടെ ജന്മസ്ഥലം. 


ഒരു കാലത്ത്‌ തിരുവിതാംകൂര്‍ പ്രദേശത്തെ ഏറ്റവും വലിയ കാര്‍ഷിക 
വിപണന ക്രേന്ദമായിരുന്നു ഓമല്ലൂര്‍. മീനമാസം ഒന്നാം തീയതി മുതല്‍ 
ഒരാഴ്ച തിരുവിതാംകൂറിന്റെ വിവിധ ഭാഗങ്ങളില്‍ നിന്നും വരുന്ന കാളകളു 
ടെയും, കാളവണ്ടികളുടെയും, കാര്‍ഷിക വിഭവങ്ങളുടെയും വിപണനക്രേ്്ര 
മായിരുന്നു ഓമല്ലൂര്‍ വയല്‍ വാണിഭക്കേന്ദ്രം. കാലാന്തരത്തില്‍ കാളവണ്ടി 
കളുടെ സ്ഥാനത്തു യ്ന്ത്രങ്ങള്‍ വന്നതോടെ വയല്‍ വാണിഭക്രേന്ദ്രത്തിന്‌ 
പ്രസക്തിയില്ലാതായി. 


ജനനം, ബാല്യം, വിദ്യാഭ്യാസം 


ഓമല്ലൂരില്‍ 1910 മെയ്‌ 10-നു വടുതല എന്ന പ്രസിദ്ധമായ ക്രരൈസ്തവ 
ഭവനത്തില്‍ ഈശോ കത്തനാരുടെയും അന്നമ്മയുടെയും മകനായി ദാനി 
യേല്‍ ഭൂജാതനായി. പ്രൈമറി വിദ്യാഭ്യാസം തൊട്ടടുത്തുള്ള ഗവ. എല്‍.പി. 
എസിലും, ഹൈസ്കൂള്‍ വിദ്യാഭ്യാസം കോട്ടയം എം.ഡി. സെമിനാരി 
സ്‌കൂളിലും, ഇന്റര്‍മീഡിയറ്റ്‌ കോട്ടയം സി.എം.എസ്‌. കോളജിലും തുടര്‍ന്ന്‌ 
സയന്‍സ്‌ ഐച്ചികവിഷയമായെടുത്തു തിരുവനന്തപുരം യൂണിവേഴ്‌സിറ്റി 
കോളജിലും പഠിച്ചു. കോട്ടയം പഴയസെമിനാരിയിലെ വൈദിക വിദ്യാഭ്യാ 
സത്തിന്‌ തൊട്ടുമുമ്പുള്ള പഠനം പ്രശസ്തനിലയില്‍ പൂര്‍ത്തിയാക്കി. 
ഹൈസ്കൂള്‍ പഠനം പൂര്‍ത്തിയാക്കുന്നതിനു മുമ്പുതന്നെ പതിനൊന്നാ 
മത്തെ വയസ്സില്‍ പ. വട്ടശ്ശേരില്‍ തിരുമേനി, ഡാനിയേലിന്‌ കോറൂയോ 
പട്ടം നല്‍കി. അന്നുമുതല്‍ “ഡാനിയേല്‍ ക്ലേറി” എന്നറിയപ്പെടാന്‍ തുടങ്ങി. 


തുമ്പമണ്‍ ഭ്ര്രാസനത്തിന്റെ സമര്‍ത്ഥനായ സാരഥി 077 


ദാനിയേല്‍ ക്നേറിയുടെ ഖാദിവസ്രതാഭിമുഖ്യം 


മഹാത്മാഗാന്ധി തിരുവിതാംകൂറില്‍ ഇലന്തൂരില്‍ ആരംഭിച്ച ഖാദി പ്രസ്ഥാ 
നവും ചര്‍ക്ക ഉപയോഗിച്ചുള്ള നുല്‍നൂലപ്‌ വസ്ധ്രനിര്‍മ്മാണവും അതി 
വേഗത്തില്‍ സമീപ്രപപദേശമായ ഓമല്ലൂരില്‍ വ്യാപിച്ചു. അതില്‍ ആകൃഷ്ട 
നായി ദാനിയേല്‍ ക്ലേറി ഖാദി വസ്ര്രധാരിയായിത്തീര്‍ന്നു. കോട്ടയം പഴയ 
സെമിനാരിയില്‍ വൈദിക വിദ്യാഭ്യാസം തുടര്‍ന്നപ്പോഴും പത്തനംതിട്ട 
കാതോലിക്കേറ്റ്‌ ഹൈസ്‌കൂള്‍ അദ്ധ്യാപകനായി സേവനം അനുഷ്ഠിച്ച 
പ്പോഴും ഭാരത സ്വാത്രത്ര്യസമരത്തിന്റെ പ്രതീകമായിത്തീര്‍ന്ന ഖാദിവസ്ത്രം 
അദ്ദേഹം ഉപേക്ഷിച്ചില്ല. 


തുമ്പമണ്‍ മര്‍ത്തമറിയം ഭ്രദാസന ദേവാലയം 


എല്ലാ ജനുവരി 1൭-ഉം തുമ്പമണ്‍ വലിയപള്ളിയെ സംബന്ധിച്ചിടത്തോളം 
അനുഗ്രഹത്തിന്റെയും ആഹ്ലാദത്തിന്റെയും ദിനമാണ്‌. മൂന്നു അതിപ്രധാന 
അനുസ്മരണകളാണ്‌ അന്ന്‌ നടക്കുന്നത്‌. 


ഒന്ന്‌, പള്ളി ആരുടെ നാമത്തില്‍ സ്ഥാപിക്കപ്പെട്ടിരിക്കുന്നുവോ ആ 
വിശുദ്ധ മാതാവിന്റെ ഓര്‍മ്മദിനം, രണ്ട്‌ പള്ളിയുടെ സ്ഥാപന വാര്‍ഷികോ 
ത്സവം, മൂന്ന കടലില്‍ കെട്ടിത്താഴത്തി അതിനീചമായി കൊല്ലപ്പെട്ടു എന്നു 
വിശ്വസിക്കപ്പെടുന്ന അഹത്തള്ളാ ബാവായുടെ ഓര്‍മ്മപ്പെരുന്നാള്‍. 





ഫീലിപ്പോസ്‌ മാര്‍ ക്രിസോസ്റ്റവും സിംഗപ്പൂര്‍ ബിഷപ്പ്‌ സാന്‍സ്‌ 
ബറിയും പ. ബസ്സേലിയോസ്‌ ഗീവറുഗീസ്‌ രണ്ടാമന്‍ ബാവായ്േയും 
അസി. ഡാനിയേല്‍ മാര്‍ പീലക്സിനോസിനേയും സന്ദര്‍ശിക്കുന്നു. 


08 ഡാനിയേല്‍ മാര്‍ പീലക്സിനോസ്‌ 


1970-ലെ ജനുവരി 15 എന്ന ദിനത്തിന്‌ ഇതിലേറെ പ്രസക്തിയേറുന്നു. 
പ്രഥമമായി തുമ്പമണ്‍ വലിയപള്ളിയുടെ കിഴക്കേ അതിര്‍ത്തിയില്‍ പ. പരു 
മല തിരുമേനിയുടെ നാമത്തില്‍ സ്ഥാപിതമായ കുരിശടിയുടെ കൂദാശാ 
കര്‍മ്മം നിര്‍വ്വഹിക്കുന്നു. രണ്ടാമതായി പുത്തന്‍കാവില്‍ കൊച്ചുതിരുമേനി 
യുടെ നാമത്തില്‍ പള്ളിയുടെ വടക്കുഭാഗത്ത്‌ പണിതുയര്‍ത്തിയ സ്മാരക 
ഹോളിന്റെ കൂദാശ, മൂന്നാമതായി ഇടവക മ്മെതാപ്പോലീത്താ ദാനിയേല്‍ 
മാര്‍ പീലക്സിനോസിന്റെ ഷഷ്ടിപൂര്‍ത്തിയും പൌരോഹിത്യ രജതജൂബി 
ലിയും. 


കുരിശിന്‍തൊട്ടി കുദാശ 


തുമ്പമണ്‍ പള്ളി ഇടവകയുടെ കിഴക്കേ അതിര്‍ത്തിയില്‍ പ. പരുമല 
തിരുമേനി സ്മാരക കുരിശിന്‍തൊട്ടിയുടെ ശിലാസ്ഥാപനകര്‍മ്മം 1969 ജനു 
വരി 14-നു നിര്‍വ്വഹിച്ചത്‌ പ. ഓഗേന്‍ ബാവാ ആയിരുന്നു. റോഡുനിര 
പപില്‍നിന്ന്‌ അഞ്ച അടിയോളം താഴ്ചയുണ്ടായിരുന്ന സ്ഥലത്ത്‌ വികാരി ഫാ. 
പി. ജെ. ജോഷ്ചായുടെയും അസി. വികാരി ഫാ. പി. ജി. ഗീവർഗീസിന്റെയും 
സഹായത്തോടെ പ്രത്യേകം തയ്യാറാക്കിയ പടികള്‍ ഇറങ്ങി പ്രാര്‍ത്ഥനാ 
പൂര്‍വ്വം തറക്കല്ലിട്ടു. ഇടവകജനങ്ങളുടെ സഹകരണത്തോടെ പടുത്തുയർ 
ത്തിയ മനോഹരമായ കുരിശിന്‍തൊട്ടി ഒരു വര്‍ഷം കൊണ്ടു പൂര്‍ത്തിയായി. 
1970 ജനുവരി 14-ന്‌ ഇടവക മ്രെതാപ്പോലീത്താ ദാനിയേല്‍ മാര്‍ പീലക്സി 
നോസിന്റെയും അനേകം പട്ടക്കാരുടെയും ഇടവകജനങ്ങളുടെയും സാന്നി 
ദ്ധ്യത്തില്‍ പ. ഓഗേന്‍ ബാവാ കൂദാശ ചെയ്തു പ്രാര്‍ത്ഥനാസജ്ജമാക്കി. 


തുടര്‍ന്ന്‌ പ. ബാവായെയും മ്മെതാപ്പോലീത്തായെയും സാഘോഷം പള്ളി 
യിലേക്ക്‌ ആനയിച്ചു. 


സ്മാരകഹോളും ചിര്ര അനാഛാദനേവും 


പള്ളിയുടെ വടക്കുഭാഗത്ത്‌ പുത്തന്‍കാവില്‍ കൊച്ചുതിരുമേനിയുടെ 
സ്മാരകമായി പണിതുയര്‍ത്തിയ “ഗീവര്‍ഗീസ്‌ മാര്‍ പീലക്സിനോസ്‌ 
സ്മാരക ഹോള്‍” പ. ബാവാ തിരുമേനി, ദാനിയേല്‍ മാര്‍ പീലക്സിനോസ്‌ 
തിരുമേനിയുടെ സഹകരണത്തോടെ കുദാശ ചെയ്ത്‌ പ്രവര്‍ത്തനസങജ്ജ 
മാക്കി. ഹോളിനുള്ളില്‍ കൊച്ചുതിരുമേനിയുടെ എണ്ണഛായാചിത്രവും 
അദ്ദേഹം അനാഛാദനം ചെയ്തു. 


ഷഷ്ടിപുര്‍ത്തിയും പൌരോഹിത്യ രജതജൂബിലിയും 


ഒരു മേലല്‍പട്ടക്കാരന്റെ ഷഷടിപൂര്‍ത്തിയും പൌരോഹിത്യ രജതജൂബി 
ലിയും ഒരുമിച്ച്‌ ഒരേ വര്‍ഷം വരികയെന്നത്‌ വളരെ വിരളമാണ്‌. ദാനിയേല്‍ 
മാര്‍ പീലക്സിനോസിന്റെ പൌരോഹിത്യ രജതജൂബിലിയും ഷഷടിപൂര്‍ 


തുമ്പമണ്‍ ഭ്രരാസനത്തിന്റെ സമര്‍ത്ഥനായ സാരഥി 60 


ത്തിയും ഒന്നിച്ച്‌ 1970 എന്ന പുണ്ൃയവര്‍ഷത്തില്‍ വന്നുചേര്‍ന്നു. അതുകൊണ്ട്‌ 
ഇവ രണ്ടും ഭ്രദാസനത്തിന്റെ ആഭിമുഖ്യത്തില്‍ തുമ്പമണ്‍ പള്ളി പെരുന്നാ 
ളിനോടനുബന്ധിച്ച്‌ അത്യാഡംബരപൂര്‍വ്വം നടത്തണമെന്ന്‌ പള്ളിപൊതു 
യോഗത്തില്‍ ഐകകണ്ധ്യേന തീരുമാനമെടുത്തു. 


പ. ഓഗേന്‍ ബാവായുടെ അദ്ധ്യക്ഷതയില്‍ പുത്തന്‍കാവില്‍ കൊച്ചു 
തിരുമേനി സ്മാരകഹോളില്‍ സമ്മേളനം നടന്നു. പള്ളിവികാരി ഫാ. പി. 
ജെ. ജോഷ്ചാ മംഗളപ്രതം വായിച്ചു സമര്‍പ്പിച്ചു. 


മംഗളപ്രതത്തിലെ പ്രസക്ത ഭാഗങ്ങള്‍ 


“അല്ലയോ സന്യാസിശ്രേഷഠനായ വന്ദ്യപിതാവേ, പ്രശംസയില്‍ വിമു 
ഖനായ അങ്ങയുടെ സന്നിധിയില്‍ വച്ചുതന്നെ അവിടുത്തെ സദ്ഗുണങ്ങള്‍ 
എടുത്തുപറയാന്‍ വൈമനസ്യൃമുണ്ടെങ്കിലും ക്ഷമാപണപൂര്‍വ്വം ചില ഗുണ 
ങ്ങള്‍ മാത്രം സൂചിപ്പിച്ചുകൊള്ളട്ടെ. സ്വന്തം താല്പര്യത്തിനു കെടുതി 
വന്നാലും അധര്‍മ്മത്തിനും അനീതിക്കും കൂട്ടുനില്‍ക്കാത്ത ഒരു ഹൃദയ 
ത്തിന്റെ ഉടമയാണ്‌ തിരുമേനിയെന്ന്‌ സുവിദിതമാണ്‌. ഈ ഉത്കൃഷ്ട 
ഗുണത്തെ സംബന്ധിച്ചിടത്തോളം അഹങ്കാരിയായ ആഹാബിനെ 
താക്കീതു ചെയ്യുന്ന സത്യസന്ധനായ ഏലിയാവാണ്‌. 


കെ, വി. 
മാമ്മനൊ 


പ്പഠ. 





70 ഡാനിയേല്‍ മാര്‍ പീലക്സിനോസ്‌ 


ഹിീനനായ ഹേരോദോസിനെ തര്‍ജ്ജനം ചെയ്യുന്ന കര്‍മ്മധീരനായ 
യോഹന്നാന്‍ സ്നാപകന്‍ അങ്ങ്‌ തുല്യനാണ്‌. ബാബേലിലെ സ്ഥാനമാന 
ങ്ങളെ തൃണവത്ഗണിച്ച്‌ ഉഗ്രസിംഹങ്ങളുടെ ദീര്‍ഘദ്രംഷടങ്ങളെ നിസ്സാര 
വതിക്കരിച്ച്‌ ഘോരാഗ്നി കുണ്ഡലത്തിലെ ജ്വാലമാലകളെ പുഷ്പമാലകളാക്കി 
സങ്കല്‍പിക്കുകയും നിഷഠുരനായ നെബുഖദ്നേസറിനോട ന്യായവാദം 
ചെയ്യുന്ന നിര്‍ഭയനായ ദാവീദിനോടു തുല്യനാണ്‌. കള്ളത്തെ ന്യായം എന്നും 
വഞ്ചനയെ ത്ര്ത്രമെന്നും വ്യവഹരിക്കുന്ന ആധുനികലോകത്തിന്‌ അവി 
ടുത്തെ ധര്‍മ്മരോഷം നയവൈകല്യമാണ്‌. 


പരിശുദ്ധ പിതാവേ! അവിടുത്തെ വിജഞാനദാഹവും കൃത്യനിഷ്ഠയും 
ജീവിതലാളിത്യവും ഇന്നത്തെ യുവലോകത്തെ ആകര്‍ഷിക്കുന്ന ആദരണീ 
യമായ ഗുണങ്ങളാണ്‌. വയലിലെ ലില്ലിപ്പുക്കളെ കണ്ട്‌ ആനന്ദിച്ച യേശു 
നാഥന്റെ ഹൃദയം തിരുമേനിക്കുണ്ടെന്ന്‌ ബേസില്‍ ദയറാ സന്ദര്‍ശിക്കുന്ന 
വര്‍ക്ക്‌ ബോധ്യമാകും. 


പുത്തന്‍കാവില്‍ കൊച്ചുതിരുമേനി പടുത്തുയര്‍ത്തിയ തുമ്പമണ്‍ ഭ്ര്രാ 
സനവും ബേസില്‍ ദയറായും എക്കാലവും ഉയരങ്ങളില്‍ നിന്ന്‌ ഉയരങ്ങളി 
ലേക്ക്‌ വളര്‍ന്നുകൊണ്ടേയിരിക്കും.” 


ഈ മംഗളപ്രതം ബഹു. ജോഷ്വാ അച്ചനും പി. ജി. ഗീവര്‍ഗീസ്‌ അച്ചനും 
സംയുക്തമായി ഇടവകജനങ്ങളുടെ ഹര്‍ഷാരവങ്ങള്‍ക്കിടയില്‍ ഭക്ത്യാദര 
പൂര്‍വ്വം തിരുമേനിക്ക്‌ സമര്‍പ്പിച്ചു. പറയാനുള്ളത്‌ ഒട്ടും മറച്ചുവയ്ക്കാതെ 
തുറന്നു പറയുവാനുള്ള തന്റേടം മ്മെതാപ്പോലീത്താ എക്കാലവും പ്രദര്‍ശി 
പ്പിച്ചിരുന്നു. 

മാത്യൂസ്‌ മാര്‍ അത്താനാസ്യോസും (പിന്നീട ബസ്സേലിയോസ്‌ മാര്‍ 
ത്തോമ്മാ മാത്യൂസ്‌ പ്രഥമന്‍ ബാവാ) ദാനിയേല്‍ മാര്‍ പീലക്സിനോസി 
നോടും കൂടി ഓഗേന്‍ മാര്‍ തീമോത്തിയോസിന്റെ കാതോലിക്കാ സ്ഥാനാ 
രോഹണത്തിന്‌ സംബന്ധിക്കുവാന്‍ ഡല്‍ഹിയില്‍ നിന്നു വന്ന യാക്കോബ്‌ 
തൃതീയന്‍ പാരതിയര്‍ക്കീസിനെ സ്വീകരിക്കുവാന്‍ ചെന്നപ്പോള്‍ മലങ്കര സഭാ 
സ്വാതന്ത്രത്തിന്‌ ഭംഗം വരാത്തവിധത്തില്‍ ഒരു കത്തു കൂടി വേണമെന്ന്‌ 
ആവശ്യപ്പെട്ടപ്പോള്‍ ബാവാ വന്നില്ലെങ്കിലും കാതോലിക്കാ സ്ഥാനാരോ 
ഹണം നടത്താന്‍ ഞങ്ങള്‍ക്കറിയാമെന്ന്‌ പറഞ്ഞതോടെ യാക്കോബ്‌ തൃതീ 
യന്‍ ബാവാ നിശ്ശബ്ദനായി. 


മലങ്കര അസോസ്േൃയഷനും ചരമശതാബ്ദിയും 


ഇവ രണ്ടും പത്തനംതിട്ടയില്‍ വെച്ച്‌ 1989-ല്‍ നടത്തണമെന്ന്‌ പീലക്സി 
നോസ്‌ മ്മെതാപ്പോലീത്താ ആവശ്യപ്പെട്ടപ്പോള്‍ സഭാനേതാക്കുന്മാരില്‍ നല്ല 
ഒരു പങ്കും എതിര്‍പ്പു പ്രകടിപ്പിച്ചു. പ. ബസ്സേലിയോസ്‌ മാര്‍ത്തോമ്മാ 

മാത്യൂസ്‌ പ്രഥമന്‍ ബാവാ മ്മെതാപ്പോലീത്തായുടെ ആഗ്രഹത്തിനു ശക്തി 
യായി പിന്തുണ പ്രഖ്യാപിച്ചതോടെ എതിര്‍പ്പുകള്‍ ദുര്‍ബ്ബലമായി. 


അങ്ങനെ 1989 ജനുവരിയില്‍ ഗീവര്‍ഗീസ്‌ ദ്വിതീയന്റെ ചരമശതാബ്ദിയും 
ഡിസംബറില്‍ മലങ്കര അസോസ്േൃഷനും പത്തനംതിട്ടയില്‍ വച്ചു നടത്തി. 
മൂവായിരത്തില്‍പരം പ്രതിപുരുഷന്മാര്‍ പങ്കെടുത്തു. പ. മാര്‍ത്തോമ്മാ 
മാത്യൂസ്‌ പ്രഥമന്‍ ബാവായുടെ സാന്നിദ്ധ്യവും ശക്തമായ നിയ്ര്നത്രണ 
ശേഷിയും അതിന്റെ പിന്‍പിലുണ്ടായിരുന്നു എന്നത്‌ സത്യം. 


പ്രായമായി - രോഗാതുരനായി 


പ്രായാധിക്യത്തില്‍ രോഗബാധിതനായി തീര്‍ന്നപ്പോള്‍ വളരെ വിഷമ 
തകള്‍ അഭിമുഖീകരിക്കേണ്ടി വന്നു. രാപകല്‍ ശുശ്രൂഷിക്കുവാന്‍ സ്നേഹ 
ധനരായ അച്ചന്മാരും ശുശ്രൂഷകരുമുണ്ടായിരുന്നു. ജീവിതാന്ത്യത്തില്‍ വന്ന 
വിഷമതകളൊക്കെ നിര്‍മ്മാര്‍ജ്ജനം ചെയ്ത്‌ തിരുമേനിയുടെ യശസ്സിന്‌ 
കളങ്കം വരുത്താതെ ഭ്രദാസനത്തെ മുന്നോട്ടു നയിക്കാന്‍ പിമ്പേ വന്ന ആദ 
രണീയനായ യൌസേബിയോസ്‌ തിരുമേനിക്ക്‌ സാധിച്ചു. അദ്ദേഹത്തെക്കു 
റിച്ച്‌ പീലക്സിനോസ്‌ മ്രെതാപ്പോലീത്താ “ഭ്രദാസനത്തിന്റെ അഭിവ്ൃദ്ധിക്കു 
വേണ്ടി അദ്ദേഹം അദ്ധ്വാനിക്കുന്നു. ശിഥിലവാസനകള്‍ പാടില്ല. സ്നേഹ 
മുള്ളിടത്ത്‌ ശിഥിലവാസനകള്‍ക്കും സങ്കുചിത ചിന്തകള്‍ക്കും സ്ഥാനമില്ല” 
(മലങ്കരസഭാ പിതാക്കന്മാര്‍, പേജ്‌ 961). 


13-12-1990-ല്‍ എണ്‍പതാമത്തെ വയസ്സില്‍ അദ്ദേഹം കാലംചെയ്തു. 
ബേസില്‍ ദയറാ ചാപ്പലില്‍ കബറടക്കപ്പെട്ടു. ഇന്നും ദാനിയേല്‍ മാര്‍ പീല 
ക്സിനോസ്‌ എന്ന നാമശ്രവണമാത്രയില്‍ തല വണക്കാത്തവര്‍ വിരളമാണ്‌. 





